

सत्ता सुधार

जनता के साथ जनता की आवाज

सुविचार

आज का अक्सर ही सर्वोत्तम है। बड़ा सोचो, जल्दी सोचो, आगे सोचो विचारों पर किसी का अधिकार नहीं है।
- धीरूभाई अंबानी

ब्रीफ न्यूज

मालदीव में इटली के 5 गोताखोरों की मौत

नई दिल्ली। मालदीव के वावू एटोल में समुद्र के नीचे मौजूद गुफाओं की खोज के दौरान इटली के पांच गोताखोरों की मौत हो गई। इसे मालदीव के इतिहास का सबसे बड़ा ड्राइविंग हादसा बताया है। सभी गोताखोर 50 मी. गहराई में मौजूद अंडरवॉटर गुफाओं की जांच के लिए गए थे।

ट्रॉफी चोर नकवी को न्योता अब बैठक में होंगे शामिल

नई दिल्ली। इस महीने अहमदाबाद में होने वाली आईसीसी की अहम बैठकों और आईपीएल फाइनल के लिए पाकिस्तान क्रिकेट बोर्ड के चेयरमैन मोहम्मिन नकवी को न्योता भेजा गया है। नकवी के भारत आने की संभावना पर चर्चा तेज हो गई है।

तमिलनाडु: विजय ने अपने पास रखा गृह मंत्रालय

चेन्नई। सीएम सी जोसेफ विजय के नेतृत्व वाली तमिलनाडु सरकार के मंत्रियों के बीच विभागों का बंटवारा कर दिया गया है। विजय ने गृह, पुलिस, लोक प्रशासन, जीएडी, महिला एवं युवा कल्याण, बाल कल्याण, वृद्ध एवं दिव्यांग कल्याण, नगरीय प्रशासन और शहरी जल आपूर्ति जैसे विभाग अपने पास रखे हैं।

पूर्वांचल एक्सप्रेस-वे पर हादसा, पांच की मौत

आजमगढ़। यूपी के आजमगढ़ में पूर्वांचल एक्सप्रेस-वे पर कार खड़े ट्रैलर में जा चुसी कार की स्पीड 135 किमी प्रति घंटा थी। हादसे में कार के परखच्चे उड़ गए। कार सवार 5 लोगों की मौत पर ही मौत हो गई। सूचना पर पुलिस मौके पर पहुंची। सभी शव पीएम के लिए भेज दिए गए हैं।

इंजीनियर के घर 48 लाख कैश, 60 लाख का मिला सोना

पटना। आर्थिक अपराध इकाई ने ग्रामीण कार्य विभाग के इंजीनियर गोपाल कुमार के चार डिब्बों पर एक साथ छाप मारा। पटना और जमुई से 48 लाख कैश, 60 लाख से अधिक के सोने के गहने, करोड़ों की जमीन और फ्लैट से जुड़े कागजात, महंगी गाड़ियां और कई निवेश के दस्तावेज मिले हैं।

इंटरनेशनल क्रिकेट स्टेडियम का शिलान्यास, सीएम योगी बोले

जाति-धर्म के नाम पर बांटने वाले किसी के हितैषी नहीं

- पहले गोरखपुर से वाराणसी जाने में चार से पांच घंटे लगते थे
- डबल इंजन की सरकार विकास को आगे बढ़ाने का काम कर रही



सत्ता सुधार ■ गोरखपुर सीएम योगी आदित्यनाथ ने कहा- सरकार के पास जमीन होगी तो उसका इस्तेमाल लोक कल्याण में होगा। यदि इस पर कोई कब्जा करेगा तो वह अपने लिए इस्तेमाल करेगा। सरकारी भूमि का इस्तेमाल लोक कल्याण के लिए होना चाहिए। प्रदेश को गुंडा मुक्त और माफिया मुक्त किया तो तेजी से विकास होने लगा। जो लोग जाति धर्म और भाषा के नाम पर बांटते हैं वो किसी के हितैषी नहीं हो सकते। इनके पास जब भी सत्ता आई तब इन्होंने उसका इस्तेमाल अपने

परिवार, अराजकता और गुंडागर्दी के लिए किया। दरअसल, सीएम शनिवार को ताल नदरे में बन रहे इंटरनेशनल क्रिकेट स्टेडियम के भूमिपूजन और शिलान्यास के बाद जनसमूह को संबोधित कर रहे थे। उन्होंने कहा कि जब पूरा देश और दुनिया पश्चिम एशिया संकट से जुड़ रहा है। पूरी दुनिया में उथल पुथल है। पेट्रोलियम पदार्थों के दाम आसमान छू रहे हैं। इस परिस्थिति में भी केंद्रीय मंत्री ने बेहतरीन काम किया है। तेल कंपनियों पर भले बोझ आ जाए, लेकिन जनता को राहत मिलनी चाहिए।

अल-नीनो का दुनिया पर पड़ेगा असर

नोआ के मुताबिक इस साल मई से जुलाई के दौरान सुपर अल नीनो डेवलप होने की 82 फीसदी संभावना है। इसके सर्दियों (दिसंबर 2026 से फरवरी 2027) तक जारी रहने की 96 प्रतिशत आशंका है। जबकि, इसके 'स्ट्रॉन' या 'वेरी स्ट्रॉन' रहने की करीब 67 फीसदी आशंका है। इससे, कमजोर मानसून, सूखे और हीटवेव की आशंका अब ज्यादा हो गई है।

अब हर गांव में खेल का मैदान सीएम ने कहा- 2014 के बाद पीएम मोदी ने खेलों को आगे बढ़ाया। इसी की देन है कि आज खिलाड़ी मंडल लेकर आ रहे हैं। उनके लिए इन्फ्रास्ट्रक्चर देना हमारी जिम्मेदारी है। हम हर गांव में खेल का मैदान बना रहे हैं। हर विकास खंड पर मिनी स्टेडियम और हर जिले में स्टेडियम बनाने का काम हो रहा है। हर कम्प्लेक्स में स्पोर्ट्स कॉलेज हो। मेरठ में स्पोर्ट्स यूनिवर्सिटी का निर्माण भी इसी साल पूरा हो जाएगा। वाराणसी में इंटरनेशनल क्रिकेट स्टेडियम बन रहा है। 40 फुटड में स्टेडियम बन रहा है।



मानसून, सूखे और हीटवेव की आशंका अब ज्यादा हो गई है।

पाकिस्तान ने नापाक हरकतें बंद नहीं की तो भूगोल से मिटा देंगे

भारत के सेना प्रमुख जनरल उषेंद्र द्विवेदी ने दी सख्त चेतावनी

तय कर लो, दुनिया के नवशेर पर बने रहना है या बनना है इतिहास सेना प्रमुख ने दिल्ली में सेना संवाद समारोह के दौरान भरी हुंकार

भारत के सेना प्रमुख जनरल उषेंद्र द्विवेदी ने पाकिस्तान को सख्त सैन्य संदेश देते हुए शनिवार को चेतावनी दी है कि अगर उसने भारत के खिलाफ आतंकवादियों को पनाह देना और अपनी नापाक हरकतें जारी रखीं, तो उसे तय करना होगा कि वह नई दिल्ली। भारत के सेना प्रमुख जनरल उषेंद्र द्विवेदी ने पाकिस्तान को सख्त सैन्य संदेश देते हुए शनिवार को चेतावनी दी है कि अगर उसने भारत के खिलाफ आतंकवादियों को पनाह देना और अपनी नापाक हरकतें जारी रखीं, तो उसे तय करना होगा कि वह



भारत पीछे नहीं हटेगा द्विवेदी ने साफ कहा कि पाकिस्तान को फैसला करना होगा कि वह शांति और विकास का रास्ता चुनता है या आतंकवाद का समर्थन जारी रखता है। भारत हमेशा शांति चाहता है।

तो भारतीय सेना कैसे प्रतिक्रिया देगी। सवाल का जवाब देते हुए आर्मी चीफ ने कहा- पिछले साल ऑपरेशन सिंदूर जैसी स्थिति फिर बनी तो भारतीय सेना उसी तरह या उससे भी मजबूत जवाब देगी। उनका यह संदेश पाकिस्तान के लिए साफ चेतावनी है कि भारत आतंकवाद बर्दाश्त नहीं करेगा।

एनटीए की एक्सपर्ट ही निकली मास्टरमाइंड

नीट पेपर लीक केस में शिक्षिका गिरफ्तार मनीषा ने छात्रों को लिखवाए थे सवाल

नई दिल्ली। सीबीआई ने नीट यूजी-2026 परीक्षा के बायोलाॅजी के पेपर लीक होने के केस में एक और मुख्य आरोपी की पहचान की है। सीबीआई ने मूलतः महाराष्ट्र के पुणे की रहने वाली एक वरिष्ठ बॉटनी विषय की शिक्षिका मनीषा मंडहरे को दिल्ली से गिरफ्तार किया है। जांच में सामने आया कि मनीषा मंडहरे को एनटीए ने नीट यूजी परीक्षा प्रक्रिया में एक्सपर्ट के तौर पर नियुक्त किया था। उन्हें बॉटनी और जूलाॅजी के प्रश्नपत्रों तक पूरी पहुंच रखने का अधिकार था। सीबीआई के मुताबिक, अप्रैल 2026 में मनीषा मंडहरे ने पुणे की मनीषा वाघमारे के जरिए नीट के छात्रों को एकत्र किया और अपने पुणे स्थित घर पर विशेष कोचिंग क्लास चलाई। इन कक्षाओं में उन्होंने बॉटनी और जूलाॅजी के कई सवाल छात्रों को बताए, नोट्स लिखवाए और किताबों में मार्क करवाए। गौरतलब है कि पेपर लीक केस में अब तक नौ आरोपियों की गिरफ्तारी सीबीआई कर चुकी है।



आपदाओं का दशक, हालात नहीं सुधरे तो दशकों तक भुगतना पड़ेगा खामियाजा

नीदरलैंड्स में भारतीय समुदाय को संबोधित करते हुए पीएम बोले

- प्रधानमंत्री नरेंद्र मोदी ने 16 मई को बेहद विशेष दिन करार दिया
- पासपोर्ट का रंग बदल जाएगा पर भारतीयता नहीं बदलेगी
- आज एक अभूतपूर्व परिवर्तन के दौर से गुजर रहा भारत
- लोकतांत्रिक जगत में 25 साल में लिए सौभाग्य की बात

जनता का विश्वास मुझे न रूकने देता और न थकने देता पीएम मोदी ने 2014 के लोकसभा फैसले की सराहना की, जब उनके नेतृत्व में एनडीए सरकार ने पहली बार सत्ता संभाली थी। 16 मई को घोषित जनदेश को याद करते हुए प्रधानमंत्री ने कहा- 13 वर्ष मुख्यमंत्री के रूप में... 12 वर्ष प्रधानमंत्री का सेवाकाल... लोकतांत्रिक विश्व में 25 वर्षों तक... करोड़ों-करोड़ वोटर्स का लगातार समर्थन... ये मेरे लिए बहुत ही बड़े सौभाग्य की बात है। मेरे लिए ये सिर्फ एक आंकड़ा नहीं है... ये आपका आशीर्वाद मेरी बहुत बड़ी पूजी है। कोटि-कोटि भारतीयों का विश्वास मुझे न रूकने देता है और न थकने देता है।

पहुंच सका। पीएम ने कहा कि जब भी उनकी नीदरलैंड्स के नेतृत्व से बातचीत हुई, उन्होंने हमेशा भारतीय समुदाय की सराहना की। समय के साथ कई चीजें बदल गईं, लेकिन भारत की संस्कृति आज भी लोगों के दिलों में बसी हुई है। वक्त बदला, लेकिन संस्कार और अहनापन नहीं बदला। उन्होंने कहा कि पासपोर्ट का रंग, पता या समय क्षेत्र बदल सकता है, लेकिन भारतीयता नहीं बदल सकती। प्रधानमंत्री ने कहा ये दशक दुनिया के लिए आपदाओं का दशक बना है। हालात नहीं सुधरे तो यह दशकों तक भारी पड़ सकता है। पीएम मोदी ने कहा- मैं बहुत छोटी आयु में ही देशभक्ति के रंग में रंग गया। आप ही मेरे परिवार बन गए। अहम से वयम का रास्ता चुन लिया। फिर आपका सुख ही मेरा सुख बन गया और आपका कल्याण ही मेरा कर्तव्य बन गया।

सीबीएसई: 9वीं-10वीं में तीन भाषाएं अब होंगी अनिवार्य

- एक जुलाई से देशभर के स्कूलों में व्यवस्था लागू
- 10वीं में यर्द लैंग्वेज का पेपर नहीं होगा



एजेंसी ■ नई दिल्ली सीबीएसई ने अपने सभी स्कूलों में कक्षा 9वीं और 10वीं में तीन भाषा नीति को अनिवार्य कर दिया है। मौजूदा सत्र से ही, 9वीं और 10वीं के बच्चों को तीन लैंग्वेज की पढ़ाई करनी होगी। नोटिफिकेशन के अनुसार, इन 3 में से 2 भारतीय भाषाएं होंगी अनिवार्य। पाँचवीं से आठवीं, एक भारतीय और एक विदेशी भाषा के साथ एक क्षेत्रीय भाषा पढ़ाई

जानी है। सीबीएसई ने स्पष्ट किया है कि स्कूल, छात्रों की पसंद के अनुसार थर्ड लैंग्वेज चुन सकते हैं। सभी स्कूलों को अपनी चुनी हुई भाषा की जानकारी 30 जून तक बोर्ड को देनी होगी।

नवजात शिशुओं की डिस्चार्ज दर 82.3 प्रतिशत पर पहुंची

प्रदेश में सशक्त हो रही स्वास्थ्य सेवाएं... मॉनिटरिंग तंत्र किया जा रहा मजबूत

सत्ता सुधार ■ भोपाल
मुख्यमंत्री डॉ. मोहन यादव के नेतृत्व में प्रदेश में स्वास्थ्य सेवाओं को निरंतर सशक्त एवं उन्नत बनाया जा रहा है। प्रदेश के प्रत्येक क्षेत्र में स्वास्थ्य सेवाओं को सुदृढ़ करने के साथ ही उनकी सतत एवं सशक्त निगरानी सुनिश्चित की जा रही है, जिससे आमजन को गुणवत्तापूर्ण उपचार सुविधाएं समय पर उपलब्ध हो सकें। महिला एवं शिशु स्वास्थ्य को सर्वोच्च प्राथमिकता देते हुए राज्य सरकार द्वारा आधुनिक स्वास्थ्य अधोसंरचना, विशेषज्ञ चिकित्सा सेवाओं एवं प्रभावी मॉनिटरिंग तंत्र को मजबूत किया जा रहा है। इन

प्रयासों से प्रदेश में नवजात एवं मातृ स्वास्थ्य संकेतकों में सतत सुधार दर्ज किया जा रहा है। राज्य में जन्म के समय कम वजन वाले, समय पूर्व जन्मे एवं जन्म के समय गंभीर रूप से बीमार नवजात शिशुओं के बेहतर उपचार और नवजात मृत्यु दर में कमी लाने के उद्देश्य से नवजात शिशु गहन चिकित्सा इकाइयां प्रभावी रूप से संचालित की जा रही हैं। इन इकाइयों से नवजात शिशुओं को विशेषज्ञ उपचार, आधुनिक चिकित्सा उपकरण एवं प्रशिक्षित चिकित्सकीय देखरेख उपलब्ध कराई जा रही है। राज्य शासन द्वारा नवजात शिशु गहन चिकित्सा



इकाइयों में उपलब्ध बिस्तरों की संख्या में भी वृद्धि की गई है। वर्ष 24-25 में जहाँ कुल 1654 बिस्तर उपलब्ध थे, वह अब बढ़कर 1770 हो गए हैं। इससे

सशक्त नवजात उपचार सेवाएं

राज्य में संचालित 200 एनबीएसयू के माध्यम से भी नवजात शिशुओं को प्रभावी उपचार एवं स्थिरीकरण सेवाएं उपलब्ध कराई जा रही हैं। इस वर्ष 1 अप्रैल से 15 मई 2026 तक 2 हजार 241 नवजात शिशुओं को उपचार कर सफलतापूर्वक डिस्चार्ज किया गया है। एनबीएसयू इकाइयों के माध्यम से उच्च जोखिम वाले नवजात शिशुओं को स्थिरीकरण सेवाओं के साथ-साथ ऑक्सिजन सपोर्ट एवं फोटोथेरेपी जैसी आवश्यक उपचार सुविधाएं उप जिला स्तर पर उपलब्ध कराई जा रही हैं।

के लिये अत्याधुनिक एवं समर्पित स्वास्थ्य सेवाएं उपलब्ध कराने के लिए प्रतिबद्ध है। राज्य की एमएनसीयू इकाइयों में जटिल एवं गंभीर रूप से बीमार नवजात शिशुओं के उपचार के लिये वेंटिलेटर, सी-पैप, निर्बाध ऑक्सिजन, फोटोथेरेपी सहित आधुनिक चिकित्सा सुविधाओं की

उपलब्धता सुनिश्चित की गई है। साथ ही, फैसिलिटी बेस्ड न्यूबोर्न केयर (एफबीएनसी) में प्रशिक्षित चिकित्सकों एवं नर्सिंग ऑफिसर्स द्वारा वैज्ञानिक एवं गुणवत्तापूर्ण उपचार प्रदान किया जा रहा है। इन इकाइयों में भर्ती नवजात शिशुओं को आवश्यकता अनुसार वेंटिलेटर सपोर्ट, सी-पैप,

फोटोथेरेपी एवं ऑक्सिजन सपोर्ट उपलब्ध कराया जा रहा है तथा एंटीबायोटिक के तार्किक उपयोग को बढ़ावा दिया जा रहा है। साथ ही सर्फैक्टेंट एवं कैफीन साइट्रेट जैसी आधुनिक औषधियों के उपयोग से समय पूर्व जन्मे गंभीर नवजात शिशुओं का उपचार कर जीवन संरक्षित किया जा रहा है। इन इकाइयों में भर्ती लगभग 8 प्रतिशत नवजात शिशुओं को वेंटिलेटर सपोर्ट, 37 प्रतिशत को फोटोथेरेपी, 49 प्रतिशत नवजात शिशुओं को तार्किक ऑक्सिजन तथा 47 प्रतिशत नवजात शिशुओं को तार्किक एंटीबायोटिक उपचार प्रदान किया गया।

'जीरो सेपेरेशन' अभिनव

पहल
मौ एव नवजात शिशु को एक साथ गुणवत्तापूर्ण उपचार उपलब्ध कराने के उद्देश्य से भारत सरकार के नवीन दिशा-निर्देशों के अनुरूप राज्य में एमएनसीयू की अवधारणा को भी विस्तार दिया जा रहा है। यह व्यवस्था 'जीरो सेपेरेशन' सिद्धांत पर आधारित है, जिसमें माँ और नवजात शिशु को अलग नहीं किया जाता। इससे स्तनपान, कंगारू मदर केयर तथा नवजात की समुचित देखभाल को बढ़ावा मिलता है। यह पहल विशेष रूप से कम वजन एवं समय पूर्व जन्मे शिशुओं के बेहतर स्वास्थ्य परिणाम सुनिश्चित करने में अत्यंत सहायक सिद्ध हो रही है।

बीफ न्यूज

सीएम ने सिक्किम के स्थापना दिवस पर दी शुभकामनाएं

भोपाल। मुख्यमंत्री डॉ. मोहन यादव ने प्राकृतिक सौंदर्य, समृद्ध लोक संस्कृति और श्रमशीलता की धरा सिक्किम के स्थापना दिवस पर सिक्किमवासियों को शुभकामनाएं दी हैं। मुख्यमंत्री ने कहा है कि प्रधानमंत्री नरेन्द्र मोदी के मार्गदर्शन और मुख्यमंत्री श्री प्रेमसिंह तमांग के नेतृत्व में राज्य प्रगति के सुपथ पर अविराम गतिमान रहे। डॉ. यादव ने ईश्वर से सिक्किमवासियों के लिए सुख, शांति व समृद्धि की कामना है।

अब एमएड के लिए आयु सीमा 55 साल करने की मांग

भोपाल। प्रदेश में बीएड और एमएड के लिए आवेदन जमा कराने की कार्यवाही के बीच शासकीय शिक्षक संगठन मध्यप्रदेश ने एमएड पाठ्यक्रम में प्रवेश के लिए अधिकतम आयु सीमा 50 वर्ष से बढ़ाकर 55 वर्ष किए जाने की मांग की है। इसको लेकर संगठन ने राज्य शिक्षा केन्द्र भोपाल को ज्ञापन सौंपकर शासकीय शिक्षक प्रशिक्षण संस्थाओं में संचालित एमएड पाठ्यक्रम में प्रवेश के लिए यह व्यवस्था तय करने की मांग की है। संगठन के कार्यकारी प्रदेश अध्यक्ष उमंग कोशल ने बताया कि वर्तमान में एमएड पाठ्यक्रम में प्रवेश के लिए अधिकतम आयु सीमा 50 वर्ष निर्धारित है। प्रदेश के शिक्षक एवं शिक्षा विभाग से जुड़े कर्मचारी केवल आयु सीमा के कारण एमएड पाठ्यक्रम में प्रवेश से वंचित रह जाते हैं। देवास पट्टासा फैक्ट्री विस्फोट मामले में तीन निर्लंबित

भोपाल। देवास जिले की टोकखुर्द तहसील स्थित पट्टासा फैक्ट्री में हुए विस्फोट मामले में सरकार ने बड़ी कार्रवाई की है। लापरवाही और कर्तव्यों के निर्वहन में गंभीर अनियमितता पाए जाने पर एसडीएम संजीव स्वसेना, नायब तहसीलदार रवि शर्मा और एसडीओपी दीपा मांडवे को तत्काल प्रभाव से निलंबित कर दिया गया है। उज्जैन संभाग आयुक्त कार्यालय द्वारा जारी आदेश के अनुसार, टप्पा चिड़वावद तहसील टोकखुर्द में पदस्थ नायब तहसीलदार रवि शर्मा पर विस्फोटक सामग्री संबंधी प्रशासनिक निरीक्षण में गंभीर लापरवाही बरतने के आरोप लगे हैं। आदेश में कहा गया है कि शासन द्वारा निर्धारित मानकों के अनुरूप निरीक्षण और निगरानी नहीं किए जाने के कारण यह घटना घटित हुई।

जनगणना

नागरिक अपनी सेल्फ एन्यूमेशन आईडी साझा करने से कतरा रहे

सत्ता सुधार ■ भोपाल
प्रदेश में जनगणना के पहले चरण का काम विगत 1 मई से चल रहा है जो की 30 मई तक चलेगा, लेकिन मकानों की गिनती के दौरान क्षेत्र में काम कर रहे प्रगणकों और सुपरवाइजर्स के सामने एक अजीब संकट उत्पन्न हो गया है। मकानों की गिनती के लिए ऑनलाइन डेटा भरने वाले कई नागरिक अपनी सेल्फ एन्यूमेशन आईडी साझा करने से कतरा रहे हैं। इसके पीछे लोगों के मन में साइबर ठगी और डेटा के गलत इस्तेमाल का डर बैठ गया है, जिससे जनगणना का काम कई जिलों में सुस्त पड़ गया है।

केंद्रीय गृह मंत्रालय के अनुसार जनगणना कानून की धारा आठ के तहत गलत जानकारी देना या उत्तर देने से मना करना अपराध की श्रेणी में आता है और इसके लिए सजा और जुर्माने का प्रावधान भी है। जनता के मन में बैठे इस डर को दूर करने के लिए सरकार ने साफ किया है कि जनगणना के दौरान ली गई जानकारी पूरी तरह सुरक्षित और गोपनीय है। जनगणना कानून की धारा पंद्रह के तहत यह डेटा किसी के खिलाफ अदालत में सबूत के तौर पर इस्तेमाल नहीं किया जा सकता। सबसे महत्वपूर्ण बात यह है कि इस डेटा का उपयोग किसी को



मिल रहे सरकारी लाभों को बंद करने या कोई नया लाभ देने के लिए नहीं किया जाएगा। इसका मकसद केवल सांख्यिकीय आंकड़े जुटाना है। साथ ही, यह जानकारी सूचना के अधिकार यानी आरटीआई के

ठगी के डर ने बढ़ाई मुश्किल

अप्रैल के महीने में सरकार ने आम जनता को जनगणना पोर्टल के जरिए 7 ऑनलाइन जानकारी भरने की सुविधा दी थी। उस समय प्रदेश के 7.46 लाख परिवारों ने उत्साह दिखाते हुए अपनी जानकारी ऑनलाइन अपलोड की और बदले में उन्हें एक सेल्फ एन्यूमेशन आईडी मिली थी। अब जब सरकारी कर्मचारी घर-घर जाकर इस आईडी की मांग कर रहे हैं, तो लोग इसे साझा करने में आनाकानी कर रहे हैं। लोगों को लगता है कि यह कोई ऑनलाइन फॉड हो सकता है। इस कारण प्रगणकों को या तो दोबारा पूरी जानकारी भरनी पड़ रही है या फिर उन्हें खाली हाथ लौटना पड़ रहा है, जिससे उनका समय और मेहनत दोनों बर्बाद हो रहे हैं।

देखें। पहचान सुनिश्चित करने के बाद आईडी साझा करने से न केवल समय बचेगा, बल्कि जनगणना में सटीक जानकारी दर्ज हो सकेगी। इस बारे में जनगणना निदेशालय ने

पहले ही यह साफ कर दिया था कि उन्हें घर आने वाले प्रगणकों को यह आईडी देनी होगी, जिससे उनके द्वारा भरे गए डेटा का वैरिफिकेशन हो सके।

भाजपा महापुरुषों को संकीर्ण चश्मे से देखती है: अजय

आरजीपीवी से राजीव गांधी का नाम हटाना दुर्भाग्यपूर्ण

भोपाल। पूर्व नेता प्रतिपक्ष अजय सिंह ने राजीव गांधी प्रौद्योगिकी विश्वविद्यालय का विभाजन करने और पूर्व प्रधानमंत्री स्व. राजीव गांधी का नाम हटाने के राज्य सरकार के प्रस्ताव को बड़े विरोध दर्ज कराया है। उन्होंने इसे पूरी तरह राजनीतिक दुर्भाग्यना से प्रेरित कदम बताया है। अजय सिंह ने कहा कि विभाजन का असली मकसद विश्वविद्यालय की बेहदारी के लिए नहीं, बल्कि केवल पूर्व प्रधानमंत्री राजीव गांधी का नाम मिटाने का है। इसीलिए भाजपा सरकार राजीव

गांधी विश्वविद्यालय को तीन हिस्सों में बांटने का प्रपंच रच रही है। सिंह ने कहा कि स्वर्गीय राजीव गांधी ने अपने कार्यकाल में देश की तरक्की के लिए कंप्यूटर युग की शुरुआत की थी। उन्होंने डिजिटल इंडिया की मजबूत नींव रखी, जो देश के विकास में एक अविस्मरणीय योगदान है। इसी ऐतिहासिक तकनीकी योगदान के कारण विवि का नाम उनके नाम पर रखा गया था। किसी भी महापुरुष को उनके देशहित में किए गए कार्यों और योगदान के लिए जाना जाता है। यह दुर्भाग्यपूर्ण व निंदनीय है कि भाजपा सरकार हर राष्ट्रीय नायक को अपनी पार्टी के संकीर्ण चश्मे से देखती है।

मध्यप्रदेश न्याय और संस्कृति की गौरवशाली परंपराओं का प्रदेश

अब अदालतों की पहचान स्मार्ट तकनीक से होगी, तकनीक को 'बाधा' नहीं बल्कि 'पुल' बनना होगा

पीएम के नेतृत्व में देश बढ़ रहा स्वर्णिम युग की ओर

हमारे वीरों ने विदेशी दासता के सामने आत्मसमर्पण नहीं किया

सत्ता सुधार ■ भोपाल
मुख्यमंत्री डॉ. यादव ने कहा कि प्रधानमंत्री नरेन्द्र मोदी के नेतृत्व में देश स्वर्णिम युग की ओर बढ़ रहा है। उन्होंने अयोध्या मामले में सर्वोच्च न्यायालय के ऐतिहासिक निर्णय और शाहबानो प्रकरण का उल्लेख करते हुए कहा कि जब अदालतें ऐसे युगांतरकारी फैसले देती हैं, तो लोकतंत्र सशक्त होता है। आज का समय न्याय व्यवस्था, लोकतंत्र और भारतीय मूल्यों के पुनर्जागरण का काल है।

मुख्यमंत्री ने कहा कि मध्यप्रदेश न्याय और संस्कृति की गौरवशाली परंपराओं का प्रदेश है। यह भूमि सम्राट विक्रमादित्य और राजाभोज की परंपराओं से जुड़ी रही है। उन्होंने कहा कि मध्यप्रदेश में 'पंच परमेश्वर' की परंपरा रही है, जहां गांवों में पंच लोग बैठकर न्याय करते थे। उन्होंने आदि शंकराचार्य



और मंडन मिश्र के शास्त्रार्थ का उदाहरण देते हुए कहा कि महेश्वर में हुए उस ऐतिहासिक संवाद में मंडन मिश्र की पत्नी ने निष्पक्ष निर्णय देते हुए शंकराचार्य को विजयी घोषित किया था। उन्होंने कहा कि यह भारतीय न्याय परंपरा की महानता का उदाहरण है। मुख्यमंत्री ने कहा कि कई बार समाज और सरकार की जटिलताओं के कारण मामलों में देरी होती है। न्यायालय ऐतिहासिक फैसले देकर लोकतंत्र को मजबूत करते हैं। उन्होंने कहा कि इतिहास के कठिन दौरों में भी हमारे वीरों ने विदेशी दासता के सामने कभी आत्मसमर्पण नहीं

न्याय व्यवस्था में पारदर्शिता बढ़ाई

सूर्यकांत ने अपने 37 वर्ष की आयु में महाधिवक्ता बनने के दौर को याद करते हुए बताया कि पूर्व केन्द्रीय मंत्री स्व. अरुण जेटली के सहयोग से उन्होंने देश का पहला पूर्णतः कंप्यूटरीकृत महाधिवक्ता कार्यालय तैयार कराया था। अब लाइव स्ट्रीमिंग और नेशनल ज्यूडिशियल डेटा मिड ने न्याय व्यवस्था में पारदर्शिता और जवाबदेही बढ़ाई है। उन्होंने विशेष रूप से कहा कि सिक्किम की तरह मध्यप्रदेश भी पूर्णतः पेपरलेस बनने की दिशा में स्वस्थ प्रतिक्रिया के साथ आगे बढ़ रहा है। इससे पर्यावरण संरक्षण को भारी सबल मिलेगा। देश के ग्रामीण व वरिष्ठजन को ध्यान में रखते हुए तकनीक को 'बाधा' नहीं बल्कि 'पुल' बनना होगा।

किया। उन्होंने कहा कि अनेक युद्ध जीतने के बाद भी जब आवश्यकता पड़ी, तब उन्होंने देश की स्वतंत्रता के लिए अपना बलिदान देना स्वीकार किया। उनका साहस, संघर्ष और राष्ट्रभक्ति केवल उनके

तकनीक ने पूरी व्यवस्था बदल दी

मध्यप्रदेश हाईकोर्ट के मुख्य न्यायाधीश संजीव सवदेवा ने अपने पुराने अनुभवों को साझा करते हुए कहा कि वर्ष 2008-09 के दौर में अदालतों में लेपटॉप ले जाने पर प्रतिबंध हुआ करता था। आज तकनीक ने पूरी व्यवस्था बदल दी है। उन्होंने बताया कि महाधिवक्ता कार्यालय की सुविधा के लिए अब उन सभी मामलों की डिजिटल पहुंच उपलब्ध करा दी गई है, जिनमें सरकार पक्षकार है। अब नोटिसों का डिजिटल ट्रांसमिशन होने से जवाब तेजी से आ रहे हैं और प्रतिदिन स्टेटस रिपोर्ट अपलोड हो रही है। उन्होंने केंद्र और राज्य दोनों के महाधिवक्ता कार्यालयों की उत्कृष्ट और सक्षम टीम को बधाई देते हुए कहा कि उनकी पूरी तैयारी के कारण ही न्यायालयीन प्रकरणों के निराकरण का कार्य बेहतर ढंग से हो पा रहा है।

समय तक सीमित नहीं रही, बल्कि आने वाली पीढ़ियों को भी प्रेरित करती रही। उन्होंने कहा कि नर्मदा की उज्वल धारा हमारी संस्कृति, शुचिता और आध्यात्मिक चेतना को प्रदर्शित करती है। उन्होंने

उपस्थित सभी अतिथियों, न्यायाधीशों, अधिवक्ताओं और नागरिकों का अभिनंदन किया। वहीं भारत के मुख्य न्यायाधीश न्यायमूर्ति सूर्यकांत ने कहा कि डिजिटल परिवर्तन और पेपरलेस न्याय व्यवस्था भारतीय न्यायपालिका के भविष्य का सबसे महत्वपूर्ण और आवश्यक विषय है। उन्होंने कहा कि अदालतों की पहचान अब लाल कपड़ों में बंधी भारी-भरकम फाइलों से नहीं, बल्कि स्मार्ट तकनीक से होगी। कोविड-19 महामारी के दौर को एक ऐतिहासिक मोड़ बताते हुए उन्होंने कहा कि उस संकटकाल में वचुअल हियरिंग और ई-फाइलिंग से न्याय प्रणाली को नई दिशा मिली। सुप्रीम कोर्ट ने अब 'मिसलेनियस डेट्स' पर पूरी तरह वचुअल हियरिंग का निर्णय लिया है, जिससे वकीलों को घर बैठे दलीलें रखने की सुविधा मिलेगी। केंद्रीय विधि एवं न्याय राज्य मंत्री अर्जुनराम मेघवाल ने आयोजन को न्यायपालिका, सरकार और तकनीक का एक शानदार संगम बताया।

भोपाल में कल होगा व्हाट्सएप चैटबॉट का शुभारंभ

भोपाल। नवीन एवं नवकरणीय ऊर्जा मंत्री राकेश शुक्ला एवं ऊर्जा मंत्री प्रद्युम्न सिंह तोमर ऊर्जा विकास निगम के व्हाट्सएप चैटबॉट एवं प्रचार वीडियो का शुभारंभ करेंगे। प्रधानमंत्री सूर्य घर मुफ्त बिजली योजना का डिजिटली प्रचार-प्रसार करने के लिये एमपीयूवीएनएल एवं कार्गिसिल ऑन एनर्जी, एनवॉयसनेमेंट एंड वॉटर के सहयोग से सोमवार 18 मई को भोपाल के कुशाभाऊ ठाकरे इंटरनेशनल कन्वेंशन सेंटर में व्हाट्सएप चैटबॉट एवं प्रचार वीडियो लॉन्च किया जाएगा।

व्हाट्सएप चैटबॉट और प्रचार वीडियो से नागरिकों को पीएम सूर्य घर मुफ्त बिजली योजना की जानकारी सरल एवं डिजिटल माध्यम से उपलब्ध कराई जाएगी। इससे योजना के प्रति आमजन में जागरूकता बढ़ेगी और नागरिकों को आवेदन एवं सोलर संयंत्र लगाने की प्रक्रिया को समझने में मदद मिलेगी। प्रदेश में योजना को लेकर लगातार सकारात्मक परिणाम सामने आ रहे हैं।

पवन पाटीदार, रेखा यादव और वीरेंद्र गोयल को किया तलब

अनुशासन तोड़ने वाले नेताओं पर प्रदेश भाजपा सख्त

सत्ता सुधार ■ भोपाल
मध्य प्रदेश में भाजपा संगठन और सरकार ने अनुशासनहीनता के मामलों पर सख्त रुख अपनाते हुए कार्रवाई का सिलसिला तेज कर दिया है। प्रधानमंत्री नरेन्द्र मोदी की डीजल-पेट्रोल बचत की अपील का उल्लंघन कर वाहन रैलियां निकालने वाले नेताओं पर अब संगठन स्तर पर जवाब तलब किया जा रहा है। अब तक की कार्रवाई में भिंड किसान मोर्चा के जिलाध्यक्ष सज्जन यादव को पद से हटाया जा चुका है, जबकि मध्यप्रदेश पाठ्य पुस्तक निगम के अध्यक्ष सोभाग्य सिंह से भी उनके सभी दायित्व वापस ले लिए गए हैं।

इसी क्रम में अब तीन और नेताओं को प्रदेश नेतृत्व ने तलब किया है। इनमें भाजपा ओबीसी मोर्चा के अध्यक्ष पवन पाटीदार, महिला आयोग की अध्यक्ष रेखा



यादव और सिंगरौली विकास प्राधिकरण के अध्यक्ष वीरेंद्र गोयल शामिल हैं। इन सभी को रिवरार को भोपाल स्थित प्रदेश कार्यालय में उपस्थित होने को कहा गया है। जानकारी के अनुसार, इन नेताओं पर आरोप है कि उन्होंने अलग-अलग कार्यक्रमों में बड़े वाहन काफिले के साथ शक्ति प्रदर्शन किया, जो पीएम की ईंधन बचत और सादगी की अपील के विपरीत माना जा रहा है। बताया जा

रहा है कि पवन पाटीदार ने ग्वालियर में वाहन रैली का आयोजन किया, वहीं रेखा यादव छहरपुर दौरे के दौरान समर्थकों के काफिले के साथ नजर आईं। सिंगरौली विकास प्राधिकरण अध्यक्ष वीरेंद्र गोयल भी कार्यक्रम में बड़े काफिले के साथ पहुंचे थे। संगठन ने स्पष्ट किया है कि इन नेताओं से जवाब सतोषजनक नहीं मिलने पर आगे की कार्रवाई करते हुए पद से हटाने तक का निर्णय लिया जा सकता है।

शिवपुरी में गुंडागर्दी: विहिप नेता की 'थार राॅक्स' पर पथराव

बदमाशों ने चकनाचूर किए शीशे, म्यूजिक सिस्टम भी तोड़ा

सत्ता सुधार ■ शिवपुरी
शहर में बेखौफ बदमाशों के हौसेले बुलंद हैं। बीती रात कोतवाली थाना क्षेत्र की पॉश कॉलोनी शंकर कॉलोनी में अज्ञात बदमाशों ने जमकर उपात मचाया। हमलावरों ने विश्व हिंदू परिषद के नगर अध्यक्ष प्रकाश सोनी की नई थार राॅक्स कार को निशाना बनाते हुए उसमें जमकर तोड़फोड़ की।
चुन-चुनकर किया वार, गाड़ी की हालत बिगाड़ी



जानकारी के अनुसार, प्रकाश सोनी की कार मामा टावर के पास पार्क थी। देर रात अंधेरे का फायदा उठाकर आए अज्ञात हमलावरों ने भारी

पत्थरों से कार पर हमला बोल दिया। बदमाशों ने कार का पिछला शीशा पूरी तरह से चकनाचूर कर दिया, वहीं अगले शीशे को भी बुरी तरह

क्षतिग्रस्त कर दिया। इतना ही नहीं, बदमाशों ने गाड़ी के अंदर लगे कीमती म्यूजिक सिस्टम को भी नुकसान पहुंचाया है।
सीसीटीवी के घेरे में आरोपी

घटना के बाद सुबह जब कार की हालत देखी गई, तो इलाके में सनसनी फैल गई। प्रकाश सोनी ने तत्काल कोतवाली थाना पहुंचकर मामले की शिकायत दर्ज कराई है। पुलिस ने अज्ञात आरोपियों के खिलाफ केस दर्ज कर लिया है।

अब पुलिस क्या कर रही है

पुलिस घटनास्थल के आसपास लगे सीसीटीवी कैमरों की फुटेज खंगाल रही है। संदिग्धों की पहचान के लिए मुखबिर तंत्र को सक्रिय कर दिया गया है। नेता की गाड़ी को निशाना बनाने के पीछे रंजिश है या केवल शरारत, पुलिस इस एंगल पर भी जांच कर रही है। शहर के बीचों-बीच एक संगठन के पदाधिकारी की गाड़ी में हुई इस तोड़फोड़ ने कानून व्यवस्था पर सवालिया निशान लगा दिए हैं। देखा होगा कि कोतवाली पुलिस इन पथरावजनों को कब तक सलाखों के पीछे भेजती है।

दवाइयों के ऑनलाइन कारोबार के विरोध में 20 मई को देशव्यापी हड़ताल; कलेक्टर को सौंपा ज्ञापन



सत्ता सुधार ■ शिवपुरी
दवाओं के बढ़ते ऑनलाइन कारोबार और दवा व्यापारियों के अधिकारों के हनन के विरोध में ऑल इंडिया केमिस्ट एंड ड्रुगिस्ट एसोसिएशन ने आगामी 20 मई को देशभर में एक दिवसीय सैचिक्रक व्यापार बंद का आह्वान किया है। इस देशव्यापी आंदोलन के समर्थन में शिवपुरी केमिस्ट एसोसिएशन के प्रतिनिधिमंडल ने शनिवार को कलेक्टर अर्पित वर्मा को ज्ञापन सौंपकर अपनी मांगों से अवगत कराया। एसोसिएशन के अध्यक्ष डॉ. सी.पी. गोयल और सचिव गोपाल दास अग्रवाल ने बताया कि ऑनलाइन

फार्मसी से पारंपरिक दवा विक्रेताओं के हितों को भारी नुकसान पहुंच रहा है। केंद्र सरकार की दवा व्यापार नीति के विरोध में देशभर के थोक एवं फुटकर विक्रेता इस बंद में शामिल होकर एकजुटता दिखाएंगे। ज्ञापन सौंपने के दौरान उपाध्यक्ष अधिपेक शर्मा, कैलाश अग्रवाल और दीपक सिंघल सहित अन्य पदाधिकारी मौजूद रहे। मध्य प्रदेश केमिस्ट एंड ड्रुगिस्ट एसोसिएशन के प्रचार प्रसार प्रमुख अनिल सांड ने जानकारी दी कि यह निर्णय राष्ट्रीय स्तर पर अधिकारों की रक्षा के लिए लिया गया है, जिसमें जिले के सभी दवा व्यापारी पूर्ण सहयोग करेंगे।

पुण्यतिथि पर सेवा: कैट एसोसिएशन ने मेडिकल कॉलेज को भेंट किए 10 कूलर



सत्ता सुधार ■ शिवपुरी
राजमाता माधवीराजे सिंधिया की द्वितीय पुण्यतिथि पर कैट एसोसिएशन ने अन्वी श्रद्धांजलि अर्पित की। भीष्ण गमी को देखते हुए संस्था ने जिला कलेक्टर अर्पित वर्मा के माध्यम से स्थानीय मेडिकल कॉलेज को 10 बड़े कूलर भेंट किए हैं।
पुण्यांजलि और सेवा कार्य: कार्यक्रम की

शुरुआत में माधवीराजे सिंधिया के चित्र पर पुष्प अर्पित किए गए। कैट के राष्ट्रीय संगठन मंत्री भूपेन्द्र जैन के आह्वान पर प्रदेश उपाध्यक्ष इंजी. पवन जैन, अध्यक्ष गंगाधर गोयल और टीम ने ये कूलर सौंपे। इस दौरान समाजसेवी राजेश जैन (पत्ते वाले) ने दो व्हीलचेयर भी दान करने की घोषणा की।

अधिकारियों ने सराहा: जिला पंचायत सीईओ विजय राज और मेडिकल डीन डॉ. डी. परमहंस ने इस पहल की सराहना करते हुए इसे पीड़ित मानवता की सेवा में अनुकरणीय कदम बताया। कैट पदाधिकारियों ने कहा कि माधवराव सिंधिया स्वास्थ्य सेवा मिशन के तहत मरीजों को राहत पहुंचाना ही उनका मुख्य उद्देश्य है।



गुना बायपास पर बड़ा हादसा टला: ट्रक ने कार को मारी टक्कर, बाल-बाल बचे सवार

शिवपुरी। शहर के गुना बायपास चौराहे पर शनिवार को एक कार और ट्रक के बीच जोरदार भिड़ंत हो गई। इस हादसे में कार बुरी तरह क्षतिग्रस्त हो गई, लेकिन गनीमत रही कि कार में सवार सभी लोग पूरी तरह सुरक्षित हैं। कम रफ्तार होने की वजह से एक बड़ा हादसा होते-होते टल गया।
बेटे को परीक्षा दिलाने जा रहे थे भोपाल

कार सवार शिवपुरी निवासी राजेंद्र सिंह कुशवाह ने बताया कि वे अपने परिचित के साथ बेटे को एडवांस परीक्षा दिलाने के लिए भोपाल जा रहे थे। गुना बायपास पर उनकी कार खड़ी थी, तभी मोड़काट रहे ट्रक ने कार को अपनी चपेट में ले लिया। वहीं ट्रक चालक साकू लाल यादव का कहना है कि सड़क किनारे खड़ी टैक्सी की वजह से सामने से आ रही कार टुक से टकरा गई।
मौके पर जुटी भीड़, थाने पहुंचा मामला

टक्कर इतनी जबरदस्त थी कि कार का एक हिस्सा पूरी तरह पिचक गया। घटना के बाद मौके पर स्थानीय लोगों की भारी भीड़ जमा हो गई। हादसे के बाद दोनों पक्ष देहात थाना पहुंचे, जहाँ पुलिस ने शिकायत दर्ज कर मामले की जांच शुरू कर दी है। राहत की बात यह रही कि इतनी बड़ी भिड़ंत के बावजूद किसी को भी गंभीर चोट नहीं आई।

शिवपुरी में दिनदहाड़े लूट: बाइक सवार बदमाशों ने युवक से छीने 8 हजार रुपए, वारदात सीसीटीवी में कैद



सत्ता सुधार ■ शिवपुरी
शहर के कोतवाली थाना क्षेत्र अंतर्गत फतेहपुर टोंगरा रोड पर दिनदहाड़े लूट की एक सनसनीखेज वारदात सामने आई है। यहाँ बाइक सवार दो नकाबपोश बदमाशों ने एक युवक को अपनी बातों में उलझाकर उसकी जेब से करीब 8 हजार रुपए पार कर दिए और मौके से फरार हो गए। यह पूरी घटना पास ही लगे एक सीसीटीवी कैमरे में कैद हो गई है, जिसके आधार पर अब पुलिस आरोपियों की तलाश कर रही है।
बातों में उलझाकर वारदात को दिया अंजाम

पीड़ित रविंद्र वर्मा (निवासी फतेहपुर टोंगरा रोड) ने बताया कि घटना 14 मई की शाम करीब 4:30 से 5:00 बजे के बीच की है। रविंद्र अपनी कार खड़ी कर पैदल ही अपनी बुआ के घर जा रहे थे। तभी बिना नंबर की बाइक पर सवार दो अज्ञात युवक उनके पास आए। बदमाशों ने अपने चेहरे कपड़े से ढक रखे थे। उन्होंने रविंद्र को रास्ते में रोका और बातचीत करने के बहाने उनके गले में हाथ डाल दिया।
इसी दौरान शांति बदमाशों ने रविंद्र की जेब में रखे 7 से 8 हजार रुपए निकाल लिए और इससे पहले कि पीड़ित कुछ समझ पाता, वे तेजी से बाइक भगा ले गए।



पुलिस के हाथ लगी सीसीटीवी फुटेज

वारदात के बाद पीड़ित ने तत्काल कोतवाली पुलिस को सूचना दी। घटनास्थल के पास लगे सीसीटीवी कैमरों की फुटेज खंगाली गई, जिसमें बदमाश वारदात को अंजाम देते हुए साफ नजर आ रहे हैं। पुलिस ने पीड़ित का आवेदन लेकर मामले की जांच शुरू कर दी है। कोतवाली पुलिस का कहना है कि फुटेज के आधार पर बदमाशों के हुलिए और बाइक की पहचान की जा रही है, जल्द ही आरोपी पुलिस की गिरफ्त में होंगे। शहर में दिनदहाड़े हुई इस वारदात से स्थानीय निवासियों में असुरक्षा का माहौल है।

दिल्ली पब्लिक स्कूल, विजयपुर के विद्यार्थियों का कक्षा 12वीं बोर्ड परीक्षा परिणाम में उत्कृष्ट प्रदर्शन

गुना। दिल्ली पब्लिक स्कूल के विद्यार्थियों ने कक्षा 12वीं बोर्ड परीक्षा परिणाम में उत्कृष्ट प्रदर्शन कर विद्यालय का नाम रोशन किया। विज्ञान संकाय (साइंस) में भव्य श्रीवास्तव ने 88.2 प्रतिशत अंक प्राप्त कर प्रथम स्थान हासिल किया। अमन सोनी ने 85.6 प्रतिशत अंकों के साथ द्वितीय तथा सुमित राणा ने 85.2 प्रतिशत अंक प्राप्त कर तृतीय स्थान प्राप्त किया। वाणिज्य संकाय (कॉमर्स) में सरिता भिलाला ने 89.8 प्रतिशत अंक प्राप्त कर प्रथम स्थान प्राप्त किया। प्रियाना बरेला ने 81.6 प्रतिशत अंकों के साथ द्वितीय तथा श्रेयांश अग्रवाल ने 80.4 प्रतिशत अंक प्राप्त कर तृतीय स्थान हासिल किया। विद्यालय के प्रबंधन एवं प्राचार्य ने विद्यार्थियों की सफलता पर प्रसन्नता व्यक्त की। उन्होंने सभी विद्यार्थियों के उज्वल भविष्य की कामना की और कहा यह परिणाम विद्यार्थियों की मेहनत, शिक्षकों के मार्गदर्शन और अभिभावकों के सहयोग का परिणाम है।



राजगढ़ से सुरक्षित मिली 14 वर्षीय अपहृता; दुष्कर्म का आरोपी गिरफ्तार

गुना। शहर के केंट थाना पुलिस ने मुस्तेदी दिखाते हुए महज 4 दिन पहले अपहृत हुई एक 14 वर्षीय नाबालिग बालिका को राजगढ़ जिले से सुरक्षित दस्तयाव कर लिया है। मामले में पुलिस ने अपहरण और दुष्कर्म के आरोपी को भी गिरफ्तार कर जेल भेज दिया है। जानकारी के अनुसार, 12 मई 26 को केंट थाने में एक पिता ने अपनी नाबालिग पुत्री के लापता होने की रिपोर्ट दर्ज कराई थी। पुलिस ने तत्काल बीएनएस की धारा 137(2) के तहत केस दर्ज कर खोजबीन शुरू की। तकनीकी



विवरण के आधार पर पुलिस को पता चला कि बालिका राजगढ़ जिले के सुवालिया क्षेत्र में है। केंट पुलिस की टीम ने तुरंत सुवालिया पहुंचकर बालिका को सुरक्षित मुक्त कराया।
पुत्राछ में पीड़िता ने बताया कि ग्राम महुगाड़ा (धरनावादा) निवासी दिनेश मोगिया (21 वर्ष) उसे बहलाने फुसलाकर ले गया था और उसके साथ गलत काम (दुष्कर्म) किया। इसके बाद पुलिस ने मामले में पॉक्सो एक्ट और बीएनएस की अन्य धाराएं बढ़ाकर आरोपी दिनेश मोगिया को गिरफ्तार कर लिया, जहां से कोर्ट ने उसे जेल भेज दिया। कार्रवाई में थाना प्रभारी अनूप कुमार भागवत और उनकी टीम की मुख्य भूमिका रही।

बजरंगगढ़ पीएचसी में टीबी स्वास्थ्य शिविर का आयोजन

गुना। जिला गुना के प्राथमिक स्वास्थ्य केंद्र बजरंगगढ़ में टीबी उन्मूलन अभियान के तहत स्वास्थ्य शिविर आयोजित किया गया, जिसमें ग्रामीणों का स्वास्थ्य परीक्षण किया गया। शिविर में वरिष्ठ चिकित्सा पर्यवेक्षक राजेश भार्गव द्वारा टीबी के लक्षण, बचाव एवं उपचार की जानकारी दी गई। उन्होंने बताया कि सीएम्एचओ डॉ. राजकुमार त्रिभुवा एवं डीटीओ अनुराग जैन के मार्गदर्शन में आधुनिक हेंड-हेल्ड एक्स-रे मशीन के माध्यम से निःशुल्क जांच की सुविधा उपलब्ध है।
10 दिन से अधिक खांसी, वजन घटना या भूख न लगने पर खंखार जांच एवं एक्स-रे निःशुल्क किया जा रहा है। टीबी पाए जाने पर मरीज को निश्चय पोषण योजना के तहत 1000 प्रतिमाह की सहायता डीबीटी के माध्यम से दी जाएगी। शिविर में मरीजों का परीक्षण किया गया तथा चिन्हित मरीजों की जांच टूरुनॉट मशीन से की जाएगी। सभी जांच एवं उपचार निःशुल्क रहे। अंत में ग्रामीणों को टीबी मुक्त भारत की शपथ दिलाई गई।



राष्ट्रीय डेंगू दिवस पर लिया गया संकल्प, सीएचसी बीनागंज में जनजागरूकता कार्यक्रम आयोजित

गुना। राष्ट्रीय डेंगू दिवस के अवसर पर सामुदायिक स्वास्थ्य केंद्र बीनागंज में डेंगू से बचाव एवं जागरूकता हेतु विशेष कार्यक्रम का आयोजन किया गया। कार्यक्रम के दौरान डॉ. राजेश कुमार पुष्पक, बीएमओ बीनागंज ने उपस्थित अधिकारियों, कर्मचारियों एवं आमजनों को डेंगू रोग के लक्षण, बचाव एवं उपचार से संबंधित महत्वपूर्ण जानकारी दी। उन्होंने बताया कि डेंगू फैलाने वाला मच्छर साफ पानी में पनपता है, इसलिए घरों एवं आसपास पानी जमा न होने दें। कूलर, पुराने टायर, गमले, पानी की टंकियों आदि को नियमित सफाई करने की सलाह दी गई। इस अवसर पर बीएमओ द्वारा उपस्थित सभी को डेंगू से बचाव की शपथ भी दिलाई गई।
इसके पश्चात प्रदीप सेन, वीवीडी तकनीकी पर्यवेक्षक ने डेंगू फैलाने वाले फीमेल एडीज मच्छर के जीवनचक्र को विस्तार से समझाया



उन्होंने बताया कि इसमें ट्रांस ओवेरियन ट्रांसमिशन पाया जाता है, अर्थात यदि फीमेल

एडीज मच्छर एक बार संक्रमित हो जाती है तो उसके अंडे भी संक्रमित होते हैं। ये अंडे एक वर्ष

तक जीवित रह सकते हैं और प्रायः कूलर की पुरानी जालियों व किनारों में फंसे रहते हैं। पानी

के संपर्क में आते ही ये अंडे लावां, प्यूपा और फिर संक्रमित मच्छर में परिवर्तित हो जाते हैं,

इन्हें अलग से संक्रमित होने की आवश्यकता नहीं होती। उन्होंने सलाह दी कि कूलर की पुरानी जालियों को नष्ट कर नई जालियां उपयोग में लाएं तथा कटेनर एवं कूलर टंकी का पानी सप्ताह में एक बार अवश्य बदलें। साथ ही मच्छर के लावां की पहचान एवं उसे नष्ट करने की विधियों की जानकारी भी दी गई। आमजन को समझाया दी गई कि तेज बुखार, सिरदर्द, आंखों के पीछे दर्द, शरीर एवं जोड़ों में दर्द जैसे लक्षण दिखाई देने पर तुरंत नजदीकी स्वास्थ्य केंद्र पर जांच कराएं। मच्छरों से बचाव हेतु मच्छरदानी, पूरी बांह के कपड़े एवं मच्छरोधी उपाय अपनाने की अपील की गई। कार्यक्रम में मेडिकल ऑफिसर, बीईई, बीपीएम, बीसीएम, एलटी, एफडी, अन्य स्वास्थ्य कर्मचारी, आशा कार्यकर्ता एवं आमजन उपस्थित रहे।

मृदा परीक्षण आधारित उर्वरक उपयोग पर जागरूकता अभियान एवं रैली का आयोजन

सत्ता सुधार ■ ज्वालियर

केन्द्रीय आलू अनुसंधान संस्थान क्षेत्रीय केंद्र ज्वालियर द्वारा भारतीय कृषि अनुसंधान परिषद के निर्देशानुसार एनजीओ अराइज फाउंडेशन, के सहयोग से शनिवार को ग्राम-रामनगर, विकासखण्ड मुरार में 'मृदा परीक्षण आधारित उर्वरक प्रयोग के लाभ' विषय पर एक गहन जागरूकता अभियान एवं जागरूकता रैली का सफल आयोजन किया गया।

कार्यक्रम का मुख्य उद्देश्य किसानों को मृदा परीक्षण के महत्व के बारे में जागरूक करना तथा उर्वरकों के संतुलित और वैज्ञानिक उपयोग को बढ़ावा देना था, जिससे उत्पादन लागत में कमी लाकर किसानों की आय बढ़ाई जा सके। कार्यक्रम में प्रधान वैज्ञानिक डॉ. सुभाष कटार ने मृदा परीक्षण के आधार पर उर्वरकों के उपयोग के



लाभ, हरी खाद, फसल चक्र तथा टिकाऊ खेती के महत्व पर विस्तृत जानकारी दी। उन्होंने बताया

कि मृदा परीक्षण से भूमि की उर्वरक क्षमता का सही आकलन होता है और उसी अनुसार उर्वरक डालने से फसल की पैदावार एवं गुणवत्ता दोनों में वृद्धि होती है।

मुख्य तकनीकी अधिकारी डॉ. संजय कुमार शर्मा ने मिट्टी का नमूना लेने की सही विधि के बारे में व्यावहारिक प्रशिक्षण दिया। उन्होंने आलू, टमाटर, बैंगन जैसी सब्जी फसलों में उर्वरकों की संतुलित मात्रा के प्रयोग तथा इससे लागत में कमी लाने के तकनीकी पहलुओं पर विस्तार से चर्चा की।

डॉ. एसके गुप्ता ने मृदा स्वास्थ्य सुधार एवं उर्वरक बचत के लिए डेंचा/सर्नई जैसी हरी खाद फसलों को खेतों में लगाने पर विशेष बल दिया। कार्यक्रम में आत्मा किसान कल्याण विभाग एवं एनजीओ अराइज फाउंडेशन मुरार से मनोज

राठौर एवं आकाश ने प्राकृतिक खेती के लाभों पर प्रकाश डाला। उन्होंने किसानों को जीवामृत, घन जीवामृत, नीमास्र, बीजामृत, ब्रह्मास्र एवं दशपर्णीय अर्क जैसे जैविक आदानों को घर पर बनाने की सरल विधि समझाई। उन्होंने किसानों से आह्वान किया कि वे डीएपी एवं यूरिया के अत्यधिक उपयोग से बचें तथा संतुलित उर्वरकों का ही प्रयोग करें।

कार्यक्रम में कुल 51 कृषकों ने सक्रिय भागीदारी की, जिसमें 15 महिला कृषक एवं 36 पुरुष कृषक शामिल थे। किसानों ने कार्यक्रम को अत्यंत उपयोगी बताया तथा भविष्य में भी ऐसे कार्यक्रम आयोजित करने की मांग की। किसानों को मृदा स्वास्थ्य कार्ड के महत्व एवं टिकाऊ कृषि तकनीकों को अपनाने के लिए निरंतर प्रेरित किया जा रहा है।

डॉ. भीमराव अम्बेडकर पॉलीटेक्निक कॉलेज में प्रवेश प्रक्रिया शुरू

ज्वालियर। चन्द्रबदनी नाका के समीप स्थित शासकीय डॉ. भीमराव अम्बेडकर पॉलीटेक्निक महाविद्यालय में रोजगारोन्मुखी डिप्लोमा इंजीनियरिंग पाठ्यक्रमों में प्रवेश प्रक्रिया प्रारंभ हो गई है। इच्छुक विद्यार्थी 29 मई 2026 तक एमपी ऑनलाइन के माध्यम से ऑनलाइन रजिस्ट्रेशन कर सकते हैं। महाविद्यालय में सिविल, मैकेनिकल, इलेक्ट्रिकल, कम्प्यूटर साइंस, इन्फॉर्मेशन टेक्नोलॉजी, टेक्सटाइल टेक्नोलॉजी एवं होटल मैनेजमेंट एंड केटरिंग टेक्नोलॉजी सहित विभिन्न डिप्लोमा पाठ्यक्रम संचालित किए जा रहे हैं। इन पाठ्यक्रमों में 10वीं उत्तीर्ण विद्यार्थी प्रवेश ले सकते हैं। महाविद्यालय के प्राचार्य के अनुसार दस्तावेज सत्यापन की प्रक्रिया पूरी तरह ऑनलाइन रहेगी। विद्यार्थियों को सत्यापन के लिए कॉलेज आने की आवश्यकता नहीं होगी। संस्था एवं ब्रांच चयन के लिए चॉइस फिलिंग की प्रक्रिया 2 जून तक चलेगी। प्रवेश प्रक्रिया 8 जून से शुरू होकर 13 जून तक संपन्न होगी। महाविद्यालय की सात शाखाओं में लगभग 500 सीटों पर प्रवेश दिए जाएंगे। महाविद्यालय में छात्राओं को 'प्रगति स्कॉलरशिप' के तहत 50 हजार रुपये प्रतिवर्ष तथा 'यशस्वी छात्रवृत्ति' के तहत 30 हजार रुपये प्रतिवर्ष तक की आर्थिक सहायता उपलब्ध कराई जाती है।

11 श्रेणियों में मिलेगा नरद पत्रकारिता सम्मान आज



ज्वालियर। मामा माणिकचंद वाजपेयी स्मृति सेवा न्यास के तत्वावधान में आद्य पत्रकार देवर्षि नरद जयंती के उपलक्ष्य में उक्त पत्रकारिता सम्मान एवं संवाद समारोह 17 मई रविवार को दोपहर 12:30 बजे बाल भवन सभागार में आयोजित किया जाएगा। खास बात यह है कि इस वर्ष यह पुरस्कार 11 विभिन्न श्रेणियों में प्रदान किए जाएंगे।

कार्यक्रम संयोजक दीपक तोमर, सह संयोजक जोगेंद्र सेन, सुनील पाठक एवं विनोद गुप्ता ने बताया कि देवर्षि नरद की पत्रकारिता में वैश्विक समस्याओं का समाधान विषय पर आयोजित समारोह के मुख्य वक्ता प्रधानमंत्री आर्थिक सलाहकार परिषद के सदस्य प्रोफेसर गौरव वल्लभ होंगे। मुख्य अतिथि जीवाजी विश्वविद्यालय के कूलगुरु प्रो. राजकुमार आचार्य होंगे। अध्यक्षता मामा माणिकचंद वाजपेयी स्मृति सेवा न्यास के सचिव एवं मप्र उच्च न्यायालय के अतिरिक्त महाधिवक्ता राजेश शुक्ला करेंगे।

यह रहेंगी श्रेणियां

श्रेष्ठ प्रवासी पत्रकार सम्मान, लाइफ टाइम अचीवमेंट अवॉर्ड, वरिष्ठ पत्रकार सम्मान, इलेक्ट्रॉनिक मीडिया रिपोर्टर सम्मान, वीडियो जर्नलिस्ट, आंचलिक पत्रकार सम्मान, छायाकार सम्मान, वेब पोर्टल / डिजिटल मीडिया सम्मान, बेस्ट आउटपुट सम्मान, श्रेष्ठ युवा पत्रकार सम्मान, श्रेष्ठ महिला पत्रकार सम्मान।

अपर आयुक्त टी. प्रतीक राव ने सफाई मित्रों से संवाद कर फ्रूटी और ग्लूकोज का किया वितरण



ज्वालियर। सफाई मित्रों के सम्मान एवं उनकी समस्याओं के समाधान के उद्देश्य से 'सफाई मित्र स्वच्छता संवाद कार्यक्रम' का आयोजन किया गया। यह कार्यक्रम जोन 4 एवं 5 के अंतर्गत कांच मिल स्थित बिस्मिल भवन में आयोजित हुआ। कार्यक्रम में अपर आयुक्त टी प्रतीक राव ने सफाई मित्रों से संवाद कर कार्य के दौरान आने वाली समस्याओं और चुनौतियों की जानकारी ली। उन्होंने भीषण गर्मी को देखते हुए सभी सफाई कर्मियों को स्वास्थ्य का विशेष ध्यान रखने, पर्याप्त पानी पीने और सावधानी बरतने की सलाह दी। इस अवसर पर सफाई मित्रों का पुष्प वर्षा कर सम्मान किया गया तथा उन्हें फ्रूटी और ग्लूकोज वितरित किए गए। कार्यक्रम के दौरान सफाई कर्मियों ने भी अपने अनुभव साझा किए। कार्यक्रम में मुख्य स्वास्थ्य अधिकारी डॉ वैभव श्रीवास्तव, क्षेत्र अधिकारी रामसेवक शाक्य, स्वास्थ्य अधिकारी अजय सिंह ठकुर ने की। कार्यक्रम व्यवस्था में जोनल एवं वार्ड अधिकारियों सहित कई कर्मचारियों की सक्रिय सहभागिता रही। इनमें रवि करोसिया, जीवन यादव, प्रमोद करोसिया, मुकेश चौधरी, आकाश करोसिया, उमेश धोरे, बंटी गौहर, सहायक भोला, धीरज छात्रे, भगवान दास सहित अन्य सहायक उपस्थित रहे।

तिराहा पर रखा मौत का पहिया

ज्वालियर। अगर आप शहर के व्यस्त मार्ग कम्पू से शिवपुरी लिंक रोड की ओर आ जा रहे हैं तो सावधान हो जायें क्योंकि इस मार्ग पर पड़ने वाले तिराहे पर रखा है मौत का पहिया। शहर के सबसे व्यस्त मार्ग कम्पू, हज़ार बिस्तर अस्पताल, एसएफ रोड, चिरवाई नाका शिवपुरी लिंक रोड है जहाँ रोजाना सुबह से देर रात तक हजारों की तादाद में दो पहिया से लै कर दस पहिया वाहन तक की आवाजाही बनी रहती है। इस मार्ग पर सेकड़ों की संख्या में स्कूल की लम्बी बसें निकलती हैं। सबसे आश्चर्य की बात है की इसी मार्ग पर अगल बगल यातायात और कम्पू पुलिस थाना है। इनके ठीक सामने तिराहा है, जो आमखो, कमला राजा महाविद्यालय, ज्योआरोग्य विकित्सालय, गुड्डा गुड्डा नाका और शिवपुरी लिंक रोड की ओर जाता है। पार्श्व में स्थित तिराहा पर एक ट्रैक्टर का विशाल और देख्यार पहिया रखा हुआ है। जो ट्रैफिक दृष्ट का काम कर रहा है। यदि किसी वाहन चालक ने मोड़ने में आसावधानी की वह सीधे इस पहिये से टकरा कर चौरलित हो जाता है।

अखिल भारतीय कोरी समाज द्वारा निःशुल्क कोचिंग क्लास का शुभारंभ

सत्ता सुधार ■ ज्वालियर

समाज सेवा और शिक्षा के प्रसार को समर्पित अखिल भारतीय कोरी समाज नई दिल्ली (शाखा ज्वालियर युवा विंग) द्वारा एक सराहनीय कदम उठाया गया है। जिसमें वार्ड क्रमांक 36 में छात्र-छात्राओं के उज्ज्वल भविष्य के लिए निःशुल्क कोचिंग क्लास का विधिवत शुभारंभ किया गया।

बाबा साहेब डॉ. भीमराव अम्बेडकर के चित्र पर पुष्पांजलि अर्पित कर कार्यक्रम की शुरुआत की गई। इस पहल का मुख्य उद्देश्य आर्थिक रूप से कमजोर वर्ग के कक्षा 5वीं, 8वीं, 10वीं और 12वीं के छात्र-छात्राओं को गुणवत्तापूर्ण शिक्षा प्रदान कर उन्हें बोर्ड परीक्षाओं के लिए सशक्त बनाना है।

उल्लेखनीय है कि ज्वालियर युवा विंग के सदस्यों ने अपने निजी कोष और आपसी सहयोग से इस निःशुल्क कोचिंग क्लास की व्यवस्था की है।



समाज का मानना है कि शिक्षित समाज ही सशक्त राष्ट्र की नींव रख सकता है।

इस अवसर पर मुख्य अतिथि डीपी शंखवार राष्ट्रीय महामंत्री, महेश

उमरैया प्रदेश अध्यक्ष, विशिष्ट अतिथि मोहित जाट पार्षद वार्ड 41, मुरारी लाल मित्तल वरिष्ठ भाजपा नेता, चंदू खंडेलवाल, पन्नालाल खेरिया, राहुल शाक्य युवा जिला अध्यक्ष, संदीप उमरैया प्रदेश मंत्री, तेजपाल शाक्य जिला महामंत्री, अजय पेमदे जिला महामंत्री युवा आदि उपस्थित रहे। कार्यक्रम का संचालन प्रदेश महामंत्री कुंदन सिंह खजुरिया द्वारा किया गया।

पार्षद मोहित जाट ने 10 टेवल और वाटर कूलर दिया

पार्षद वार्ड क्रमांक 41 मोहित जाट ने कैलाशवासी राजमाता माधवी राजे सिधिया द्वितीय पुण्यतिथि के अवसर पर कोरी कोली समाज के बच्चों की पढ़ाई की व्यवस्था के लिए 10 टेबल, बेंज, 1 ब्लैक बोर्ड एवं टाइड पानी के लिए वाटर कूलर की व्यवस्था कराई गई।

अपर आयुक्त को निरीक्षण में गायब मिले कर्मचारी गाड़ी धुलाई मशीन को ज्वल करने के निर्देश

सत्ता सुधार ■ ज्वालियर

सफाई व्यवस्था का जायजा लेने निकले अपर आयुक्त टी प्रतीक राव को विनय नगर क्षेत्र में काफी गंदगी मिली। गंदगी को देखकर उन्होंने डब्ल्यूएचओ को फटकार लगाई। वहीं विनय नगर में कर्मचारियों को बुलाकर उनकी गिनती कराई तो आधे सफाई कर्मचारी गायब मिले। विनय नगर में गाड़ी धुलाई सेंटर चलता मिला, अपर आयुक्त ने धुलाई सेंटर की मशीन को ज्वल करने के निर्देश दिए हैं।

अपर आयुक्त टी प्रतीक राव ने शनिवार सुबह शहर में सफाई व्यवस्था का निरीक्षण किया, निरीक्षण के दौरान उन्होंने कटी घाटी स्थित पार्क को देखा। पार्क में उन्हें गंदगी मिली, जिसे देखकर उन्होंने डब्ल्यूएचओ को फटकार लगाई, साथ ही पार्क की गंदगी को साफ करने के निर्देश दिए। साथ ही हॉल्कर्स जोन में भी गंदगी मिली, जिसे साफ करने के निर्देश दिए गए। इसके बाद उन्होंने विनय नगर का निरीक्षण किया। निरीक्षण में उन्हें कर्मचारी काम करते हुए नहीं दिखे। उन्होंने डब्ल्यूएचओ को निर्देश दिए कि सभी कर्मचारियों को बुलाया जाए।



जिससे उनकी हाजिरी चेक की जा सके। डब्ल्यूएचओ से कर्मचारियों की संख्या पूछने पर उसने बताया कि वार्ड में 45 कर्मचारी काम कर रहे हैं। कर्मचारियों की गिनती करने पर आधे कर्मचारी गायब मिले। इसके बाद उन्होंने शब्दप्रताप आश्रम स्थित नाले का निरीक्षण किया, वहां उन्हें गंदगी मिली। निरीक्षण के दौरान

उन्हें गाड़ी धुलाई सेंटर संचालित होता मिला, उन्होंने धुलाई सेंटर को बंद कराने एवं 2 हजार रुपए के जुर्माना किया गया। वहीं विनय नगर स्थित पार्क का भी निरीक्षण किया। इसके साथ ही विनय नगर एवं रामदास घाटी क्षेत्र के डब्ल्यूएचओ को 15 दिवस का वेतन काटने के निर्देश दिए।



शहर की पेयजल समस्या के स्थाई समाधान के लिए समीक्षा बैठक की

सत्ता सुधार ■ ज्वालियर

बालभवन स्थित निगम सभागार में शनिवार को शहर की पेयजल समस्या के स्थाई समाधान के लिए अत्यंत महत्वपूर्ण चंबल पेयजल प्रोजेक्ट के कार्य प्रगति को लेकर वरिष्ठ अधिकारियों को कार्य की गति समीक्षा बैठक की। बैठक के दौरान

प्रोजेक्ट के विभिन्न पहलुओं पर विस्तार से चर्चा की गई। आगामी दिनों में बारिश का मौसम शुरू होने वाला है, इसलिए काम में कोई बाधा न आए और तय समय सीमा में काम पूरा हो, इसके लिए अधिकारियों को कार्य की गति बढ़ाने के सख्त निर्देश दिए गए हैं।

इस अवसर पर निगमायुक्त संघ प्रिय, जिला महामंत्री राजू पत्तैया, धर्मेंद्र तोमर, उपायुक्त प्रतीक राव, कार्यपालन यंत्री श्रीमती शालिनी सिंह, उपयंत्री पुष्पेंद्र श्रीवास्तव सहित अन्य संबन्धित अधिकारीगण उपस्थित रहे।

घुटनों में 30 साल से सह रहा था दर्द, ठीक हुआ तो डॉक्टर्स का किया सम्मान



सत्ता सुधार ■ ज्वालियर

एक मरीज पिछले 30 साल से घुटनों के दर्द से कराह रहा था। जयारोग्य हॉस्पिटल में टोटल नी रिप्लेसमेंट के बाद अब उसे दर्द से हमेशा हमेशा के लिए छुटकारा मिल गया। खुश होकर मरीज व उनके परिजनों ने डॉक्टर सुरेंद्र सिंह यादव सहित सभी जूनियर डॉक्टर्स का सम्मान कर डॉक्टर मरीज रिश्ते के भाव को



पुनर्जीवित किया। बहोड़ापुर निवासी 45 वर्षीय इस्माइल खान को 15 वर्ष की उम्र में घुटने में चोट लगी थी। जिससे उन्हें लगातार दर्द होता रहता था। थोड़ा सा चलते ही पैर में सूजन हो जाती थी। बचपन में मां ने डर से ऑपरेशन नहीं कराया था। अब 45 वर्ष आते-आते जब स्थिति असहनीय हो गई, तो मरीज व उनके परिजन ने जयारोग्य

छुट्टी कर देते हैं। मरीज व उनके परिजनों ने खुश होकर उनके सम्मान करने की बात कही। इस पर डॉ सुरेंद्र सिंह यादव ने कहा कि ये तो उनका रोज का रूटीन वर्क है, इसमें सम्मान की जरूरत नहीं है। लेकिन मरीज परीजन पहले से ही माला और मिठाई के डिब्बे लेकर आते थे। बोले हम 30 साल से दर्द सह रहे थे, आपके हाथ लगते ही आराम मिल गया। तो कृपया हमारी खुशी, हमारी भावनाओं को समझें। और हमें अपनी खुशी प्रदर्शन करने का मौका दें। और अस्थि रोग वार्ड का परिदृश्य पूरी तरह से बदल गया। हर सीनियर, जूनियर डॉक्टर को माला पहनाई और मिठाई वितरित की।

आपने कहा

बचपन से घुटने के दर्द से परेशान था, आज जयारोग्य अस्पताल में इस पीड़ा से मुक्ति मिली। और मेरा पूरा ऑपरेशन निशुल्क हुआ है। यहां की व्यवस्था बहुत ही बेहतर है। यहां का अनुभव मेरे लिए काफी सुखद रहा।

मरीज इस्माइल खान, निवासी बहोड़ापुर जयारोग्य अस्पताल के सभी डॉक्टर्स बेहतर कार्य कर रहे हैं। अस्पताल के प्रति मरीजों का भरोसा लगातार बढ़ रहा है, ये अच्छी बात है। डीन डॉ आरकेएस धाकड़, जीआर मेडीकल कॉलेज ज्वालियर टोटल नी रिप्लेसमेंट, टोटल हिप रिप्लेसमेंट आदि सर्जरी हमारा रूटीन वर्क है। अस्पताल में कई बार मरीज इस तरह से अपनी भावनाओं का प्रदर्शन करते हैं। हमारा उद्देश्य तो हर मरीज का बेहतर इलाज करना होता है। डॉ सुरेंद्र सिंह यादव, प्रोफेसर हड्डी रोग विभाग जयारोग्य अस्पताल समूह

अंतर्राष्ट्रीय संग्रहालय दिवस पर चित्रकला प्रतियोगिता कल

सत्ता सुधार ■ ज्वालियर

सेवाथ पाठशाला के अंतर्गत पढ़ रहे सभी छात्रों को सूचित किया जाता है कि अंतर्राष्ट्रीय संग्रहालय दिवस पर 18 मई को सुबह समय 8.30 बजे भारत सरकार के अंतर्गत पुरातत्व विभाग भारत, पुरातत्व सर्वेक्षण द्वारा पुरातत्व विभाग ज्वालियर द्वारा किले पर एक चित्रकला का आयोजन किया जा रहा है जिसमें कक्षा 9, 10, 11 एवं 12वीं कक्षा के छात्र ज्यादा से ज्यादा भाग ले सभी स्थानीय संचालकों से अनुरोध है कि अपनी लिस्ट सेवाथ पाठशाला अध्यक्ष अथवा सचिव के व्हाट्सएप पर भेजे प्रतियोगिता में भाग लेने वाले छात्रों को आकर्षक इनाम भी दिए जाएंगे।

ब्रीफ न्यूज

ट्रंप का दावा: पाकिस्तान के कहने पर ईरान से कित्ता युद्धविरोध वांशिंगटन। अमेरिकी राष्ट्रपति डोनाल्ड ट्रंप को दो दिवसीय चीन यात्रा पूरी हो चुकी है, लेकिन बीजिंग से लौटते वक्त दिए गए उनके एक बयान ने वैश्विक राजनीति में नई हलचल पैदा कर दी है। ट्रंप ने दावा किया है कि ईरान के साथ मौजूदा युद्धविरोध उन्होंने पाकिस्तान के बेहद खास आग्रह पर किया है, जिसे उन्होंने एक अहसान के रूप में परिभाषित किया। इस बयान के सामने आने के बाद पश्चिम एशिया की सियासत में कई नए रणनीतिक सवाल खड़े हो गए हैं, और विश्लेषकों का मानना है कि अमेरिका इस समझौते की जिम्मेदारी का एक हिस्सा दूसरे देशों पर डालता हुआ दिख रहा है। भले ही ट्रंप ने यह बयान पाकिस्तान की भूमिका की सराहना करते हुए दिया हो, लेकिन कूटनीतिक जानकार इसे इस्लामाबाद के लिए एक असहज स्थिति मान रहे हैं। सत्ता में आने के बाद से ही ट्रंप ने पाकिस्तान के साथ करीबी बंधाई है, जिसमें पाकिस्तानी प्रधानमंत्री शहबाज शरीफ और सेना प्रमुख आसिम मुनीर के साथ उच्च स्तरीय मुलाकातें शामिल हैं।

ईरान की मिसाइल, ड्रोन और सैन्य संरचना ताकत 90 फीसदी तक बढ़

वांशिंगटन। अमेरिका सेना ने सीनेट में एक सुनवाई के दौरान ईरान के खिलाफ सैन्य अभियान का बचाव किया है। ट्रंप प्रशासन ईरान पर हमलों को लेकर अमेरिकी सीनेट में सुनवाई का सामना करना पड़ रहा है। कई सांसदों ने बढ़ते आर्थिक और क्षेत्रीय जोखिमों को लेकर चिंता जताई है। इसी बीच अमेरिकी सैन्य अधिकारियों ने दावा किया कि तेहरान की सैन्य क्षमताओं को गंभीर रूप से कमजोर कर दिया है। सीनेट सशस्त्र सेवा समिति के सामने पेश होते हुए एडमिरल चार्ल्स कूपर-ड्रिटो ने ऑपरेशन एफिक फ्यूरी का बचाव करते हुए कहा कि अमेरिकी सेना ने मध्य पूर्व में सैन्य शक्ति दिखाने की ईरान की क्षमता को कमजोर कर दिया है।

महिलाओं के करीब आने पर जल्दी उड़ जाते हैं शहरी पक्षी: रिसर्च

लंदन। शहरों में रहने वाले पक्षी पुरुषों की तुलना में महिलाओं से ज्यादा डरते हैं और उनके करीब आने पर जल्दी उड़ जाते हैं। यूरोप के वैज्ञानिकों की एक नई रिसर्च ने इस व्यवहार को लेकर चौंकाने वाला खुलासा किया है। यह रिसर्च फ्रांस, जर्मनी, पोलैंड और स्पेन के वैज्ञानिकों ने मिलकर की है। अध्ययन के दौरान 37 अलग-अलग पक्षी प्रजातियों के व्यवहार का विश्लेषण किया गया। इनमें कौवे, कबूतर, रॉबिन और अन्य छोटे-बड़े शहरी पक्षी शामिल थे। रिसर्च में सामने आया कि पक्षी पुरुषों को अपने करीब आने के लिए औसतन एक मीटर अधिक दूरी तक सहन कर लेते हैं, जबकि महिलाएं जैसे ही नजदीक पहुंचती हैं, वे तेजी से उड़ जाते हैं। वैज्ञानिकों ने यह सुनिश्चित करने की कोशिश की कि पक्षियों का व्यवहार किसी अन्य वजह से प्रभावित न हो। इसके लिए पुरुष और महिला प्रतिभागियों को ऊंचाई लगाभग समान रखी गई। दोनों को एक जैसे कपड़े पहनाए गए ताकि बाहरी रूप से जेंडर पहचानना मुश्किल हो।



एरिज़ोना के पेज के पास ग्लेन कैन्यन बांध से कोलोराडो नदी को देख रहे पर्यटक। अमेरिकी सरकार ने सूखाग्रस्त कोलोराडो नदी के लिए एक योजना का प्रस्ताव रखा है, जिससे एरिज़ोना, कैलिफोर्निया और नेवादा को होने वाली मौजूदा पानी की आपूर्ति में 40 प्रतिशत तक की कटौती हो सकती है, क्योंकि इस जलमार्ग के जलाशयों का जलस्तर लगातार खतरनाक रूप से नीचे गिरता जा रहा है।

नीदरलैंड पहुंचे पीएम मोदी, व्यापार और रक्षा सहयोग पर होगी बड़ी बातचीत

डच प्रधानमंत्री और किंग से मुलाकात, सेमीकंडक्टर व ग्रीन हाइड्रोजन साझेदारी पर रहेगा फोकस

एजेंसी ■ एमस्टर्डम

प्रधानमंत्री नरेंद्र मोदी अपने पांच देशों के विदेश दौरे के दूसरे चरण में शनिवार को नीदरलैंड पहुंचे हैं, जहां भारतीय प्रवासी समुदाय और स्थानीय कलाकारों ने उनका जोरदार स्वागत किया। इस यात्रा का उद्देश्य भारत और नीदरलैंड के बीच व्यापार, रक्षा, तकनीक, नवाचार और हरित विकास के क्षेत्रों में रणनीतिक साझेदारी को और मजबूत करना है। इससे पहले प्रधानमंत्री ने संयुक्त अरब अमीरात (यूएई) का दौरा किया था, जहां ऊर्जा और रक्षा क्षेत्र में कई महत्वपूर्ण समझौते हुए थे।

नीदरलैंड पहुंचने पर द हेग में प्रधानमंत्री नरेंद्र मोदी का भारतीय प्रवासी समुदाय और स्थानीय कलाकारों ने पारंपरिक अंदाज में स्वागत किया। यह दौरा डच प्रधानमंत्री रॉब जेटेन के निमंत्रण पर हो रहा है। प्रधानमंत्री मोदी शनिवार को रॉब जेटेन के साथ द्विपक्षीय वार्ता करेंगे, जिसमें रक्षा सहयोग, व्यापार विस्तार और नई तकनीकों



में साझेदारी प्रमुख मुद्दे होंगे।

आधिकारिक कार्यक्रम के तहत प्रधानमंत्री मोदी नीदरलैंड के किंग विलेम-अलेक्जेंडर और क्वीन मैक्सिमा से भी मुलाकात करेंगे। इसके अलावा, डच उद्योग जगत के प्रमुख प्रतिनिधियों और बिजनेस लीडर्स के साथ भी उनकी बैठक

प्रस्तावित है। माना जा रहा है कि इन चर्चाओं में सेमीकंडक्टर निर्माण, ग्रीन हाइड्रोजन, जल प्रबंधन, रक्षा उत्पादन, सप्लाई चेन और इन्वेंशन जैसे क्षेत्रों में सहयोग को नई दिशा दी जाएगी।

प्रधानमंत्री मोदी का यह नीदरलैंड का दूसरा दौरा है। इससे

पहले उन्होंने वर्ष 2017 में यहां की यात्रा की थी। विदेश मंत्रालय के अनुसार, मौजूदा दौरा ऐसे समय हो रहा है जब भारत और नीदरलैंड के संबंध तेजी से रणनीतिक साझेदारी की ओर बढ़ रहे हैं। विदेश मंत्रालय के प्रवक्ता रणधीर जायसवाल ने सोशल मीडिया प्लेटफॉर्म एक्स पर

पोस्ट करते हुए कहा कि यह दौरा दोनों देशों के बहुआयामी संबंधों को और मजबूती देगा तथा यूरोप के बड़े भारतीय समुदाय से जुड़ने का अवसर प्रदान करेगा।

विदेश मंत्रालय में सचिव (पश्चिम) सिबी जॉर्ज ने भी इस यात्रा को महत्वपूर्ण बताते हुए कहा कि पिछले कुछ वर्षों में दोनों देशों के बीच व्यापार, निवेश, जल प्रबंधन, कृषि और स्वास्थ्य जैसे पारंपरिक क्षेत्रों के साथ-साथ तकनीक, रक्षा, सुरक्षा, नवीकरणीय ऊर्जा, शिक्षा और समुद्री सहयोग में भी उल्लेखनीय प्रगति हुई है।

नीदरलैंड में भारतीय समुदाय भी भारत-नीदरलैंड संबंधों का अहम आधार माना जाता है। वहां करीब 90 हजार भारतीय और भारतीय मूल के लोग रहते हैं, जबकि सूरिनाम हिंदुस्तानी समुदाय के दो लाख से अधिक सदस्य बसे हुए हैं। इसके अलावा लगभग 3,500 भारतीय छात्र विभिन्न डच विश्वविद्यालयों में उच्च शिक्षा प्राप्त कर रहे हैं।

चीन से खाली हाथ अमेरिका लौटें ट्रंप दोनों राष्ट्रध्यक्षों ने संयुक्त बयान तक जारी नहीं किया

एजेंसी ■ वाशिंगटन

अमेरिका के राष्ट्रपति डोनाल्ड ट्रंप तीन दिवसीय चीन दौरे के बाद शुक्रवार को अमेरिका लौट आए। उन्होंने अपनी यात्रा को 'ऐतिहासिक' और 'बेहद सफल' बताया, लेकिन छह दौरे की बैठकों के बावजूद अमेरिका और चीन के बीच किसी बड़े समझौते या संयुक्त बयान की घोषणा नहीं हो सकी। इस वजह से दौरे के वास्तविक परिणामों को लेकर सवाल उठने लगे हैं।

ट्रंप और चीन के राष्ट्रपति शी जिनिपिंग के बीच हुई शिखर वार्ता में ईरान युद्ध, ताइवान, ट्रेड-टैरिफ विवाद, रेयर अर्थ मिनरल्स, आर्टिफिशियल इंटेलिजेंस और चिप टेक्नोलॉजी जैसे संवेदनशील मुद्दों पर चर्चा हुई। ट्रंप ने दावा किया कि दोनों देशों ने कई समस्याओं को सुलझाने की दिशा में प्रगति की है और द्विपक्षीय संबंध पहले से अधिक मजबूत हुए हैं, लेकिन उन्होंने किसी ठोस सहमति या



समझौते का स्पष्ट विवरण नहीं दिया। वैश्विक आर्थिक अस्थिरता, ईरान युद्ध और व्यापारिक तनाव के बीच इस यात्रा को काफी महत्वपूर्ण माना जा रहा था। करीब नौ वर्षों बाद चीन पहुंचे ट्रंप के साथ 17 बड़े अमेरिकी कारोबारी भी गए थे, जिससे बोइंग विमान सौदे, कृषि खरीद, कर्ज सहयोग और सेमीकंडक्टर क्षेत्र में बड़े व्यापारिक एलाओं की उम्मीद की जा रही थी। हालांकि यात्रा समाप्त होने तक इन मुद्दों पर कोई औपचारिक समझौता सामने नहीं आया। इसके बावजूद दोनों नेताओं के बीच व्यक्तिगत गर्मजोशी देखने

को मिली। चीन ने ट्रंप के स्वागत में रेड कार्पेट बिछाया, स्टेट डिनर आयोजित किया और झोंगनानहाई में विशेष मेजबानी कर संबंधों में स्थिरता का संकेत देने की कोशिश की। चीन यात्रा के बाद दिए गए इंटरव्यू में ट्रंप ने दावा किया कि शी जिनिपिंग अमेरिका में सैकड़ों अरब डॉलर के निवेश और 200 बोइंग विमान खरीदने पर सहमत हुए हैं। हालांकि चीन की ओर से इन दावों की कोई आधिकारिक पुष्टि नहीं की गई। चीनी सरकार ने केवल व्यापक सहयोग, स्थिरता और शांति बनाए रखने की बात कही।

चीन से मिले तोहफे को कूड़ेदान में फेंककर चले गए ट्रंप, फोन भी किए नष्ट

बीजिंग। अमेरिकी राष्ट्रपति डोनाल्ड ट्रंप तीन दिवसीय यात्रा पर चीन आए हुए थे। यहां उनकी जमकर खातिरदारी की गई। उन्हें महंगे-महंगे गिफ्ट भी दिए गए। लेकिन ट्रंप ने अपने विमान पर चढ़ने से पहले ही सभी तोहफे कूड़ेदान में फेंक दिए। जासूसी और चीनी साइबर हमले के जरिए डेटा चोरी के डर से ट्रंप के पूरे डेलीगेशन ने राष्ट्रपति के विशेष विमान एयर फोर्स वन में सवार होने से पहले, चीनी अधिकारियों और मेजबानों द्वारा दिए गए सभी गिफ्ट्स, गैजेट्स और अन्य सामानों को या तो नष्ट कर दिया या फिर वहीं बीजिंग में ही छोड़ दिया। सुरक्षा से जुड़ी ग्राउंड रिपोर्ट्स के मुताबिक, अमेरिकी प्रतिनिधिमंडल ने बीजिंग में उड़ान भरने से ठीक पहले इन सभी चीजों को एक जगह इकट्ठा किया जो उन्हें उनकी चीन यात्रा के दौरान मिली थीं। इनमें व्हाइट हाउस के कर्मचारियों और सुरक्षाकर्मियों को जारी किए गए बर्नर फोन, डेलीगेशन पिन, यात्रा के दौरान इस्तेमाल हुए क्रैडिशियल्स (पहचान पत्र) और अन्य उपहार शामिल थे। सुरक्षा प्रोटोकॉल के तहत एयर फोर्स वन में चढ़ने से पहले इन सभी चीजों को इस्टैब्लिशमेंट में फेंक दिया गया था फिर पूरी तरह से नष्ट कर दिया गया।

नेपाल सुप्रीम कोर्ट ने बालेन शाह सरकार को दिया झटका

भारतीय सामानों पर कस्टम ड्यूटी वसूली पर अंतरिम रोक

एजेंसी ■ काठमांडू

नेपाल को सुप्रीम कोर्ट ने भारत-नेपाल सीमा पर भारतीय सामानों पर लगाए जा रहे विवादित कस्टम ड्यूटी प्रावधान पर अंतरिम रोक लगा दी है। अदालत ने बालेन शाह सरकार के उस फैसले के अमल पर रोक लगाई है, जिसके तहत भारतीय सीमा से नेपाल लाए जाने वाले 100 रुपये से अधिक मूल्य के दैनिक उपयोग के सामानों पर सीमा शुल्क वसूला जा रहा था।



पर सुनवाई के बाद दिया गया, जिसमें वित्त मंत्रालय के फैसले को चुनौती दी गई थी। याचिकाकर्ताओं का कहना था कि 100 रुपये से अधिक कीमत के सामान पर कस्टम ड्यूटी लगाने का प्रावधान नेपाल के कस्टम एक्ट 2024 के अनुरूप नहीं है और इससे आम नागरिकों को अनावश्यक परेशानी हो रही है। सुप्रीम कोर्ट ने दोनों पक्षों की दलीलें सुनने के बाद सरकार के

फैसले पर तत्काल प्रभाव से रोक लगाते हुए अंतिम निर्णय आने तक पुरानी व्यवस्था बहाल रखने का निर्देश दिया। अदालत के इस आदेश से फिलहाल सीमा क्षेत्रों में रहने वाले लोगों को बड़ी राहत मिली है। दरअसल, बालेन शाह सरकार बनने के बाद नेपाल के वित्त मंत्रालय ने सीमा पार से आने वाले 100 रुपये से अधिक मूल्य के सामान पर कस्टम ड्यूटी अनिवार्य कर दी थी।

वायरस

दुनिया पर एक और वायरस का साया

कांगो में इबोला के प्रकोप से अब तक 65 लोगों की मौत

एजेंसी ■ किंशासा

दुनिया अभी अन्य स्वास्थ्य चुनौतियों से उबर ही रही थी कि इस बीच इबोला वायरस ने एक बार फिर पैर पसारने शुरू कर दिए हैं। अफ्रीका की शीर्ष सार्वजनिक स्वास्थ्य संस्था अफ्रीका सीडीसी ने कांगो के इतुरी प्रांत में इबोला फैलने की पुष्टि की है। इस खतरनाक बीमारी की चपेट में आने से अब तक 65 लोगों की जान जा चुकी है, जबकि 246 संदिग्ध मामले सामने आ चुके हैं। स्वास्थ्य अधिकारियों के अनुसार, संक्रमण के सबसे ज्यादा मामले मोंगवालु और र्वामपारा हेल्थ जोन में दर्ज किए



गए हैं, जिनमें से चार मामलों की प्रयोगशाला में पुष्टि हो चुकी है। इबोला एक बेहद संक्रामक

और जानलेवा बीमारी है, जो संक्रमित व्यक्ति के खून, उरुटी और अन्य शारीरिक तरल पदार्थों के सीधे

संपर्क में आने से फैलती है। हालांकि, वैज्ञानिक अभी इस बात की जांच कर रहे हैं कि इस बार कौन-सा वायरस स्ट्रेन तबाली मचा रहा है। विश्व स्वास्थ्य संगठन (डब्ल्यूएचओ) के अनुसार, इबोला बीमारी कई तरह के वायरस से फैलती है। कांगो में पहले इबोला जायर स्ट्रेन का प्रकोप देखा गया था, लेकिन इस बार बुडीबुग्यो वायरस के संकेत मिले हैं। इसका असर पड़ोसी देश युगांडा में भी देखने को मिला है, जहां कांगो से आए एक नागरिक की इस वायरस के कारण मौत हो गई। इस संकेत से निपटने के लिए

डब्ल्यूएचओ ने कांगो की मदद के लिए 5 लाख डॉलर की आपात सहायता राशि जारी की है। संगठन की एक विशेष टीम संक्रमण की जांच और सैपल इकट्ठा करने के लिए प्रभावित इलाकों में तैनात की गई है। कांगो के लिए यह चुनौती इसलिए भी बड़ी है क्योंकि संक्रमित क्षेत्र युगांडा और दक्षिण सूडान की सीमा के बेहद करीब हैं। इसके अलावा, मोंगवालु इलाके में खनन गतिविधियों और लोगों की लगातार आवाजाही के कारण संक्रमण का दायरा बढ़ने का खतरा है। खराब सड़कें और सीमित स्वास्थ्य सुविधाएं हालात को और जटिल

बना रही हैं। कांगो में यह इबोला का 17वां बड़ा प्रकोप है, जहां साल 1976 में पहली बार यह बीमारी सामने आई थी। पूर्व में भी इस वायरस ने अफ्रीका में हजारों लोगों की जान ली है। अफ्रीका सीडीसी ने चेतावनी दी है कि प्रभावित क्षेत्रों से संक्रमण दूसरे देशों में फैल सकता है, जिसे देखते हुए पड़ोसी देशों के साथ एक आपात बैठक बुलाई गई है। विशेषज्ञों का कहना है कि हालांकि कांगो के पास इबोला से निपटने का पुराना अनुभव है, लेकिन मौजूदा स्ट्रेन पर वैकसीन कितनी प्रभावी होंगी, यह देखना अभी बाकी है।

अब मसूरी नहीं लाहौर में होगी बांग्लादेशी अफसरों की ट्रेनिंग

एजेंसी ■ ढाका

भारत और बांग्लादेश के रिश्तों में हालिया तनाव के बीच एक बड़ा कूटनीतिक और प्रशासनिक बदलाव देखने को मिला है। लंबे समय तक भारतीय हिल स्टेशन मसूरी में ट्रेनिंग पाने वाले बांग्लादेशी नौकरशाहों ने अब पाकिस्तान के लाहौर को कस्टम एक्ट दिया है। ढाका से मिले ताजा घटनाक्रम के अनुसार, बांग्लादेश के 12 वरिष्ठ नौकरशाह इन दिनों लाहौर स्थित सिक्रिल सर्विस एकादमी में विशेष प्रशिक्षण ले रहे हैं। 4 से 21 मई तक चलने वाला यह कार्यक्रम दोनों देशों के बीच अपनी तरह का पहला संगठित प्रशिक्षण सत्र है,

जिसे दक्षिण एशिया की बदलती कूटनीतिक तस्वीर से जोड़कर देखा जा रहा है। दरअसल, बांग्लादेश में हुए सत्ता परिवर्तन और पूर्व प्रधानमंत्री शेख हसीना के हटने के बाद ढाका और इस्लामाबाद के रिश्तों में तेजी से नजदीकी बढ़ी है। दोनों देश व्यापार, प्रशासन और रणनीतिक सहयोग जैसे कई मोर्चों पर संपर्क बढ़ाने की कोशिश कर रहे हैं। हालांकि, ढाका के कुछ अधिकारियों का मानना है कि बांग्लादेश आने वाले समय में नई दिल्ली और इस्लामाबाद दोनों के साथ संतुलन बनाकर चलने की कोशिश करेगा।

ब्रीफ न्यूज

आईपीएल मैच पर ऑनलाइन सट्टा खिलाने भोपाल के दो बुकी गिरफ्तार, सैमसंग फोल्ड और आईफोन जब्त

गुना। शहर की कैंट थाना पुलिस ने कुशमोदा क्षेत्र में दबिश देकर आईपीएल क्रिकेट मैच पर ऑनलाइन सट्टा खेल रहे और खिला रहे भोपाल के दो सटोरियों को रो हाथों गिरफ्तार किया है। आरोपियों के कब्जे से महंगे स्मार्टफोन जब्त किए गए हैं, जिनमें सट्टे की लाइव आईडी एक्टिव थी। पुलिस को मुखबिर से सूचना मिली थी कि कस्तूरबानगर (कुशमोदा) में दो युवक मोबाइल के जरिए आईपीएल मैचों पर ऑनलाइन सट्टा चला रहे हैं। सूचना की तस्दीक के लिए पुलिस टीम ने तत्काल घेराबंदी कर मौके से राहुल मेहरा (26), निवासी भेल भोपाल और रितिक भण्डारी (25), निवासी अवधपुरी भोपाल को दबोच लिया। आईफोन और सैमसंग फोल्ड 6 में चल रही थी सट्टा आईडी-आरोपियों के मोबाइलों की जांच करने पर राहुल के सैमसंग जेड फोल्ड-6 फोन में क्रिकबेट.99क्लब और रितिक के आईफोन 17 प्रो मैक्स में ग्रांड एक्सचेंज की क्लाइंट आईडी खुली पाई गई। पूछताछ में आरोपियों ने बताया कि उन्हें यह सट्टा आईडी भोपाल के ही आदित्य उपाध्याय और राहुल वर्मा ने उपलब्ध कराई थी। पुलिस ने दोनों मोबाइल जब्त कर आरोपियों के खिलाफ मामला दर्ज किया है।

पत्नी को साथ ले जाने की बात पर जीजा-साले में विवाद, साले ने जीजा का सिर फोड़ा

गुना। जिले के धरनावदा थानांतर्गत ग्राम परवाह में जीजा और साले के बीच मारपीट का मामला सामने आया है। पत्नी को साथ भेजने और बच्चों को भी ले जाने की बात पर हुए विवाद में साले ने अपने साथी के साथ मिलकर जीजा की बेरहमी से पिटाई कर दी। फरियादी राधा मोहन अहिरवार (35) ने पुलिस को बताया कि उसका छोटा साला लखन अहिरवार और बड़े साले का लड़का निर्मल उसके घर आए और उसकी पत्नी भागवती को तुरंत अपने साथ ले जाने की जिद करने लगे। जब राधा मोहन ने कहा कि पत्नी के साथ दोनों बच्चों को भी ले जाओ, तो दोनों भड़क गए। निर्मल ने राधा मोहन के हाथ पकड़े और साले लखन ने डंडे से हमला कर उसका सिर फोड़ा दिया। चीख-पुकार सुनकर मां कंचन बाई और ग्रामीणों ने बीच-बचाव किया। पुलिस ने मामला दर्ज कर जांच शुरू कर दी है।

भंडारे में जबरन खाना खाने और शराब पीने की जिद, मना करने पर लाठी-पत्थरों से हमला, बाइक तोड़ी

गुना। जिले के चांचौड़ा थानांतर्गत चौदरीश्वर मंदिर पर चल रहे एक धार्मिक आयोजन में जबरन खाना खाने और शराब पिलाने की जिद को लेकर विवाद हो गया। मना करने पर दबंगों ने परिवार पर पत्थरों से हमला कर बाइक तोड़ दी। जलालपुरा निवासी पंकज भील ने बताया कि उनके भाई राहसिंह ने मंदिर पर पूजा व भंडारा रखा था। बेटा रणधीर, संजू और मोहसिंह भील गाली-गलौज करते हुए मारपीट पर उतारू हो गए। हमलावरों ने पंकज और उसके भतीजे नितिन को पीटकर जखमी कर दिया और पथराव कर भतीजे की बाइक भी तोड़ दी। पुलिस ने मामला दर्ज कर जांच शुरू कर दी है।

वट सावित्री पर्व

शनिवार सुबह से शुरू हुआ पूजा का यह क्रम दोपहर तक चलता रहा

पारंपरिक ढंग से मनाई गई वट सावित्री अमावस्या, महिलाओं ने रखा उपवास

सत्ता सुधार

अंचनभर में वट सावित्री अमावस्या का पर्व पारंपरिक एवं श्रद्धाभाव के साथ मनाया गया। इस दौरान महिलाओं ने उपवास रख पति की लम्बी उम्र की कामना की। पंडितों के अनुसार ज्येष्ठ अमावस्या तिथि को हिन्दू महिलाएं वट सावित्री का व्रत रखती हैं। इस दिन व्रत रखकर वट वृक्ष के नीचे सावित्री, सत्यवान और यमराज की पूजा करने से पति की आयु लंबी होती है और संतान सुख प्राप्त होता है। इस अवसर पर महिलाओं ने पति की लंबी उम्र की कामना करते हुए व्रत रखा और फिर विभिन्न अलग-अलग स्थानों पर पहुंचकर बड़े के पेड़ की पूजा-अर्चना करते हुए परिक्रमा की। शनिवार सुबह से शुरू हुआ पूजा का यह क्रम दोपहर तक चलता



रहा। वट सावित्री पूजा के दौरान वट के वृक्ष को महिलाओं द्वारा रखा सूत्र भी बांधा जाता है, जिसके तहत पेड़ पर कच्चा धागा लपेटते

हुए, परिक्रमाएं की जाती हैं। यहीं प्रक्रिया पूरी करने के बाद महिलाओं ने परंपरा के अनुसार मंदिरों में पहुंचकर दान किया। इधर श्रीराम

जानकी मंदिर फुलवारी कालोनी, गुना में वट सावित्री अमावस्या का पर्व पारंपरिक एवं श्रद्धाभाव के साथ मनाया गया। मंदिर के

शनिदेव मंदिर में हुए विशेष अनुष्ठान, भक्तों ने तेल और तिल अर्पित कर मन्त्रत मांगी

सत्ता सुधार

ज्येष्ठ कृष्ण अमावस्या के अवसर पर शनि जयंती और शनिश्री अमावस्या श्रद्धा और आस्था के साथ मनाई गई। शनि जयंती के अवसर पर शनि मंदिर पर सुबह से ही श्रद्धालुओं की भीड़ लगी रही। सभी श्रद्धालु सूर्यपुत्र न्याय के देवता शनि देव महाराज की पूजा अर्चना करने में जुटे रहे। मंदिरों में शनिदेव को भक्तों ने तेल और तिल अर्पित कर मन्त्रत मांगी।

मंदिरों में पूजा हवन और भंडारे भी चलते रहे। ऐसी मान्यता है कि जिस पर भी भगवान शनि की कृपा प्राप्त होती है, शनिदेव उसको सुख समृद्धि से भर देते हैं। शनि जयंती व वट सावित्री पूजा करने के लिए दुर्लभ संयोग बने



हैं। इस वर्ष ज्योतिष शास्त्र के अनुसार धृति योग एवं शिवयोग योग में रोहिणी नक्षत्र में पूजा की गई। आज पूजन दर्शन करने से साढ़ेसाती और ढेय्या से काफी हद तक राहत मिल जाती है। इस दौरान शहर के टेकारी रोड स्थित शनि मंदिर, जगनपुर चक स्थित शनि मंदिर बीजी

रोड ओवरब्रिज के नीचे शनि मंदिर पर धार्मिक कार्यक्रम आयोजित किए गए। रुटियाई स्थित शनिदेव एवं नवग्रह मंदिर में दिनभर धार्मिक कार्यक्रमों का आयोजन हुआ। इस बार करीब 300 वर्षों बाद कई शुभ योगों का संयोग बनने से पर्व का महत्व विशेष माना गया। वहीं 13

वाहन चैकिंग के दौरान म्याना पुलिस ने गांजा तस्क़र दबोचा, एक किलो गांजा जप्त

सत्ता सुधार

जिले की म्याना थाना पुलिस ने चैकिंग के दौरान गांजा तस्क़र पकड़ा है। जिसके पास से पुलिस ने एक किलो गांजा बरामद किया है। जानकारी के अनुसार गत दिवस पुलिस की एक टीम द्वारा खौंकर तिराहा पुलिस के पास वाहनों एवं सॉफ्टवेयर व्यक्तियों की चैकिंग की जा रही थी। इसी दौरान लहरघाट तरफ से एक व्यक्ति हाथ में कपड़े का थैला लिए हुए आता दिखाई दिया। जिसे पुलिस ने रोककर पूछताछ करने पर उसने अपना नाम इकराज उर्फ इक्का पुर जलौल खान निवासी राधा कॉलोनी म्याना जिला गुना का बताया। पूछताछ के दौरान व्यक्ति



पुलिस द्वारा विधिवत जप्त कर आरोपी को गिरफ्तार किया। जिसके विरुद्ध थाने में अप.क्र. 114/26 धारा 8/20 एनडीपीएस एक्ट के अंतर्गत प्रकरण पंजीबद्ध कर विवेचना में लिया गया है। पुलिस की इस कार्यवाही में थाना प्रभारी निरीक्षक वृजमोहन सिंह भदौरिया

के नेतृत्व में ऊमरी चौकी प्रभारी उपनिरीक्षक बुन्देल सिंह सुरेजिया, उपनिरीक्षक राजेन्द्र गौड़, प्रधान आरक्षक ओमकांत खटीक, आरक्षक रंजीत सिंह, आरक्षक सुनील यादव एवं आरक्षक रामकृष्ण जाटव की महत्वपूर्ण भूमिका रही है।

सांदीपनि शासकीय मॉडल उच्चतर माध्यमिक विद्यालय में 10 दिवसीय समर कैंप का समापन

गुना। सांदीपनि शासकीय मॉडल उच्चतर माध्यमिक विद्यालय में 05 मई से आयोजित 10 दिवसीय समर कैंप का समापन विद्यालय परिसर में हुआ। प्राचार्य आशीष टांटिया के मार्गदर्शन में आयोजित इस समर कैंप में छात्र-छात्राओं ने उत्साहपूर्वक भाग लिया। कैंप के दौरान प्रतिदिन योग कक्षाओं का आयोजन किया गया, जिसमें विद्यार्थियों ने नियमित रूप से योग अभ्यास किया। साथ ही छात्र-छात्राओं ने केरम, बैडमिंटन, शतरंज सहित विभिन्न खेल गतिविधियों में भाग लेकर समर कैंप का भरपूर आनंद उठाया।

अरविंद कुमार ने संभाला निदेशक (वित्त) का पदभार

गुना। नेशनल फर्टिलाइज़र्स लिमिटेड (एनएफएल) में अरविंद कुमार ने निदेशक (वित्त) का पदभार ग्रहण कर लिया है। एनएफएल भारत सरकार के रसायन एवं उर्वरक मंत्रालय के अधीन एक नवरत्न सार्वजनिक क्षेत्र का उपक्रम है। एम.कॉम की शैक्षणिक योग्यता रखने वाले अरविंद कुमार इंस्टीट्यूट ऑफ कॉस्ट अकाउंटेंट्स ऑफ इंडिया के फेलो सदस्य और इंस्टीट्यूट ऑफ कंपनी सेक्रेटरीज ऑफ इंडिया के एसीसिएट सदस्य हैं।

कलेक्टर ने कृषि रथ को हरी झण्डी दिखाकर किया जागरूकता अभियान का शुभारंभ

सत्ता सुधार

मध्यप्रदेश शासन द्वारा वर्ष 2026 को कृषि वर्ष के रूप में मनाया जा रहा है, इसी क्रम में गुना जिले में किसानों को कृषि संबंधी विभिन्न प्रकार की जानकारी प्रदान करने के उद्देश्य से जिले के विकासखण्डों में कृषि रथ के माध्यम से जागरूकता अभियान का शुभारंभ आज से किया गया। कलेक्टर किशोर कुमार कन्याल द्वारा गुना विकासखण्ड के कृषि रथ को हरी झण्डी दिखाकर अभियान की शुरुआत की गयी।

उप संचालक कृषि संजीव शर्मा ने बताया कि कलेक्टर किशोर कुमार कन्याल के मार्गदर्शन में जिले के प्रत्येक विकासखण्डों में



एक-एक कृषि रथ का संचालन किया जायेगा। यह रथ 16 मई से 25 मई तक विकासखण्ड क्षेत्र के ग्रामों में जैविक एवं प्राकृतिक खेती, कृषि क्षेत्रों का विस्तार, मृदा स्वास्थ्य कार्ड योजना, एकीकृत पोषक तत्व, कीट एवं रोग प्रबंधन, कृषि को लाभकारी व्यवसाय बनाने के उपाय, फसल विविधीकरण को

बढ़ावा देने, विभागीय कृषि योजनाओं के प्रचार-प्रसार, प्रधानमंत्री धन-धन्य कृषि योजना, ई-विकास प्रणाली अंतर्गत ई-टोकन उर्वरक वितरण व्यवस्था, पराली प्रबंधन आदि विषयों के संबंध में कृषि वैज्ञानिकों के माध्यम से किसानों को जानकारी प्रदान की जायेगी।

कलयुगी बेटों ने अपनों पर ही किया कुल्हाड़ी और लाठी से हमला

गुना। जिले के आरोन थाना क्षेत्र अंतर्गत धरेलु विवाहों में अपनों पर ही कालिताला हमले करने के दो अलग-अलग मामले सामने आए हैं। इन पारिवारिक झगड़ों में घायल हुए लोगों को इलाज के लिए अस्पताल में भर्ती कराया गया है।

जानकारी के अनुसार ग्राम उमरिया निवासी लालाराम अहिरवार ने बताया कि उनका बड़ा लड़का दिलीप अहिरवार अपनी पत्नी और बच्चों को मारपीट कर तीन-चार महीने पहले मायके भगा चुका है। इसी बात का शक करते हुए दिलीप अपनी मां भूरिया बाई अहिरवार से विवाद करने लगा कि तूने मेरी पत्नी को क्यों भगाया है। जब माता-पिता ने गाली देने से मना किया, तो कलयुगी बेटे दिलीप ने अपनी मां के सिर पर लाठी दे मारी, जिससे खून निकलने लगा। पति लालाराम और छोटे बेटे दामोदर ने बीच-बचाव कर मां की जान बचाई। पुलिस ने आरोपी दिलीप के खिलाफ भादवि की धारा

296(1), 115(2), 118(1) और 351(3) के तहत मामला दर्ज किया है।

शराब के नशे में भाई और भाभी पर कुल्हाड़ी से हमला

वहीं, उमरिया गांव में ही एक अन्य घटना में भरोसा अहिरवार ने शिकायत दर्ज कराई कि गतरात करीब 11 बजे उनका छोटा भाई सोनू अहिरवार शराब पीकर घर आया और खाना न देने की बात पर विवाद करने लगा। जब भरोसा ने कहा कि रसोई में खाना रखा है, तो सोनू गाली-गलौज पर उतर आया। विरोध करने पर सोनू ने अपने हाथ में ली हुई कुल्हाड़ी के पिछले हिस्से (मुंद) और बेंत से भरोसा के सिर और कलाई पर दे मारा। बीच-बचाव करने आई भाभी सावित्री बाई को भी आरोपी ने कुल्हाड़ी के बेंत से पीटकर घायल कर दिया। शोर सुनकर पिता दलुपा अहिरवार ने मौके पर आकर बीच-बचाव किया।

गुना में चोरों का तांडव, पीएम आवास और साईंधाम कॉलोनी में एक ही रात में आधा दर्जन से ज्यादा घरों के टूटे ताले सीसीटीवी कैमरे में हथियारों के साथ दिखे 8-10 बदमाश, सोने-चांदी, नगदी सहित सायकिल ले गए चोर

सत्ता सुधार

शहर के कैंट थाना क्षेत्र में शुक्रवार और शनिवार की दरमियानी रात अज्ञात चोरों ने जमकर उत्पात मचाया। चोरों ने प्रधानमंत्री आवास परिसर और उसके सामने स्थित साईंधाम पार्ट-2 कॉलोनी को निशाना बनाते हुए आधा दर्जन से अधिक घरों के ताले चटकाए। शांतिर बदमाशों ने इस दौरान तीन घरों से लाखों रुपये के सोने-चांदी के जेवरत और नगदी पर हाथ साफ कर दिया। हैरान करने वाली बात यह है कि वारदात को अंजाम देने आए करीब 8 से 10 बदमाश पास ही लगे सीसीटीवी कैमरे में कैद हुए हैं, जो हाथों में धारदार हथियारों के साथ घरों में घुसने की कोशिश करते हुए नजर आ रहे हैं। इस सनसनीखेज वारदात के बाद से इलाके के रहवासियों में भारी दहशत का माहौल है।

जानकारी के अनुसार बदमाशों ने कालोनी में घूमते हुए तीन ब्लॉकों के 9 मकानों के ताले चटकाए। 19 नंबर ब्लॉक में 2, 21 नंबर ब्लॉक में 3 तथा 22 नंबर ब्लॉक में 4 घरों के ताले तोड़े गए। वहीं जिन मकानों में लोग मौजूद थे, उनके दरवाजों की बाहर से कुंडी लगा दी गई, ताकि कोई बाहर से निकल सके। 19 नंबर ब्लॉक में चोरों ने



एक बाइक का लॉक भी तोड़ दिया, लेकिन वाहन स्टार्ट नहीं होने पर उसे वहीं छोड़कर फरार हो गए। वहीं छोट्टे खान के घर से सोने की बाली, चांदी की चार चूड़ियां, दो जोड़ी पायल तथा करीब 7 हजार रुपए नकद चोरी कर लिए गए।

घरों के बाहर लगाई कुंडी, इंटरनेट केबल भी काटी

चोरी की इस वारदात को बेहद शांतिराना अंदाज में अंजाम दिया गया। बदमाशों ने सबसे पहले पीएम आवास कॉलोनी की इंटरनेट केबल काट दी, ताकि सुरक्षा तंत्र निकल सके। इसके बाद जिन

घरों में लोग सो रहे थे, चोरों ने उनके दरवाजों को बाहर से कुंडी लगाकर बंद कर दिया ताकि कोई शोर सुनकर बाहर न आ सके। इसके बाद चोरों ने सूपे पड़े घरों को इत्मीनान से निशाना बनाया। इनमें कुछ ऐसे मकान भी शामिल थे, जिनके ताले तो टूटे लेकिन वहां अभी तक कोई परिवार रहने नहीं पहुंचा था। घटना का शिकार हुए पीएम आवास निवासी अमित शर्मा ने बताया कि उनकी पत्नी और बच्चे अशोकनगर स्थित अपने मायके गए हुए थे, क्योंकि वहां से उनका परिवार चार घाम की यात्रा पर निकलने वाला था। अमित खुद एक एटीएम पर नाइट ड्यूटी करने गए थे। सुबह

जब वे ड्यूटी खत्म कर घर पहुंचे, तो मुख्य दरवाजे का ताला टूटा हुआ मिला। अंदर जाने पर अलमारी के लॉकर टूटे थे और सारा सामान बिखरा पड़ा था। अमित शर्मा के मुताबिक, चोर उनकी पत्नी का सोने का मंगलसूत्र, बच्चे के सोने के मोती, चांदी के जेवरत और अलमारी में रखे 50 हजार रुपये नगद समेत ले गए। अमित ने बताया कि उन्होंने गाड़ी खरीदने के लिए पाई-पाई जोड़कर यह रकम कई महीनों में एकत्रित की थी, जिसे चोर उड़ल ले गए। अमित के अलावा पड़ोस के दो अन्य घरों में भी बड़ी चोरी हुई है, जिनके परिवार शादी समारोह में शामिल होने बाहर गए हुए थे।

साईंधाम कॉलोनी में भी धावा, सीसीटीवी में दिखे नकाबपोश

पीएम आवास में तबाही मचाने के बाद चोरों की इस टोली ने ठीक सामने स्थित साईंधाम पार्ट-2 कॉलोनी में भी संधमारी की। यहां लगे सीसीटीवी कैमरों की फुटेज खंगालने पर पता चला कि बदमाशों की संख्या 8 से 10 के करीब थी, जो पूरी तैयारी और हथियारों के साथ आए थे। चोरों ने यहां रहने वाले संस्कार श्रीवास्तव के घर के बरामदे में धावा बोला और वहां रखी साइकिल सहित अन्य कीमती घरेलू सामान चोरी कर ले गए। सुबह जब अन्य रहवासियों ने अमित शर्मा के घर के ताले टूटे देखे, तब जाकर पूरी कॉलोनी में हड़कंप मच गया।

नया गुना विकसित हो रहा, पर सुरक्षा के नाम पर सिर्फ खानापूर्ति

उल्लेखनीय है कि जिस क्षेत्र में यह वारदात हुई है, वह तेजी से नया गुना के रूप में विकसित हो रहा है। इसी इलाके में एसडीएम कार्यालय, तहसील कार्यालय और तात्याटोपे विश्वविद्यालय सहित कई बड़े प्रशासनिक भवन स्थित हैं। इसके बावजूद यहां सुरक्षा व्यवस्था भगवान भरोसे है। रहवासियों ने आक्रोश जताते हुए बताया कि घटना की सूचना मिलने पर डायल-112 की टीम से महज एक एएसआई और एक आरक्षक जांच करने पहुंचे थे। उन्होंने मौके पर थोड़ी बहुत खानापूर्ति की और पीड़ितों को कैंट थाने

जाकर आवेदन देने की बात कहकर चले गए। पीएम आवास कॉलोनी में आए दिन होने वाली चोरियां और पुलिस की इस सुस्त कार्यप्रणाली को लेकर जनता में गहरा असंतोष है। कैंट पुलिस अब सीसीटीवी फुटेज के आधार पर बदमाशों की शिनाख्त करने की कोशिश कर रही है। इधर शहर के कैंट थाना क्षेत्र अंतर्गत संजय स्टेडियम के पास स्थित एक स्टील की दुकान से चोरों ने ताला तोड़कर हजारों रुपये के सामान पर हाथ साफ कर दिया। पूरी वारदात दुकान में लगे सीसीटीवी कैमरों में कैद हो गई है। राहुल स्टील के मालिक सिद्धार्थ जैन ने पुलिस को शिकायत आवेदन देकर बताया कि गत सुबह करीब 5 बजे अज्ञात चोरों ने उनकी दुकान का ताला चटकाया।

देश के इतिहास में मां सीवन परिक्रमा मील का पत्थर होंगी साबित

आज सीहोर से निकलेंगे सीवन पुत्र एवं सीवन पुत्री 18 किलोमीटर की परिक्रमा पर

ब्रीफ न्यूज

प्रमुख पेंशन एसोसिएशन जिला कार्यकारिणी की प्रथम बैठक आज

सीहोर। प्रमुख पेंशन एसोसिएशन के सीहोर जिलाध्यक्ष सुन्दरलाल राठौर ने बताया कि जिला कार्यकारिणी की प्रथम बैठक आज दिनांक 17 मई 2026, दिन रविवार को स्थानीय संजय टाकिक

के पीछे पं.राममूर्ति शर्मा के निवास पर दिन के 12 बजे आयोजित की गई है। जिसमें मुख्य अतिथि के रूप प्रमुख पेंशन एसोसिएशन के प्रांतीय अध्यक्ष श्याम जोशी इन्दौर एवं उप प्रांत अध्यक्ष एल.एन.कैलाशिया भोपाल उपस्थित रहेंगे। बैठक में पेंशनरों से सम्बंधित समस्याओं के निराकरण हेत रणनीति तैयारी की जावेगी। समस्त पेंशनरों से अपील की गई है कि अधिक अधिक संख्या उपस्थित होकर अपनी समस्याओं से सम्बंधित आवेदन भी साथ लेकर आवें। अपील करने वालों में प्रमुख रूप से श्री के.एल.बैरागी, डॉ.साधुराम शर्मा, पं.राममूर्ति शर्मा, हरिओम शर्मा दाऊ, सुन्दरलाल राठौर आदि शामिल हैं। कांग्रेस कार्यालय में हुई महिला कांग्रेस की बैठक आयोजित



सीहोर। सीहोर जिला महिला कांग्रेस प्रभारी संगठन सर्जन अभियान के तहत शुक्रवार को जिला कांग्रेस कार्यालय सीहोर में महिला कांग्रेस की महत्वपूर्ण बैठक सम्पन्न हुई। जिला कांग्रेस कमेटी अध्यक्ष राजीव गुजराती ने बैठक की अध्यक्षता की। बैठक में मुख्य अतिथि के रूप में सीहोर महिला प्रभारी सबा कुरैशी, सहप्रभारी पार्वती मोर्य उपस्थित रही। बैठक में म.प्रदेश कांग्रेस कमेटी निर्देशानुसार संगठन सर्जन अभियान के तहत संगठनात्मक विषयों पर चर्चा की गई एवं महिला जिला अध्यक्ष पद हेतु सभी आवेदकों से वन-टू-वन चर्चा कर सभी के बायोडाटा लिये गये। सभी के बायोडाटा एवं आवेदन पत्र प्रदेश कार्यकारिणी को सौंपे जायेंगे। इस अवसर पर महिला कांग्रेस अध्यक्ष गुलाब बाई ठाकुर, श्रीमती ममता कीर, श्रीमती दीप्ति कीर, श्रीमती ममता शर्मा, विवेक राठौर, कमरुश्याम यादव, जगराज परमार, संतोष मालवीय, हरिओम सिसोदिया, मनीष मेवाड़ा, तनिष्क त्यागी आदि उपस्थित रहे। वैष्णो देवी की तीर्थ यात्रा के आवेदन की अंतिम तिथि 30

सीहोर। मुख्यमंत्री तीर्थ दर्शन योजना के अंतर्गत 13 जून से 18 जून 2026 तक सीहोर जिले के 60 वर्ष से अधिक आयु के वरिष्ठ नागरिकों को 'वैष्णो देवी' की तीर्थ यात्रा कराई जाएगी। वैष्णो देवी की तीर्थ यात्रा के लिए आवेदन की अंतिम तिथि 30 मई 2026 है। आवेदन पत्र विभागीय वेबसाइट से प्राप्त कर पोर्टल के माध्यम से ही दर्ज किए जा सकते हैं। निर्धारित कोटे से अधिक आवेदन प्राप्त होने की स्थिति में पात्र आवेदकों का चयन कम्प्यूटरीकृत लॉटरी के माध्यम से किया जाएगा। योजना के अंतर्गत 65 वर्ष से अधिक आयु के ऐसे व्यक्ति, जो अकेले यात्रा करने के लिए आवेदन करते हैं, उन्हें एक सहायक साथ ले जाने की पात्रता होगी।

आने वाली पीढ़ियों के खुलेगा मार्ग परिक्रमा के हेतु फिर युगों युगों तक चलती रहेगी परिक्रमा मां सीवन की

सत्ता सुधार ■ सीहोर सीवन पुत्र एवं सीवन पुत्री अभियान के तहत एक और कड़ी जुड़ने जा रही है जो देश में इतिहास में मील का पत्थर साबित होगी, 17 मई को सीहोर की पावन धरा से मां सीवन परिक्रमा शुरू होगी जो विभिन्न जगहों एवं गांवों से गुजरेंगी जहां से सीवन बहती है उन स्थानों से सीवन पुत्र एवं पुत्री परिक्रमा के लिए गुजरेंगे, चूंकि सीहोर एक बहुत बड़ा आस्था का केंद्र स्थापित हो चुका है और यहां बहने वाली सीवन की ख्याति पूरे विश्व में स्थापित हो चुकी है, देश के एवं विदेश के श्रद्धालु बड़ी



आस्था के साथ इस पावन एवं सलील मां सीवन के दर्शन करते हैं साथ ही जल का आचमन, नहाते हैं, जल को भगवान को अर्पित करते हैं, और इसी जल को शुद्धिकरण करने हेतु अपने साथ ले जाते हैं। विगत 2019 से सीवन उद्धार हेतु

उद्धार हेतु, 2026 में लगभग 2 माह से जोरदार तरह से सिवान उद्धार का काम चल रहा है, साथ लगातार मां सीवन के प्रति जागरूकता हेतु सीवन कार्यक्रम हो रहे हैं, सीवन पुत्र प्रदीप चावड़ा ने बताया है कि 5 हजार सीवन पुत्र एवं पुत्री बनाने के लक्ष्य लिया जिसमें से करीब 32 सौ बन चुके हैं इसी के साथ देश में मुख्य नदियों के नाम से भी पुत्र एवं पुत्री बन रहे हैं, चावड़ा ने आगे बताया कि ये अभियान परिक्रमा की जोरदार तैयारी चल रही है। सोशल मीडिया पर खूब चर्चा हो रही है सीवन पुत्र सभी प्रभावशाली व्यक्तियों से आह्वान करा रहे हैं ताकि इस यात्रा से ज्यादा से ज्यादा लोग जुड़े 17 तारीख की परिक्रमा


हेतु शामिल हेतु हेतु सीवन पुत्र प्रदीप चावड़ा, मुकेश राय, प्रकाश यादव, कैलाश चव्हाण, राजकुमार सोनी, वैभव राठौर, जगदीश वर्मा, लक्ष्मण चौकसे, अश्विन नामदेव, शील राय, विल्सन जैन, कनीयाम मालवीय, सादुल डबो, लोकेश सोनी, अंशुल भावसार, आशीष भावसार, रोहित वशिष्ठ, अंकित भावसार, पंकज रावत, चीना भावसार, तनिष्क चावड़ा, उमेश चावड़ा, रवि माहेश्वरी, विनीत गोयल, प्रभात माहेश्वरी, उषेश माहेश्वरी, शक्तिज दुबे, सुधीर सोनी, अथर्व चावड़ा, यशराज चौहान, सुरेश भगत, अशोक नामदेव, प्रदीप साबू, गोपाल मालवीय, राहुल सिसोदिया, दीपक केवट, अमित खेड़ले, आदि ने ज्यादा से ज्यादा लोगों से अपील की है।

निर्वाचित सरपंच को घर बिठाकर आरक्षित पंचायत चला रहा गांव का दबंग

अधिकारी मेहरबान तो दलाल पहलवान, ठेके पर चल रही ग्राम पंचायत सड़मरा

अधिकारियों से सांट-गांट कर बगैर डर-भय के जमकर कार रहा है भ्रष्टाचार हर रोज फर्जी प्रेजेंट डालकर, मनरेगा में डकार रहा लाखों रुपए

सरपंच सेवाराम पंचायत चला रहा दबंग



यह कितनी बड़ी विडम्बना है कि, एक आरक्षित पंचायत को निर्वाचित सरपंच की जगह गांव का एक दबंग अधिकारियों की मेहरबानी से चला रहा है। लेकिन अधिकारी ना तो भ्रष्टाचार पर कार्रवाई कर रहे हैं ना ही फर्जी सरपंचों को दबंग पर, ग्राम पंचायत का निर्वाचित सरपंच सेवाराम पुत्र प्रभु राम केवट है। लेकिन जनपद पंचायत में जो सरपंचों की सूची है उसमें वर्तमान सरपंच का फोन नंबर दर्ज न होते हुए किसी दूसरे का फोन नंबर डाला है। जनपद सीईओ और मनरेगा अधिकारी जांच का हवाला देकर पल्ला झाड़ लेते हैं: ग्राम पंचायत के भ्रष्टाचार और मनरेगा में फर्जीवाड़ा की जानकारी जनपद सीईओ के साथ मनरेगा अधिकारी के पास भी है, उन्हें मालूम है ग्राम पंचायत में जमकर फर्जीवाड़ा और भ्रष्टाचार चल रहा है, लेकिन अधिकारी कार्रवाई करने की बजाय जांच का हवाला देकर पल्ला झाड़ लेते हैं। ग्रामीणों का कहना है कि अगर अधिकारी का सरक्षण नहीं होता तो पंचायत में भ्रष्टाचार भी ना होता।

सत्ता सुधार ■ अशोकनगर जनपद पंचायत अंतर्गत ग्राम पंचायत सड़मरा का एक ऐसा मामला सामने आया है, जिसमें पंचायती राज में आरक्षण के अधिकार को ही बदल दिया है। इस आरक्षित ग्राम पंचायत में ग्रामीणों द्वारा सरपंच तो सेवा राम पुत्र प्रभु राम केवट को निर्वाचित किया है, लेकिन हकीकत में गांव के एक दबंग द्वारा दलालों के माध्यम से अधिकारियों से सांट-गांट कर निर्वाचित सरपंच को घर में बिठाकर स्वयं के द्वारा पंचायत चलाई जा रही है, और जमकर फर्जी वाड़ा और भ्रष्टाचार किया जा रहा है। इससे लगता है कि अधिकारी मेहरबान तो दलाल पहलवान, यह अधिकारियों की मेहरबानी है तभी तो गांव दबंग, और दलाल ग्राम पंचायत चलाकर बिना डर भय के जमकर भ्रष्टाचार कर रहे हैं, अगर कहीं जांच भी हो तो निर्वाचित सरपंच पर कार्रवाई हो। ग्रामीणों ने बताया कि सरपंच ग्राम पंचायत का काम नहीं करता बल्कि गांव का दबंग और दलाल ग्राम पंचायत चलेते हैं उसे तो बस खर्च पानी दे दिया जाता है। इस तरह ग्राम पंचायत भी अब ठेके पर चल रही है। हालांकि कि इस बात की जानकारी अधिकारियों को होने के बावजूद वह हमेशा कार्रवाई करने से पल्ला झाड़ रहे हैं। जनपद

ग्राम भौसले की आदिवासी बस्ती में की गई सड़क डालने की औपचारिकता

ग्राम पंचायत द्वारा ग्राम भौसले में जो आदिवासी बस्ती में सड़क डाली गई है वह नाम मात्र के लिए औपचारिकता की गई है? और भी अन्य निर्माण कार्य में भी काफी भ्रष्टाचार किया गया है इससे इंजीनियर की कार्य प्रणाली पर भी सवाल उठ रहा है। अब कैसे रुके सड़मरा में भ्रष्टाचार दबंगों के हाथों में ग्राम पंचायत सरकार ग्राम पंचायत सड़मरा के ग्रामीण इसलिए भी चिंतित है कि उनके गांव का विकास नहीं हो पा रहा है, इसके अलावा जमकर भ्रष्टाचार हो रहा है, और अधिकारी कार्रवाई भी नहीं कर रहे, ऐसे में ग्रामीणों ने चिंता जताई है कि उनकी ग्राम पंचायत का भ्रष्टाचार अब कैसे रुके जब दबंगों के हाथों में ग्राम पंचायत सड़मरा की सरकार है। ग्राम पंचायत में मनरेगा पोर्टल पर लगातार 65 मजदूरों की उपस्थिति दर्ज की जा रही है, शनिवार को भी ग्राम पंचायत द्वारा मनरेगा पोर्टल पर 65 मजदूरों की प्रेजेंट लगाई गई।

फर्जी काम चला कर, फर्जी उपस्थिति दर्ज कर लाखों रुपए हड़प रहे हैं। जब दबंग के हाथों में ग्राम पंचायत ग्राम पंचायत है तो फिर गांव का विकास कैसे हो। इतना ही नहीं निर्माण कार्यों में भी भारी भ्रष्टाचार हो रहा है।


इनका कहना है

सभी चीजों को लेकर मैं जांच करता हूँ जो भी रिपोर्ट आएगी उसके अनुसार कार्रवाई की जाएगी।

शैलेंद्र सिंह यादव, सीईओ जनपद पंचायत अशोक नगर

अधिकारियों की नाक के नीचे चल रहा मनरेगा में फर्जीवाड़ा

अशोक नगर जनपद की ग्राम पंचायत छोपीन में रती खेड़ा रोड पर चारागाह का काम चल रहा फर्जी काम 49 मजदूरों की लगाई प्रेजेंट



अशोक नगर की ग्राम पंचायत छोपीन में मनरेगा में फर्जीवाड़ा सामने आया, जहां ग्राम पंचायत द्वारा पोर्टल पर छोपीन रती खेड़ा रोड पर चारागाह का काम चलना दर्शाया गया जिसमें 49 मजदूरों की उपस्थिति दर्ज की गई। जिसमें कल्लो बाई (स्त्री), चैनसिंह (एम), प्रदीप कुशवाहा (पुरुष),

जानकारी होने के बाद भी नहीं करते हैं कार्रवाई

अशोक नगर। जिलेभर में मनरेगा में फर्जी वाड़ा एवं भ्रष्टाचार अब एक परंपरा सी बन गई है, जहां अधिकारियों की नाक के नीचे जमकर भ्रष्टाचार किया जा रहा है। इतना ही नहीं इस भ्रष्टाचार की जानकारी होने के बाद भी अधिकारी उस पर कोई कार्रवाई नहीं करते। जहां बेरोजगार गरीब मजदूरों का हक छीनकर ग्राम पंचायतों के सरपंच सचिव रोजगार सहायक मिलकर जमकर फर्जी बड़ा कर रहे हैं और लाखों रुपए की राशि हड़प रहे हैं। शुक्रवार को जनपद पंचायत

चंदेरी जनपद की ग्राम पंचायत नानकपुर में मनरेगा में तीन काम, 68 मजदूरों की उपस्थिति दर्ज

मजदूरों को तो नहीं मिल रहा काम लेकिन दूर हो रही सरपंच सचिव रोजगार सहायक की गरीबी

मनरेगा बनी फर्जी काम चला कर रुपए कमाने का धंधा पोर्टल पर रोज फर्जी काम चलाकर, फर्जी उपस्थिति दर्ज कर काम रहा लाखों

अशोक नगर। जिले की जनपद पंचायत चंदेरी अंतर्गत ग्राम पंचायत नानकपुर में मनरेगा में लगातार फर्जीवाड़ा चल रहा है। ग्राम पंचायत में सरपंच, सचिव, रोजगार सहायक द्वारा मिलकर जमकर फर्जी वाड़ा किया जा रहा है। मनरेगा पोर्टल पर फर्जी काम, मजदूरों की प्रेजेंट लगाकर शासन की लाखों रुपए की राशि हड़प रहे हैं। शनिवार को मनरेगा पोर्टल पर फर्जी तीन काम चलाए जा रहे हैं, जिसके लिए 68 मजदूरों की उपस्थिति दर्ज की गई है। जिसमें हितग्राही खेत तालाब निर्माण कार्य जीवन सिंह, रज्जू लाल, लीलाबाई/लालाराम लोधी ग्राम कुंवरपुर तथा

खिलाने सिंह/जाहर सिंह लोधी नानकपुर के यहां चलना दर्शाए गए। जबकि मौके पर ना तो निर्माण कार्य चल रहा था और ना ही मजदूर काम कर रहे थे। इससे लगता है कि अब मनरेगा योजना फर्जी काम चला कर रुपए कमाने का धंधा बन गई है। जहां मजदूरों को तो काम नहीं मिल रहा है, लेकिन सरपंच सचिव रोजगार सहायक की गरीबी दूर हो रही है। और पोर्टल पर रोज फर्जी काम चलाकर, फर्जी उपस्थिति दर्ज कर लाखों रुपए काम रहे हैं। और मिलकर गरीब मजदूरों का हक छीनकर अपनी जेबें भर रहे हैं। और गांव के गरीब मजदूर बेचारे, काम की तलाश में मारे मारे फिर रहे हैं। ग्रामीणों ने बताया कि यहां पर कोई भी अधिकारी रुक के लिए नहीं आता, सरपंच सेक्रेटरी मनमाने तरीके से काम कर रहे हैं। पंचायत में भारी भ्रष्टाचार चल रहा है। ग्रामीणों ने जिले के अधिकारियों से ग्राम पंचायत की जांच

कराने की मांग की है। पंचायत पोर्टल पर इन मजदूरों की की गई उपस्थिति दर्ज: सोनू अहिरवार (एम), दीपक अहिरवार (एम), प्रियंका (महिला) जीवन (एम), लालाराम (एम), राजवती लोधी (महिला), अर्चना लोधी (स्त्री), रामपाल लोधी (एम) लीला बाई लोधी (महिला), मांगिलाल (एम), सुनीता हरिजन (महिला), शिवानी (महिला), सालिग्राम प्रजापति (एम), सविता प्रजापति (महिला), मीरा बाई (महिला), लालिह (एम), रामपाल सिंह लोधी (एम), राकेश कुमार (एम), नारायण सिंह (एम), नरेश साहू (एम), विक्रम साहू (एम) सुंदेलसिंह (एम), प्रभावाई (एफ), प्राणसप्रियह (एम), सोमवती प्रजापति (स्त्री), विमला (एफ), बोरेंद्र (एम), हाकमसिंह (एम), स्वार्ती लोधी (महिला) की पोर्टल पर उपस्थित दर्ज की गई।

20 मई के ऑल इंडिया बंद को लेकर केंद्रीय मंत्री सिंधिया से संसद में मुद्दा उठाने का किया आग्रह

ऑनलाइन व्यापार के विरोध में जिला केमिस्ट एसोसिएशन ने सौंपा ज्ञापन

सत्ता सुधार ■ अशोकनगर

ऑनलाइन व्यापार के बढ़ते प्रभाव एवं स्थानीय व्यापारियों के सामने उत्पन्न हो रही आर्थिक चुनौतियों को लेकर जिला केमिस्ट एसोसिएशन द्वारा शनिवार को सिंधिया जनसंपर्क कार्यालय पहुंचकर केंद्रीय मंत्री ज्योतिरादित्य सिंधिया के नाम कार्यालय प्रभारी विष्णु शर्मा को ज्ञापन सौंपा गया। ज्ञापन के माध्यम से 20 मई को प्रस्तावित ऑल इंडिया बंद का समर्थन करते हुए व्यापारियों ने अपनी समस्याओं को प्रमुखता से उठाया।



प्रतिस्पर्धा का सामना करना पड़ रहा है, जिससे व्यापारियों के साथ-साथ उनके कर्मचारियों और परिवारों के समक्ष भी आर्थिक संकट की स्थिति बनती जा रही है। उन्होंने कहा कि देशभर के व्यापारी संगठनों द्वारा 20 मई को ऑनलाइन व्यापार के विरोध में ऑल इंडिया बंद का आह्वान किया गया है। इसी क्रम में जिला केमिस्ट एसोसिएशन ने

मजबूती से उठाएं। ज्ञापन में व्यापारियों ने मांग की कि ऑनलाइन व्यापार पर स्पष्ट एवं सख्त नियम बनाए जाएं, ताकि स्थानीय व्यापार सुरक्षित रह सके और छोटे व्यवसायियों को समान अवसर प्राप्त हो सके। व्यापारियों ने कहा कि स्थानीय बाजार एवं छोटे व्यापार देश की अर्थव्यवस्था की रीढ़ हैं, जिन्हें संरक्षण मिलना आवश्यक है। इस अवसर पर जिला केमिस्ट एसोसिएशन के अध्यक्ष देवेन्द्र अग्रवाल, सचिव शरद गुप्ता, अनोरा जुनेजा, वीरेंद्र गुप्ता, बबलेश नामदेव, श्याम गुलाटी, गोविंद अग्रवाल, सुमत जैन, राजू लाल हैं। भगवान शनिदेव में व्यापारी उपस्थित रहे। सभी व्यापारियों ने एक स्वर में ऑनलाइन व्यापार के विरोध में अपनी चिंता व्यक्त करते हुए व्यापारियों के हित में ठोस कदम उठाने की मांग की।

कुंभ, मीन और राशि पर शनिदेव की साढ़ेसाती

सत्ता सुधार ■ सीहोर

शनि मंदिरों में विशेष कार्यक्रम आयोजित किए जाएंगे। वर्कसाप रोड जनता कॉलोनी गल्ला मंडी स्थित शनि मंदिर, शेरपुर इंदौर भोपाल हाईवे और वैकिया स्थित पहाड़ी सहित सीवन नदी महिला घाट पर स्थित भगवान शनिदेव के आरंभ के लिए विशेष पूजा अर्चना लाभप्रद है। शनि मंत्र जाप, हवन पूजन, छायादान करना चाहिये और सरसों तेल, तिलतेल से अभिषेक कर कालीउड़द, कालोतिल, काला कपड़ा, इमरती, नीले फूल भेंट करना चाहिये। गरीब जरूरतमंदों को अन्न, वस्त्र, छाता, देना चाहिये। पीपल व शमी वृक्ष के पास दीपक लगाया चाहिये। पंडित सुनील शर्मा के अनुसार आज रुद्राभिषेक, हनुमान चालीसा, शनि चालीसा, दशरथ कृत शनि स्तोत्र का पाठ करना चाहिये।

पर शनिदेव की साढ़ेसाती चल रही है। मेष राशि पर प्रथम चरण, मीन राशि पर द्वितीय चरण और कुंभ राशि पर अंतिम चरण का प्रभाव है, जबकि सिंह और धनु राशि पर शनि ढैर्या का प्रभाव है। चंद्रमा को भगवान शनिदेव जन्मोत्सव पर आज शिवशक्ति, हनुमानजी और शनिदेव की विशेष पूजा अर्चना लाभप्रद है। शनि मंत्र जाप, हवन पूजन, छायादान करना चाहिये और सरसों तेल, तिलतेल से अभिषेक कर कालीउड़द, कालोतिल, काला कपड़ा, इमरती, नीले फूल भेंट करना चाहिये। गरीब जरूरतमंदों को अन्न, वस्त्र, छाता, देना चाहिये। पीपल व शमी वृक्ष के पास दीपक लगाया चाहिये। पंडित सुनील शर्मा के अनुसार आज रुद्राभिषेक, हनुमान चालीसा, शनि चालीसा, दशरथ कृत शनि स्तोत्र का पाठ करना चाहिये।

सहजपुर समिति द्वारा आदिवासी बाहुल्य क्षेत्र के केसली में 50 किलो गेहूं पर 1 किलो अतिरिक्त की तौल

उपाजन केंद्र एवं प्रशासनिक अधिकारी की मिलीभगत से चल रही किसानों के साथ खुली लूट, तय मानक की जांच की मांग

सत्ता सुधार ■ सागर

मध्य प्रदेश शासन द्वारा किसानों को उनकी उपज का उचित मूल्य दिलाने के उद्देश्य से समर्थन मूल्य पर गेहूं खरीदी की व्यवस्था की गई है। इसके लिए जिलेभर में विभिन्न उपाजन केंद्र संचालित किए जा रहे हैं, जहां शासन द्वारा निर्धारित नियमों और मानकों के अनुसार गेहूं की खरीदी की जानी है।

लेकिन सागर जिले के आदिवासी बाहुल्य क्षेत्र केकेसली में संचालित एक उपाजन केंद्र पर किसानों से निर्धारित मात्रा से अधिक गेहूं लेने का मामला सामने आ रहा है, जिससे किसानों में नाराजगी बढ़ती जा रही है। जानकारी के अनुसार केसली क्षेत्र में सेवा सहकारी समिति सहजपुर द्वारा सनसेट वेयरहाउस मुहली में संचालित गेहूं उपाजन केंद्र पर किसानों से प्रत्येक 50 किलो की बोरी में 1 किलो से अधिक अतिरिक्त गेहूं भरवाया जा रहा है।

पत्रकारों की टीम द्वारा मौके पर पहुंचकर निरीक्षण किए जाने पर कई बोरियों का वजन 51 किलो 490 ग्राम से अधिक पाया गया। अधिकतम खाली जूट की बोरी का वजन 500 ग्राम होता है।

मौके पर मौजूद किसानों ने नाम प्रकाशित न करने की शर्त पर बताया कि केंद्र पर अतिरिक्त गेहूं भरने के लिए कहा जाता है। हालांकि अधिकांश किसान खुलकर कुछ भी कहने से बचते नजर आए। एक किसान ने स्वीकार किया कि कुछ बोरियों में अधिक गेहूं लिया गया है।

शासन के नियम क्या कहते हैं

मध्य प्रदेश शासन द्वारा समर्थन मूल्य पर गेहूं खरीदी के लिए स्पष्ट दिशा-निर्देश निर्धारित किए गए हैं। उपाजन केंद्रों पर गेहूं की तौल निर्धारित



मानकों के अनुसार ही की जानी चाहिए। शासन द्वारा बोरी, हम्माली, परिवहन तथा अन्य व्यवस्थाओं के लिए अलग से भुगतान किया जाता है।

नियमों के अनुसार किसानों से खरीदी गई उपज की तौल पावरडॉर्स तरीके से होनी चाहिए। निर्धारित वजन से अधिक उपज लेना नियम विरुद्ध माना

जाता है। खरीदी केंद्रों पर इलेक्ट्रॉनिक कांटे एवं तौल व्यवस्था प्रमाणित होना अनिवार्य है। किसानों के साथ किसी प्रकार की जबरन कटौती या अतिरिक्त तौल नहीं की जा सकती। खरीदी प्रक्रिया की निगरानी के लिए जिला प्रशासन द्वारा नोडल अधिकारी नियुक्त किए जाते हैं। इसके बावजूद यदि किसानों से प्रति क्विंटल अतिरिक्त गेहूं लिया जा रहा है, तो यह शासन की मंशा और निर्धारित प्रक्रिया दोनों पर सवाल खड़े करता है।

नोडल अधिकारियों की कार्यप्रणाली पर उठे सवाल

प्रशासन द्वारा उपाजन केंद्रों की निगरानी के लिए नोडल अधिकारी नियुक्त किए गए हैं, लेकिन शिकायतों के बावजूद प्रभावी कार्रवाई नहीं हो रही है। इससे किसानों में यह चर्चा है कि कहीं न कहीं

उपाजन केंद्र संचालकों और संबंधित अधिकारियों की मिलीभगत के कारण यह स्थिति बनी हुई है। किसानों का कहना है कि जब शासन उपाजन केंद्र संचालकों को प्रति क्विंटल भुगतान करता है और हम्माली का खर्च भी अलग से दिया जाता है, तब किसानों से अतिरिक्त गेहूं लेने का औचित्य समझ से परे है। मामले को लेकर किसानों एवं स्थानीय लोगों ने प्रशासन से निष्पक्ष जांच की मांग की है। उनका कहना है कि यदि उपाजन केंद्रों पर इसी प्रकार अतिरिक्त तौल के नाम पर किसानों से गेहूं लिया जाता रहा, तो समर्थन मूल्य योजना का उद्देश्य प्रभावित होगा और किसानों का भरोसा व्यवस्था से उठ जाएगा। अब देखा जाएगा कि जिला प्रशासन इस मामले में क्या कार्रवाई करता है और किसानों को राहत दिलाने के लिए क्या कदम उठाए जाते हैं।

वट सावित्री व्रत पूजन कर पति की लंबी आयु की कामना की

शनि अमावस्या पर शनि महाराज से ग्रह शांति हेतु पूजा अर्चना की गई



सत्ता सुधार ■ बीना (सागर)

बीना में वट सावित्री व्रत और शनि जयंती का त्योहार धूमधाम से मनाया जा रहा है। ब्रह्म मुहूर्त में राधे राधे प्रभात मंडल मां जोगेश्वरी धाम से भव्य शोभा यात्रा प्रारंभ हुई जो थाने के

पीछे से सर्वोदय चौक महावीर चौक से होती हुई रेलवे झांसी फाटक के पास स्थित शनि मंदिर पहुंची जहां पर शनि महाराज की पूजा अर्चना की गई एवं बट वृक्ष के नीचे महिलाओं ने पति की लंबी आयु की कामना की, शनि

अमावस्या एवं बट सावित्री व्रत के उपलक्ष्य पर मंदिरों में भी विशेष पूजा की जा रही है। क्षेत्र के झांसी फाटक स्थित शनि मंदिर, बड़ा मंदिर स्थित शनि मंदिर, पीतांबरा शक्ति पीठ शनि आदि मंदिरों में सुबह से ही भक्तों का तांता लगा हुआ है।

शनि जयंती पर पूजा करने से दूर हो जाती हैं परेशानियाँ

आज शुभ योग में शनि जयंती का पर्व मनाया जा रहा है। शनि देव की कृपा और शनि दोष से मुक्ति के लिए शनि जयंती का पर्व बड़ा महत्व रखता है। शनि मंदिर के पुजारी पुजारी निखिल जोशी ने बताया कि शनिदेव का आशीर्वाद प्राप्त करने और शनि की साड़ेसाती, ढैया और महादशा से मुक्ति के लिए शनि जयंती की शाम को कुछ विशेष उपाय करने चाहिए। इन उपाय से ना सिर्फ आपको शनि दोष और आर्थिक समस्याओं से मुक्ति मिलेगी, बल्कि शनिदेव

की कृपा से जीवन में आ रही अड़चन भी दूर होगी। शनि जयंती की शाम को पीपल के पेड़ के नीचे पांच तिल या सरसों के तेल का दीपक जलाना चाहिए और हाथ जोड़कर सात परिक्रमा भी करनी चाहिए। इसके बाद शनि की साड़ेसाती या ढैया से प्रभावित व्यक्ति हनुमान मंदिर में जाए और हनुमान जी के सामने चमेली के तेल का दीपक जलाकर सुंदरकांड और हनुमान चालीसा का पाठ करें। ऐसा करने से शनि दोष से मुक्ति मिलती है और जीवन में चल रही परेशानियों से मुक्ति मिलेगी। वट सावित्री का व्रत प्रति वर्ष ज्येष्ठ माह के कृष्ण पक्ष की अमावस्या तिथि के दिन मनाया जाता है। इस दिन सुबह से ही महिलाएं अपने पति के लंबी आयु के लिए व्रत रखकर वट के पेड़ की पूजा कर रही हैं। बीना, सहित ग्रामीण क्षेत्रों में महिलाएं देवी सावित्री के पति प्रेम और पतिव्रत धर्म को स्मरण कर अखंड सौभाग्य के लिए प्रार्थना कर रही हैं।

कृषि रथ को मंत्री गोविंद सिंह राजपूत ने दिखाई हरी झंडी

सशक्त किसान बनेगा भारत की पहचान' : गोविंद सिंह राजपूत

सत्ता सुधार ■ सागर

किसानों को शासन की योजनाओं की जानकारी गांव-गांव तक पहुंचाने के उद्देश्य से कृषि विभाग द्वारा विशेष कृषि रथ अभियान की शुरुआत की गई। इस अभियान के तहत 16 मई से 30 मई तक कृषि रथ ब्लॉक एवं गांव स्तर तक पहुंचकर किसानों को विभिन्न सरकारी योजनाओं, आधुनिक कृषि तकनीकों एवं कृषि विभाग की जनहितकारी योजनाओं की जानकारी देंगे। अभियान का शुभारंभ खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने कृषि रथ को हरी झंडी दिखाकर किया।

इस अवसर पर मंत्री श्री राजपूत ने कृषि विभाग की टीम को शुभकामनाएं देते हुए कहा कि 'सशक्त किसान



भारत की असली पहचान बनेगा। किसानों को योजनाओं की सही जानकारी मिलना बेहद जरूरी है, ताकि वे शासन की सुविधाओं का लाभ लेकर अपनी आय बढ़ा सकें।' उन्होंने कहा कि विभागीय अधिकारी गांव-गांव पहुंचकर किसानों को जागरूक करें और उन्हें आधुनिक खेती, उन्नत बीज, सिंचाई योजनाओं तथा कृषि अनुदान संबंधी जानकारी दें।

खैरी वीर में राज्य मंत्री धर्मेंद्र सिंह लोधी का हुआ आत्मीय स्वागत ग्रामीणों ने पुष्पमाला एवं तिलक लगाकर किया सम्मान, विकास और जनसमस्याओं पर हुई चर्चा

देवरी (सागर)। विधानसभा क्षेत्र के ग्राम खैरी वीर में मध्यप्रदेश शासन के संस्कृति, पर्यटन, धार्मिक न्याय एवं धर्मव्यवस्था विभाग के राज्य मंत्री (स्वतंत्र प्रभार) तथा धर्मेंद्र सिंह लोधी का ग्रामीणों द्वारा गर्मजोशी एवं आत्मीयता के साथ स्वागत किया गया। राज्यमंत्री श्री लोधी ने ग्राम के सरपंच एवं लोधी क्षत्रीय महासभा ब्लॉक अध्यक्ष कमलेश सिंह लोधी के निवास पहुंचे, जहां क्षेत्रवासियों ने पुष्पमाला पहनकर एवं तिलक लगाकर उनका सम्मान किया। इस अवसर पर बड़ी संख्या में ग्रामीणजन, समाजसेवी एवं भाजपा कार्यकर्ता उपस्थित रहे। कार्यक्रम के दौरान मंत्री श्री लोधी ने उपस्थित लोगों से आत्मीय मुलाकात करते हुए क्षेत्र के विकास, जनसमस्याओं एवं सामाजिक गतिविधियों को लेकर चर्चा की। उन्होंने ग्रामीणों द्वारा दिए गए स्नेह और आशीर्वाद के प्रति आभार व्यक्त करते हुए कहा कि जनता का विश्वास ही उनकी सबसे बड़ी ताकत है। ग्रामीणों ने भी मंत्री श्री लोधी के सरल स्वभाव एवं क्षेत्र के प्रति उनकी सक्रियता की सराहना की। पूरे कार्यक्रम के दौरान उत्साह, अपनत्व और सौहार्द का माहौल देखने को मिला।



भूपेंद्र सिंह के जन्मदिवस पर विशाल रवतदान शिविर आयोजित

महापौर संगीता तिवारी सहित परिवारजनों एवं भाजपा नेताओं ने किया रवतदान



सागर। पूर्व गुहमित्री एवं खुरई विधायक भूपेंद्र सिंह के जन्मदिवस के अवसर पर चार दिवसीय विशाल रवतदान शिविर का आयोजन किया गया। शिविर में सागर की महापौर संगीता सुशील तिवारी एवं वरिष्ठ भाजपा नेता डॉ.

सुशील तिवारी शामिल हुए। इस दौरान महापौर श्रीमती संगीता सुशील तिवारी ने स्वयं रवतदान कर नागरिकों से भी इस सेवा अभियान से जुड़ने एवं अधिक से अधिक रवतदान करने की अपील की। उन्होंने कहा कि रवतदान महान है और इससे जरूरतमंदों को नया जीवन मिलता है। कार्यक्रम में महापौर के सुपुत्र सुर्यांग तिवारी एवं भाजपा प्रदेश मीडिया पैनल लिस्ट रिशांक तिवारी ने भी रवतदान कर मानव सेवा के इस अभियान में सहभागिता निभाई। शिविर के दौरान बड़ी संख्या में भाजपा कार्यकर्ता, समाजसेवी एवं नागरिक उपस्थित रहे। आयोजन का उद्देश्य लोगों को रवतदान के प्रति जागरूक कर अधिक से अधिक लोगों को इस पुनीत कार्य से जोड़ना रहा।

खुरई में कृषि रथ यात्रा शुरू, गांवों में दी जाएगी किसान कल्याण योजनाओं की जानकारी

खुरई (सागर)। मध्य प्रदेश सरकार द्वारा वर्ष 2026 को कृषक कल्याण वर्ष घोषित किए जाने के बाद, किसानों को सशक्त बनाने के लिए खुरई में कृषि रथ यात्रा का शुभारंभ किया गया है। मुख्यमंत्री डॉ. मोहन यादव के मंशानुसार इस अभियान का मुख्य उद्देश्य किसानों की आय दोगुनी करना, आधुनिक कृषि तकनीकों को बढ़ावा देना और कृषि योजनाओं को लाभ सीधे गांव-गांव तक पहुंचाना है। खुरई मंडी प्रांगण में आयोजित कार्यक्रम में जनपद अध्यक्ष जयनारायण अहिरवार, कृषि समिति अध्यक्ष उपेंद्र राजपूत और जनपद सदस्य समरथ अहिरवार सहित अधिकारी कुर्मवारियों ने कृषि रथ को हरी झंडी दिखाकर रवाना किया। यह रथ क्षेत्र की प्रत्येक ग्राम पंचायत में जाकर किसानों को शासन की ई-विकास प्रणाली, खाद वितरण, जैविक व प्राकृतिक खेती तथा मिट्टी परीक्षण जैसी महत्वपूर्ण योजनाओं की जानकारी देगा। वरिष्ठ कृषि विकास अधिकारी राजू चौहान और आत्मा के बीटीएस पवन सिंह की उपस्थिति में विभागीय अधिकारी कुर्मवारी भी मौजूद रहे। यह रथ न केवल उन्नत कृषि तकनीकों का प्रचार करेगा, बल्कि गांवों में जाकर मौके पर ही किसानों की समस्याओं का निराकरण भी करेगा।

विधायक बृज बिहारी पटेल ने कृषक कृषि रथों को दिखाई हरी झंडी

आधुनिक कृषि तकनीकों और शासकीय योजनाओं की जानकारी गांव-गांव पहुंचाएंगे कृषि रथ

सत्ता सुधार ■ देवरी (सागर)

ग्राम पंचायत गौरझामूर के फूल बाग परिसर में आयोजित विशेष कार्यक्रम के दौरान 'कृषक कल्याण वर्ष' के अंतर्गत कृषि जागरूकता अभियान की शुरुआत की गई। इस अवसर पर विधायक बृज बिहारी पटेल ने कृषि रथ वाहनों को हरी झंडी दिखाकर रवाना किया।

कार्यक्रम में बड़ी संख्या में किसान, जनप्रतिनिधि एवं कृषि विभाग के अधिकारी उपस्थित रहे। विधायक बृज बिहारी पटेल ने कहा कि किसान देश की अर्थव्यवस्था की रीढ़ हैं और उनकी समृद्धि ही प्रदेश एवं राष्ट्र की प्रगति का आधार है। उन्होंने कहा कि सरकार किसानों को



आत्मनिर्भर और तकनीकी रूप से सक्षम बनाने के लिए निरंतर कार्य कर रही है। उन्होंने बताया कि रवाना किए गए कृषि रथ गांव-गांव पहुंचकर किसानों को आधुनिक

कृषि तकनीकों, उन्नत बीज, जैविक खेती, फसल संरक्षण, सिंचाई प्रबंधन तथा शासन की विभिन्न किसान हितैषी योजनाओं की जानकारी देंगे। इसके साथ

ही किसानों को कृषि से जुड़ी नई पद्धतियों और वैज्ञानिक सलाह के माध्यम से उत्पादन बढ़ाने के लिए प्रेरित किया जाएगा। कार्यक्रम के दौरान किसानों को कृषि विभाग द्वारा संचालित योजनाओं, अनुदान एवं प्रशिक्षण कार्यक्रमों की भी जानकारी दी गई। अधिकारियों ने बताया कि कृषि रथों के माध्यम से किसानों तक सीधे संवाद स्थापित कर उन्हें समायुक्त खेती उपानाने के लिए जागरूक किया जाएगा। विधायक ने सभी किसानों से शासन की योजनाओं का अधिक से अधिक लाभ लेने और आधुनिक तकनीकों को अपनकर खेती को लाभकारी बनाने का आह्वान किया।

लापरवाही: खुरई में सड़क धंसने से फंसा शक्कर से भरा ट्रक

खुरई (सागर)। सागर रोड पर पूर्व विधायक निवास के सामने सीवर लाइन ठेकेदार की लापरवाही से एक बड़ा हादसा होते-होते बचा। शनिवार सुबह करीब 8 बजे शक्कर की बोरियों से लदा एक ट्रक भोजपा के रंग में रंगते हुए खुरई में ठीक से बंद नहीं किया था और उसी के ऊपर डामरीकरण कर दिया गया। चालक को इसका अंदाजा नहीं था। बाद में अन्य वाहनों में शक्कर खाली कराकर ट्रक को बाहर निकाला जा सका। लोगों ने आगे भी ऐसे हादसों की आशंका जताई है।

खुरई में दिनदहाड़े कृषि विस्तार अधिकारी के सूने घर से लाखों की चोरी, जांच में जुटी पुलिस

खुरई (सागर)। नगर में इन दिनों चोरियों की वारदातें लगातार बढ़ती जा रही हैं। ऐसा ही एक सनसनीखेज मामला जगदीशपुरा स्थित आदर्श नगर कॉलोनी में सामने आया है, जहां शनिवार को दिनदहाड़े एक सूने मकान को निशाना बनाकर चोरी की वारदात की अंजाम दिया गया। चोरों ने कृषि विस्तार अधिकारी के घर का ताला तोड़कर नकद और जेवरों पर हाथ साफ कर दिया। पीड़ित कृषि विस्तार अधिकारी महेंद्र सिंह जाटव ने बताया कि वह जगदीशपुरा के पास आदर्श नगर कॉलोनी में किराए के मकान में रहते हैं। शनिवार सुबह वह मकान का ताला लगाकर कृषि मंडी में रथ यात्रा के लिए गए थे। उनके परिवार के सदस्य भी गांव गए थे, जिससे घर सूना था। दोपहर करीब 3 बजे जब वह वापस लौटे, तो मुख्य दरवाजे का ताला टूटा हुआ मिला। घर के अंदर पहुंचते तो देखा कि अलमारी खुली हुई थी और सारा सामान बिखरा पड़ा था। चोर अलमारी में रखे सोने की चेन, दो अंगूठियां, झुमकी और करीब 1 लाख रुपये नगद लेकर फरार हो गए। पीड़ित ने तुरंत घटना की सूचना खुरई शहर थाना पुलिस को दी और लिखित आवेदन देकर मामला की जांच करने की मांग की। सूचना मिलते ही पुलिस ने मौके पर पहुंच कर जांच शुरू कर दी।



पहुंच मार्ग से कार्यक्रम स्थल तक कार्यकर्ताओं ने सजाया पूरा मार्ग, भाजपा के रंग में रंगा प्रशिक्षण परिसर

पांडित दीनदयाल उपाध्याय जिला स्तरीय प्रशिक्षण वर्ग आज से, सभी तैयारियां पूर्ण, जिला अध्यक्ष श्याम तिवारी ने किया निरीक्षण

सत्ता सुधार ■ सागर

भारतीय जनता पार्टी के पांडित दीनदयाल उपाध्याय जिला स्तरीय दो दिवसीय प्रशिक्षण वर्ग का शुभारंभ आज से होने जा रहा है। प्रशिक्षण वर्ग को लेकर सभी तैयारियां पूर्ण कर ली गई हैं।

भाजपा जिला अध्यक्ष श्याम तिवारी ने कार्यक्रम स्थल पहुंचकर व्यवस्थाओं का निरीक्षण किया तथा संबंधित पदाधिकारियों एवं कार्यकर्ताओं को आवश्यक दिशा-निर्देश दिए। प्रशिक्षण वर्ग को भव्य एवं आकर्षक स्वरूप देने के लिए



कार्यकर्ताओं में विशेष उत्साह देखने को मिला। मुख्य मार्ग से लेकर कार्यक्रम स्थल होटल हैरिटेंज तक भाजपा के झंडे, बैनर एवं स्वागत दलों से पूरे मार्ग को सजाया गया है। पूरे परिसर को भाजपा के रंग में रंगते हुए कार्यकर्ताओं ने समूचे वातावरण को भाजपापंमय बना दिया है।

निरीक्षण के दौरान जिला अध्यक्ष श्याम तिवारी एवं प्रशिक्षण वर्ग जिला प्रभारी वैभव कुकरेले ने आवास, भोजन, बैठक व्यवस्था, पंजीयन, स्वच्छता, सुरक्षा एवं सांस्कृतिक कार्यक्रमों सहित सभी

व्यवस्थाओं की विस्तार से समीक्षा की। जिला अध्यक्ष श्याम तिवारी ने सभी अपेक्षित कार्यकर्ताओं एवं पदाधिकारियों से समय पर पहुंचकर प्रशिक्षण वर्ग को सफल बनाने की अपील की जिला मीडिया प्रभारी श्रीकांत जैन ने बताया कि प्रशिक्षण वर्ग में प्रवेश हेतु पंजीयन प्रातः 9:00 बजे से प्रारंभ होगा। प्रातः 10:30 बजे प्रदर्शनी का उद्घाटन एवं प्रातः 11:00 बजे दोपहर प्रखलन के साथ प्रशिक्षण वर्ग का विधिवत शुभारंभ किया जाएगा। इस अवसर पर प्रशिक्षण वर्ग टोली के जिला संयोजक मनीष चौबे, सहसंयोजक जगन्नाथ गुरैया एवं चैन सिंह ठाकुर, जिला महामंत्री चेतनार अहिरवार, विक्रम सोनी, शैलेंद्र श्रीवास्तव, आलोक केसरवानी, अमित बैसाखिया, नीरज यादव, शालीन सिंह, हेमंत पचौरी, भूपेंद्र नामदेव, बालकिशन सोनी, श्रीराम रिछरिया, हरिओम भट्ट, प्रकाश कर्नाओ, खडक सिंह, विशाल खण्डे, देवेन्द्र अहिरवार, नितिन सोनी सहित बड़ी संख्या में भाजपा पदाधिकारी एवं कार्यकर्ता उपस्थित रहे।

बीफ न्यूज

श्रद्धालुओं ने सुख-समृद्धि एवं शांति की कामना, जिला एवं पुलिस प्रशासन के अधिकारी रहे मुस्तैद

नीट पेपर लीक के विरोध में कांग्रेस निकालेगी मशाल जुलूस आज

मुरैना। लाखों विद्यार्थियों के भविष्य के साथ हुए कथित खिलवाड़ एवं नीट परीक्षा पेपर लीक प्रकरण के विरोध में जिला कांग्रेस कमिटी मुरैना द्वारा आज 16 मई 2026 को शाम 7 बजे मशाल जुलूस निकाला जाएगा। यह कार्यक्रम प्रदेश कांग्रेस कमिटी के अध्यक्ष जीतू पटवारी के निर्देशानुसार आयोजित किया जा रहा है। जिला कांग्रेस कमिटी मुरैना के तत्वावधान में आयोजित यह मशाल जुलूस शहर कांग्रेस कार्यालय सदर बाजार से प्रारंभ होकर सदर बाजार मार्ग से होते हुए हनुमान चैराहा पर समाप्त होगा। कार्यक्रम के माध्यम से कांग्रेस कार्यकर्ता एवं छात्र-युवा नीट परीक्षा पेपर लीक मामले में दोषियों के खिलाफ कड़ी कार्रवाई की मांग करेंगे। कांग्रेस नेताओं ने कहा कि परीक्षा प्रणाली में हुई लापरवाही ने लाखों विद्यार्थियों और उनके अभिभावकों की मेहनत व विश्वास को आघात पहुंचाया है। उन्होंने विद्यार्थियों के भविष्य के साथ खिलवाड़ बंद करने तथा दोषियों को कठोर दंड देने की मांग की है। जिला कांग्रेस कमिटी ने आमजन, छात्र-छात्राओं एवं अभिभावकों से मशाल जुलूस में शामिल होकर अपना विरोध दर्ज कराने की अपील की है।

श्रीराम का जन्म होते ही कथा परिसर बना अयोध्या धाम

जौरा। श्रीराम कथा के दूसरे दिन कथा स्थल अग्रवाल धर्मशाला में अग्रसेन भक्त मंडल के तत्वावधान में अग्रवाल धर्मशाला में अयोध्या से पधार कथावाचक श्री श्याम सुंदर दास जी ने जब कथा में भगवान श्रीराम के जन्म का प्रसंग सुनाया तो कथा स्थल श्रीराम के जयकारों से गूँज उठा। भगवान श्रीराम का जन्म होते ही कथा परिसर अयोध्या धाम बन गया। श्रद्धालु भए प्रकट कपाल दीन दयाला की ध्वनि पर भक्ति में डूब गए। श्रीराम कथा के दौरान श्यामसुंदर दास महाराज ने कहा कि अंतिम समय में भगवान को याद करने से मनुष्य के सब कष्ट दूर हो जाते हैं। इसलिए अंतिम समय में भगवान को याद करना चाहिए। महाराज जी का कहना था कि रामजी का चिंतन करो, गायन करो, सपने में ही राम जी के दर्शन हो जायेंगे। प्रभु के गुणगान से कष्ट दूर होते हैं प्रभु का आशीर्वाद भी मिलता है। कथा के दौरान श्रोताओं को कई प्रसंग सुनाते हुए उन्होंने कहा कि हर व्यक्ति के जीवन में सुख और दुःख आते-जाते हैं लेकिन प्रभु का चिंतन करने से मनुष्य के संकट दूर हो जाते हैं। भगवान तो अनुभव की चीज है, सारा खेल आत्मा का है, श्रीराम से बड़ा कोई नहीं। इसलिए जीवन में श्रीराम नाम जपने से प्रभु की कृपा निश्चित रूप से आप पर बरसेगी।

जिलाबदर आरोपी आकाश उर्फ डन-डन गिरफ्तार, आदेश का उल्लंघन करने पर भेजा गया जेल

मुरैना। थाना कोतवाली पुलिस ने शनिवार को जिलाबदर आरोपी आकाश उर्फ डन-डन पुत्र पदम सिंह सिकरवार निवासी भरभुजा वाली गली, गोपालपुरा मुरैना को गिरफ्तार किया है। आरोपी को मुखबिरी की सूचना पर हनुमान मंदिर के पास पुराने चुंगी नाका रोड से पकड़ा गया। पुलिस के अनुसार कलेक्टर एवं जिला दंडाधिकारी मुरैना के आदेश पर आरोपी आकाश सिकरवार को पूर्व में जिला मुरैना सहित चार सीमावर्ती जिलों की सीमा से बाहर रहने के निर्देश दिए गए थे। थाना प्रभारी अमित भदौरिया के नेतृत्व में पुलिस द्वारा उसे राजस्थान के धौलपुर जिले की सीमा में छोड़ा गया था। इसके बावजूद आरोपी जिलाबदर आदेश का उल्लंघन करते हुए मुरैना जिले की सीमा में घूमता मिला।

बस कंडक्टर पर चोरों से मिलीभगत के आरोप, यात्री का बैग हुआ गायब

सत्ता सुधार ■ मुरैना
जिले के कैलारस बस स्टैंड से एक चिंताजनक मामला सामने आया है, जहां बस में सफर कर रहे एक यात्री का बैग संधिध परिस्थितियों में गायब हो गया। पीड़ित ने बस कंडक्टर पर चोरों से मिलीभगत होने का आरोप लगाया है। घटना के बाद यात्रियों की सुरक्षा व्यवस्था को लेकर कई सवाल खड़े हुए हैं। जानकारी के अनुसार शनिवार दोपहर लगभग 12:30 बजे से 12:35 बजे के बीच कैलारस बस स्टैंड से मुरैना के लिए रवाना हुई एक निजी बस में यूनस खान

निवासी खेरा माधवगढ़ सफर कर रहे थे। बताया गया है कि उनके पास एक बैग था, जिसमें नगदी सहित जरूरी सामान रखा हुआ था। बस के शककर कारखाना क्षेत्र तक पहुंचने के दौरान उनका बैग अचानक गायब हो गया। पीड़ित यूनस खान ने जब अपने बैग के संबंध में बस कंडक्टर से पूछताछ की, तो आरोप है कि कंडक्टर ने सहयोग करने के बजाय अभद्र व्यवहार किया। प्रत्यक्षदर्शियों के अनुसार कंडक्टर ने दादागिरी दिखाते हुए कहा कि 'मेरा फोटो खींच ले, बस का फोटो खींच ले, पुलिस क्या कर



लेगी। घटना के बाद यात्रियों में भय और आक्रोश का माहौल है। लोगों का कहना है कि यदि बसों में इस प्रकार चोरी की घटनाएं होती रहें और जिम्मेदार लोग ही यात्रियों की मदद करने के बजाय दबाव बनाते रहे, तो आम नागरिकों का सार्वजनिक परिवहन से भरोसा उठ जाएगा। स्थानीय लोगों ने आरोप लगाया कि कुछ बसों में सक्रिय चोर गिरोह यात्रियों को निशाना बना रहे हैं और उन्हें अंदरूनी सहयोग भी मिल रहा है। हालांकि इस मामले में अभी तक बस

मालिकों की ओर से कोई आधिकारिक प्रतिक्रिया सामने नहीं आई है। यात्रियों और स्थानीय नागरिकों ने प्रशासन एवं पुलिस से मांग की है कि बस स्टैंड और यात्री बसों में सुरक्षा व्यवस्था मजबूत की जाए, सीसीटीवी कैमरों की जांच कर दोषियों की पहचान की जाए तथा बस कर्मचारियों की भूमिका की निष्पक्ष जांच कर कड़ी कार्रवाई की जाए। फिलहाल मामले को लेकर क्षेत्र में चर्चा का माहौल है और लोग बसों में सफर के दौरान अपने सामान को लेकर सतर्क रहने की बात कह रहे हैं।

जिला स्तरीय फुटबॉल टूर्नामेंट में खिलाड़ियों ने दिखाया शानदार प्रदर्शन

मुरैना। जिला स्तरीय फुटबॉल टूर्नामेंट के अंतर्गत आयोजित मुकाबलों में खिलाड़ियों ने शानदार खेल का प्रदर्शन कर दर्शकों का मन मोह लिया। कार्यक्रम में मुख्य अतिथियों ने सभी खिलाड़ियों से परिचय प्राप्त कर टीस के माध्यम से मैच का शुभारंभ कराया। समाजसेविका श्रीमती हेमा अग्रवाल ने बालक एवं बालिका खिलाड़ियों का उत्साहवर्धन करते हुए कहा कि बेटियों मुरैना जिले का नाम रोशन कर रही हैं और उनके विकास के लिए हर संभव प्रयास किए जाएंगे। उन्होंने बालिका खिलाड़ियों के खेल की सराहना करते हुए उन्हें आगे बढ़ने के लिए प्रेरित किया।

आम सूचना

सर्वसाधारण को सूचित किया जाता है कि संस्था डबास एज्यूकेशन सोसायटी पता: 23-25, भगत सिंह नगर एक्सटेंशन, एयरफोर्स रोड, ग्वालियर (म.प्र.) पंजीयन क्रमांक 8269 दिनांक 08.08.2003 द्वारा अपनी कृषि भूमि ग्राम रतवाड़ स्थित पटवारी हल्का नं. 66 नया, 117 मुरार, राजस्व निरीक्षक म0 7 सुपावली, विकासखण्ड मुरार, ग्वालियर (म.प्र.) सर्वे क्र. 1161-1159 कुल रकबा 0.470 हे0 विक्रय की जा रही है। उक्त सम्पत्ति विक्रय हेतु किसी को कोई आपत्ति हो तो वह कार्यालय रजिस्ट्रार, फर्मस एवं संस्थायें, भोपाल खण्ड 'घ' प्रथम तल, विध्यांचल भवन, भोपाल के समक्ष प्रकाशन तिथि से 10 दिवस के अन्दर लिखित में प्रस्तुत कर सकते हैं।

अध्यक्ष
डबास एज्यूकेशन सोसायटी
ग्वालियर (म.प्र.)

अवैध शराब बिक्री के विरोध में भीम आर्मी व जाटव महापंचायत का प्रदर्शन

कलेक्टर के नाम सौंपा ज्ञापन

सत्ता सुधार ■ मुरैना
जिले में बढ़ते अवैध शराब कारोबार के विरोध में शनिवार दोपहर भीम आर्मी एवं जाटव महापंचायत द्वारा संयुक्त रूप से पुरानी कलेक्टर परिसर पर जोरदार प्रदर्शन किया गया। भीषण गर्मी के बीच बड़ी संख्या में पहुंचे कार्यकर्ताओं ने प्रशासन के खिलाफ नारेबाजी करते हुए जिला कलेक्टर के नाम ज्ञापन सौंपकर अवैध शराब कारोबार पर तत्काल रोक लगाने की मांग की।

ज्ञापन में अजाबस के प्रांतीय महासचिव राजवीर अग्निहोत्री, भीम आर्मी मुरैना अध्यक्ष रणवीर जाटव, जाटव महापंचायत के संस्थापक नीरज चंदसोरिया तथा पूर्व लोकसभा प्रत्याशी जबरसिंह दिनकर सहित अन्य पदाधिकारियों ने बताया कि जिले के लगभग प्रत्येक गांव, बस्ती और मोहल्ले में खुलेआम अवैध शराब की बिक्री हो रही है। कई क्षेत्रों में जहां मेंडिकल स्टोर तक उपलब्ध नहीं हैं, वहां अवैध शराब की गुमटियां



आसानी से संचालित हो रही हैं। उन्होंने आरोप लगाया कि अवैध शराब बेचने वालों द्वारा पूरे जिले में अपराधियों का सिंडिकेट संचालित किया जा रहा है और दलित बस्तियों एवं गरीब मोहल्लों को विशेष रूप से निशाना बनाया जा रहा है। विरोध करने वाले स्थानीय लोगों के साथ मारपीट, धमकी और अभद्र व्यवहार की घटनाएं लगातार सामने आ रही हैं। इसके चलते कई क्षेत्रों में

भय और दहशत का माहौल बना हुआ है। महिलाओं एवं युवतियों के साथ अश्लीलता और अभद्रता की घटनाओं में भी वृद्धि होने की बात कही गई। संगठनों ने ज्ञापन में छैरा क्षेत्र में जहरीली शराब से हुई मौतों का उल्लेख करते हुए कहा कि इसके बावजूद शराब माफियाओं के खिलाफ प्रभावी कार्रवाई नहीं होना गंभीर चिंता का विषय है। अवैध

शराब युवाओं के भविष्य को बर्बाद कर रही है और समाज को अपराध की ओर धकेल रही है। भीम आर्मी एवं जाटव महापंचायत ने प्रशासन से मांग की कि गांवों, मोहल्लों और दलित बस्तियों में चल रहे अवैध शराब कारोबार को तत्काल बंद कराया जाए तथा शराब माफियाओं एवं उनके संरक्षककर्ताओं के खिलाफ सख्त कानूनी कार्रवाई की जाए। साथ ही संवेदनशील क्षेत्रों में

विशेष अभियान चलाकर अवैध शराब के टिकानों को ध्वस्त करने और महिलाओं एवं आम नागरिकों की सुरक्षा सुनिश्चित करने की मांग भी उठाई गई। संगठनों ने चेतावनी दी कि यदि जल्द सख्त कार्रवाई नहीं हुई तो आंदोलन के अगले चरण में कलेक्टर कार्यालय की घेराबंदी एवं तालाबंदी की जाएगी, जिसकी समस्त जिम्मेदारी प्रशासन की होगी।

सोशल मीडिया पर निष्क्रिय नेताओं को पद से हटाया जाए: राकेश सिंह

सत्ता सुधार ■ मुरैना
मध्यप्रदेश कांग्रेस कमिटी के पूर्व प्रदेश महासचिव राकेश सिंह परमार ने पार्टी संगठन और सोशल मीडिया की भूमिका को लेकर बड़ा बयान दिया है। उन्होंने सोशल मीडिया पर जारी अपने वीडियो संदेश में कहा कि वर्तमान समय में देश की जनता महंगाई और बेरोजगारी जैसी गंभीर समस्याओं से जूझ रही है, लेकिन मुख्यधारा का एक वर्ग सत्ता के प्रचार-प्रसार में लगा हुआ है। ऐसे समय में कांग्रेस के लिए सोशल मीडिया एक महत्वपूर्ण मंच बन चुका है, जहां पार्टी की विचारधारा और जनता के मुद्दों को मजबूती से उठाना जाना चाहिए। राकेश सिंह



परमार ने कहा कि कांग्रेस संगठन में जिम्मेदार पदों पर बैठे कई पदाधिकारी पार्टी की विचारधारा और जनहित के मुद्दों को सोशल मीडिया पर प्रभावी ढंग से नहीं उठा रहे हैं। उन्होंने आरोप लगाया कि कई नेता राजनीतिक पोस्टों पर प्रतिक्रिया देना तो दूर, उन्हें लाइक तक नहीं करते। ऐसे निष्क्रिय

नेताओं को संगठनात्मक जिम्मेदारियों से हटाने की आवश्यकता है। उन्होंने कहा कि पार्टी को मजबूत करने और जनता के मुद्दों को उठाने के लिए कोई ठोस कार्ययोजना नहीं बनाई जा रही है। परमार ने आरोप लगाया कि कुछ पदाधिकारी पार्टी हाईकमान को वास्तविक स्थिति से अवगत करने के बजाय गुमराह कर रहे हैं तथा व्यक्तिगत स्वार्थ में कार्य कर रहे हैं। उन्होंने यह भी कहा कि यदि कांग्रेस को मजबूत बनाना है तो संगठन के प्रत्येक पदाधिकारी को जमीनी स्तर पर सक्रिय होना पड़ेगा और सोशल मीडिया के माध्यम से जनता तक पार्टी की आवाज पहुंचानी होगी।

अवैध रेत परिवहन करते हुए दो ट्रैक्टर-ट्रॉली जब्त, दो आरोपी गिरफ्तार

सत्ता सुधार ■ मुरैना
जिले में अवैध रेत परिवहन के खिलाफ पुलिस द्वारा लगातार कार्रवाई की जा रही है। शनिवार को अंबाह एवं सबलगढ़ पुलिस ने अलग-अलग स्थानों पर कार्रवाई करते हुए अवैध रूप से रेत का परिवहन कर रहे दो ट्रैक्टर-ट्रॉली जब्त किए। इस कार्रवाई में एक आरोपी को गिरफ्तार किया गया, जबकि दूसरा चालक मौके से फरार हो गया। अंबाह थाना पुलिस को मुखबिरी से सूचना मिली थी कि बरबाई बन्ना के पास हरीशचन्द्रपुरा के निर्माणधीन गेट से अवैध रूप से रेत का परिवहन किया जा रहा है। सूचना पर पुलिस ने मौके पर चेकिंग लगाई और एक ट्रैक्टर-ट्रॉली को रोककर जांच की। जांच के दौरान ट्रॉली में अवैध रेत भरी मिली। पुलिस द्वारा चालक से रेत परिवहन के वैध दस्तावेज मांगे गए, लेकिन वह कोई दस्तावेज प्रस्तुत नहीं कर सका। इसके बाद पुलिस ने करीब 7 लाख रुपये कीमत के ट्रैक्टर-ट्रॉली को जब्त कर चालक को गिरफ्तार कर लिया। पुलिस ने आरोपी के विरुद्ध अपराध क्रमांक 204/26 के तहत धारा 303(2), 317(5) बीएफएस, धारा 18(1) म.प्र. खनिज अवैध परिवहन एवं भंडारण निवारण अधिनियम 2006 तथा धारा

4/21 खान अधिनियम 1952 के तहत मामला दर्ज कर विवेचना शुरू कर दी है। वहीं दूसरी ओर सबलगढ़ पुलिस ने रहुघाट क्षेत्र में चेकिंग के दौरान अवैध रेत परिवहन कर रहे एक ट्रैक्टर-ट्रॉली को रोकने का प्रयास किया। पुलिस को देखकर चालक वाहन छोड़कर मौके से फरार हो गया। पुलिस ने ट्रैक्टर-ट्रॉली की तलाशी ली तो उसमें अवैध रूप से रेत भरी मिली। वैध दस्तावेज



उपलब्ध नहीं होने पर पुलिस ने करीब 8.50 लाख रुपये कीमत के ट्रैक्टर-ट्रॉली को जब्त कर लिया। पुलिस ने बताया कि दोनों मामलों में आगे की कार्रवाई के लिए वन विभाग को सूचित कर दिया गया है, जहां जब्त वाहनों को राजसात किए जाने की प्रक्रिया की जाएगी।

सत्ता सुधार ■ मुरैना
सराहनीय सहयोग प्रदान किया गया। मेले में श्रद्धालुओं के लिए विभिन्न स्थानों पर प्रसादी भण्डारों का आयोजन किया गया। सिरसा द्वारा लगातार 49वें वर्ष भण्डारों का आयोजन किया गया, जिसमें श्रद्धालुओं, पुलिस बल एवं मेला व्यवस्था में लगे कर्मचारियों ने प्रसादी ग्रहण की।

स्नानागार की सुविधा

श्रद्धालुओं के लिए महिला एवं पुरुषों हेतु पृथक-पृथक स्नानागार बनाए गए, जिससे स्नान व्यवस्था सुगम एवं व्यवस्थित रही।

नाई ज़ोन की व्यवस्था

प्रशासन द्वारा स्थापित नाई ज़ोन में लगभग 300 नाइयों की व्यवस्था की गई थी, जिससे श्रद्धालुओं को सुविधा प्राप्त हुई।

राम मंदिर: ऐतिहासिक जानकारियों को अब निर्माणाधीन इंटरनेशनल रामकृष्ण म्यूजियम में स्थान दिया जाएगा

अयोध्या के रामकथा संग्रहालय में लगेंगी भगवान श्रीराम के पूर्वजों की प्रतिमाएं

प्रतिमाओं के स्वरूप को लेकर भी प्रबंधन कर रहा मंथन, 20 गैलरियों में से एक विशेष गैलरी 'सूर्यवंश' को समर्पित होगी

सत्ता सुधार ■ अयोध्या

श्रीरामजन्मभूमि परिसर में अब भगवान श्रीराम के पूर्वजों और इक्ष्वाकु वंश यानी सूर्यवंश की प्रतिमाएं स्थापित नहीं की जाएंगी। इन मूर्तियों और उनसे जुड़ी ऐतिहासिक जानकारियों को अब निर्माणाधीन इंटरनेशनल रामकृष्ण म्यूजियम में स्थान दिया जाएगा। यहां श्रद्धालुओं को इक्ष्वाकु वंश के प्रतापी राजाओं की मूर्तियों के साथ उनकी वंशावली और गौरवशाली इतिहास की डिजिटल जानकारी भी मिलेगी। सूर्यवंश के लिए बनेगी विशेष गैलरी रामकथा संग्रहालय में तैयार हो रही 20 गैलरियों में से एक विशेष गैलरी सूर्यवंश को समर्पित होगी। श्री राम तीर्थ क्षेत्र ट्रस्ट और संग्रहालय प्रशासन उन राजाओं के चयन में जुटा है, जिनकी कीर्ति, परंपरा और धार्मिक योगदान आज भी जनमानस में जीवित हैं। साथ ही उनकी प्रतिमाओं के स्वरूप को लेकर भी मंथन चल रहा है। डिजिटल कियोस्क से मिलेगा सूर्यवंश का इतिहास रामकथा संग्रहालय के निदेशक डॉ. संदीप



कुमार सिंह ने बताया कि गैलरी में आधुनिक डिजिटल कियोस्क लगाए जाएंगे। इनके जरिए श्रद्धालु सूर्यवंशी राजाओं के इतिहास, उनके पराक्रम और धार्मिक परंपराओं की विस्तृत जानकारी प्राप्त कर सकेंगे। उन्होंने कहा कि इक्ष्वाकु वंश की वंशावली बेहद विस्तृत है, इसलिए सभी राजाओं को शामिल करना संभव नहीं होगा।

भारतीय संस्कृति में अमिट

हालांकि, उन प्रमुख विभूतियों को

स्वर्ण वर्षा की प्रसिद्ध कथा

राजा दिलीप की नदिनी गाय की सेवा, पुत्र रघु के जन्म और रघुवंश की स्थापना की कथा भी संग्रहालय का हिस्सा होगी। इसी रघुवंश की मर्यादा को भगवान राम ने रघुकुल रीति सदा चली आई, प्राण जाए पर वचन न आई कहकर अमर बनाया था। महाराज रघु की दानवीरता की कथा भी होगी शामिल संग्रहालय में महाराज रघु की दानवीरता से जुड़ी स्वर्ण वर्षा की प्रसिद्ध कथा भी प्रदर्शित की जाएगी।

अवश्य स्थान दिया जाएगा जिनकी पहचान भारतीय संस्कृति में आज भी अमिट है। हरिश्चंद्र से भगीरथ तक की कथाएं होंगी प्रदर्शित गैलरी में सतयुग से लेकर त्रेता, द्वापर और कलियुग तक इक्ष्वाकु वंश की परंपरा को दर्शाया जाएगा। इसमें सत्य और धर्म के प्रतीक राजा हरिश्चंद्र धर्मपरायण सम्राट् दिलीप, महाराज रघु और मां गंगा को पृथ्वी पर लाने वाले महाराज भगीरथ की कथाओं को प्रमुखता से शामिल किया जाएगा।

रामलला का दर्शन करना मेरे लिए सौभाग्य की बात

- अयोध्या पहुंची भाजपा विधायक मैथिली ठाकुर बोली
- राम दरबार को देखना दिव्य अनुभव बताया करना मुश्किल



एक दिव्य अनुभव रहा, जिसे शब्दों में बयां करना मुश्किल है। पार्टी ने उन पर भरोसा किया वह उनके लिए बहुत बड़ी बात है। वह धार्मिक गानों की श्रुतिंग के लिए अयोध्या पहुंची हैं। अयोध्या के अनेक स्थानों पर उनके गीतों की श्रुतिंग होगी और वह बेहद जल्द उनके दर्शकों तक पहुंचेगी। मैथिली ठाकुर ने कहा-विधायक के रूप में यह उनकी पहली अयोध्या यात्रा थी, उनके लिए रामलला का दर्शन करना सौभाग्य की बात है। रामलला के बाद उन्होंने हनुमान गढ़ी और कनक भवन में भी विशेष पूजन किया।

इधर, बिहार की लोक गायिका और अलीनगर से भाजपा विधायक मैथिली ठाकुर अयोध्या पहुंचीं। विधायक बनने के बाद उन्होंने रामलला के पहली बार दर्शन किए। उसके बाद सरयू की आरती में शामिल हुईं। उन्होंने इस दौरान मीडिया से भी बातचीत की। उन्होंने कहा-विधायक के रूप में यह उनकी पहली अयोध्या यात्रा थी, उनके लिए रामलला का दर्शन करना सौभाग्य की बात है। राम दरबार और पूरे परिसर को देखना

काशी में 56 परिवार मां गंगा को लगाएंगे 50 भोग

- 11 घाटों पर 26 मई को होने वाली आरती में विशेष अनुष्ठान होंगे
- काशी विश्वनाथ मंदिर स्थित मां गंगा मंदिर में विशेष श्रृंगार होगा
- 12 राज्यों से लाई गई 5100 साड़ियां भी मां गंगा चढ़ाई जाएंगी



12 राज्य भेजेंगे साड़ियां

इस बार 56 परिवारों के घर पकवान बनाकर मां को भोग लगाया जाएगा। केरल, कर्नाटक, राजस्थान, छत्तीसगढ़, मध्यप्रदेश, ओडिशा, गुजरात, महाराष्ट्र, दिल्ली, तेलंगाना संजित 12 राज्यों के श्रद्धालु मां गंगा को चढ़ाने के लिए साड़ियां भेजेंगे। काशी में रह रहे गुजराती, मराठी, राजस्थानी, सिंधी, मारवाड़ी, कायस्थ समाज की ओर से भी साड़ियां चढ़ाई जाएंगी।

11 लीटर दूध से मां गंगा का करेंगे अभिषेक

उन्होंने बताया कि 11 वैदिक ब्राह्मण 11 लीटर दूध से मां का अभिषेक करेंगे। दशाश्वमेध घाट पर होने वाली गंगा आरती में 501 लीटर दूध से अभिषेक होगा। मां गंगा को आरपार की माला चढ़ाई जाएगी। दशाश्वमेध घाट पर गंगा सेवा निधि, गंगोत्री सेवा समिति, अस्सी घाट, पंचगंगा घाट, ललिता घाट, नमो घाट आदि घाटों पर होने वाली आरती में विशेष पूजा होगी।

पीठाधीश्वर डॉ. सचिंद्रनाथ महाराज ने बताया कि मां गंगा का विधिवत पूजन होगा। चुनरी मनोरथ, छप्पन भोग और सम्मान होगा।

सोशल मीडिया पॉलिसी तोड़ने वाले पुलिसकर्मियों पर गिरेगी गाज

एडीजी अमिताभ यश ने जारी किए कार्रवाई के निर्देश



सत्ता सुधार ■ लखनऊ

उत्तर प्रदेश में सोशल मीडिया पर अनुचित और आपत्तिजनक पोस्ट करने वाले पुलिसकर्मियों के खिलाफ सख्त कार्रवाई की जाएगी। इसको लेकर सभी पुलिस अधिकारियों को निर्देश जारी किए गए हैं। जारी पत्र में कहा गया है कि सोशल मीडिया पॉलिसी-2023 लागू होने के बावजूद कई कर्मचारी अनुशासनहीन पोस्ट कर रहे हैं। इससे विभाग की छवि प्रभावित हो रही है। एडीजी कानून एवं व्यवस्था अमिताभ यश की ओर से जारी आदेश में सभी जिलों के एसपी, इकाई प्रमुखों और वरिष्ठ अधिकारियों को ऐसे मामलों की जांच कर दोषियों के खिलाफ विभागीय कार्रवाई सुनिश्चित करने के निर्देश

दिए गए हैं। मुख्यालय ने पुलिसकर्मियों को अपनी आधिकारिक पोस्ट, यूआरएल और अन्य जरूरी सूचनाएं सुरक्षित रखने को भी कहा है।

पुलिस की गरिमा को नुकसान

पत्र में स्पष्ट चेतावनी दी गई है कि सोशल मीडिया पर की गई अनुचित गतिविधियां न केवल सरकारी कार्य को प्रभावित करती हैं, बल्कि प्रदेश पुलिस की गरिमा और विश्वसनीयता को भी नुकसान पहुंचाती हैं। पुलिस मुख्यालय ने सभी अधिकारियों और कर्मचारियों को 8 फरवरी 2023 को जारी सोशल मीडिया पॉलिसी का कड़ाई से पालन करने के निर्देश दिए हैं।

विधि-विधान से की पूजा, प्रदेश की खुशहाली की कामना गोरखनाथ मंदिर पहुंचे केन्द्रीय मंत्री, योगी ने किया अभिनंदन

दोनों नेताओं के बीच विकास से जुड़ी परियोजनाओं पर हुई चर्चा

सत्ता सुधार ■ गोरखपुर

केन्द्रीय पेट्रोलियम एवं प्राकृतिक गैस मंत्री हरदीप सिंह पुरी ने शनिवार को गुरु गोरखनाथ मंदिर में शिवावतार महायोगी गुरु गोरखनाथ का दर्शन पूजन किया। गोरखनाथ मंदिर आगमन पर गोरक्षपीठाधीश्वर एवं मुख्यमंत्री योगी ने उनका अभिनंदन किया। शनिवार सुबह गोरखनाथ मंदिर पहुंचे केन्द्रीय पेट्रोलियम मंत्री ने गुरु गोरखनाथ का दर्शन और वैदिक मंत्रोच्चार के बीच विधि विधान से पूजन किया। मंदिर में मुख्यमंत्री की उपस्थिति में गोरखनाथ मंदिर के प्रधान पुजारी योगी कमलनाथ ने उन्हें शिवगोरक्ष नामाकृत अंगवस्त्र भेंट किया। वहीं केन्द्रीय मंत्री हरदीप सिंह पुरी ने कहा कि यहां आकर एक अलग आत्मीयता का अनुभव



हो रहा है। पूर्वी यूपी से विशेष जुड़ाव रहा है। काशी में भी विकास की नई गाथा का साक्षी बनने का सौभाग्य मिला। यूपी में जितनी तेजी से विकास हुआ है उतना दूसरे किसी प्रदेश में नहीं हुआ। 2017 से पहले सपा सरकार में मंत्रालय ने प्रधानमंत्री आवास योजना में काफी मेहनत की। इसके बाद भी 17 हजार से बढ़ नहीं पाए। इसके बाद तेजी से आंकड़े बढ़ने लगे। एक समय यूपी के लोग जनसंख्या और संभावनाओं के लिए बस जाने जाते थे। आज ये आधुनिकता और विकास के लिए जाना जा रहा है।

कानून व्यवस्था में भी व्यापक सुधार

पुरी ने कहा कि कानून व्यवस्था में भी व्यापक सुधार आया है। कानून व्यवस्था मजबूत होती है तो निवेश और उद्योग आते हैं। इससे रोजगार के भी अवसर उत्पन्न होते हैं। सुबह हमने इथेनॉल के प्रोजेक्ट की बात की। उस पर सीएम ने तुरंत कहा कि आप प्रोजेक्ट दीजिए हम इसे आगे बढ़ाएंगे। केन्द्रीय मंत्री ने कहा कि यूपी में बेहतर कनेक्टिविटी है। आज यूपी की ओर देश विदेश के निवेशक देख रहे हैं।

सैंट्रल मार्केट : 12वें दिन भी धरने पर डटी रहीं प्रभावित महिलाएं

विरोध में 'हमारी भूल, कमल का फूल' के लगाए नारे

एजेंसी ■ मेरठ

मेरठ के शास्त्री नगर सेक्टर-2 में महिलाओं का धरना शनिवार को 12वें दिन भी जारी रहा। तेज गर्मी के बावजूद बड़ी संख्या में महिलाएं धरना स्थल पर पहुंचीं और आवास विकास परिषद के खिलाफ प्रदर्शन करते हुए अपनी नाराजगी जताईं। महिलाओं ने हमारी भूल, कमल का फूल के नारे लगाकर विरोध दर्ज कराया और सेटबैक वापस लेने की मांग दोहराई। धरना स्थल पर जुटी महिलाओं का कहना है कि सेटबैक वापस लेने की मांग को लेकर पिछले कई माह से लगातार आवाज उठाई जा रही है, लेकिन अभी तक समस्या का समाधान नहीं हो सका है। गर्मी के बावजूद महिलाएं लगातार धरने पर बैठकर अपनी मांगों को लेकर आंदोलन कर रही हैं। उनका कहना है कि जब तक उनकी मांगों पर सकारात्मक निर्णय नहीं लिया जाएगा, तब



तक आंदोलन जारी रहेगा।

108 बार किया राम नाम का जाप

धरने के दौरान महिलाओं ने सामूहिक रूप से 108 बार राम नाम का जाप भी किया। इसके माध्यम से उन्होंने अपनी मांगों के जल्द समाधान की प्रार्थना की और आंदोलन को शांतिपूर्ण तरीके से जारी रखने का संकल्प जताया। महिलाओं का कहना है कि यह आंदोलन केवल उनके घरों और अधिकारों से जुड़ा है, इसलिए वे पीछे हटने वाली नहीं हैं।

सुभासपा जॉइन कर लीजिए, सीएम से झगड़ लूंगा पर आपको मंत्री बनवा दूंगा

लखनऊ। यूपी सरकार के कैबिनेट मंत्री ओमप्रकाश राजभर पिछले कुछ समय से सपा मुखिया अखिलेश यादव पर जुबानी हमले कर रहे हैं। एक दिन पहले अखिलेश यादव ने योगी सरकार के मंत्रिमंडल विस्तार को लेकर सवाल उठाए थे। इस पर ओमप्रकाश राजभर ने अपने एक्स हैंडल पर अवधी बोली में पोस्ट करते हुए अखिलेश पर पलटवार किया है। उन्होंने लिखा- सुभासपा जॉइन कर लीजिए, वह सीएम योगी से झगड़ कर लेंगे, लेकिन आपको एक विभाग का मंत्री बनवा कर ही रहेंगे। राजभर ने शनिवार को पहले अवधी में पोस्ट लिखा- फिर नीचे हिंदी में भी वही बात लिखी।

आई लव यू पापा! बेटी ने पिता प्रतीक यादव को दी अंतिम विदाई... फूट-फूटकर रोई अपर्णा

देहरादून। सपा के संस्थापक मुलायम सिंह यादव के छोटे बेटे प्रतीक यादव की अस्थियां शनिवार को हरिद्वार में पूरे विधि-विधान से विसर्जित की गईं, लेकिन सबसे मार्मिक पल बेटी का अपने पिता के लिए वह अंतिम संदेश था। मां गंगा की लहरों के बीच बेटी के हाथ में एक कार्ड था, जिस पर लिखा था आई लव यू पापा। दिल के निशान वाला वह छोटा-सा कार्ड गंभ्र उसने अपने पिता प्रतीक यादव की अस्थियों के साथ गंगा में प्रवाहित किया, तो वीआईपी घाट पर मौजूद हर आंख नम हो गई। अस्थि



हरिद्वार में अस्थि विसर्जन के बीच भायुक

विसर्जन के दौरान पत्नी अपर्णा यादव फूट-फूटकर रोईं। नम आंखों से अंतिम धार्मिक रस्में निभाईं। बेटी ने कलश को माथे लगाया। परिवार बेहद गमगीन नजर आया। अपर्णा यादव के पिता अरविंद बिष्ट और भाई अमन भी हरिद्वार पहुंचे थे। वीआईपी घाट पर अस्थियां विसर्जित की गईं। प्रतीक की अस्थियां वैदिक मंत्रोच्चार के साथ मां गंगा में प्रवाहित की गईं। प्रतीक की पत्नी अपर्णा यादव, बेटियां प्रथमा और पद्मजा और उनके साथ शिवपाल यादव के सांसद बेटे आदित्य यादव भी थे।

मानसून के दौरान जनहानि शून्य और कृषि भूमि बचाने की कवायद

लखनऊ। उत्तर प्रदेश में जलशक्ति विभाग मानसून के दौरान जनहानि शून्य करने और कृषि भूमि का नुकसान कम करने की कवायद में जुट गया है। बाढ़ नियंत्रण कक्ष की स्थापना, नालों की सफाई, तटबंधों की सुरक्षा, बाढ़ सुरक्षा समितियों के गठन समेत तमाम उपाय किए जा रहे हैं। सभी 18 मंडलों में 31 मई तक एक-एकूंत बाढ़ नियंत्रण

कक्ष स्थापित करने की तैयारी है, जिन्हें एक जून से शुरू कर दिया जाएगा। ये कक्ष 15 अक्टूबर तक 24 घंटे सक्रिय रहेंगे। जलस्तर की रियल टाइम निगरानी और आपदा की स्थिति में त्वरित कार्रवाई इनके जरिए कराई जाएगी। इस वर्ष रिकॉर्ड गति से कार्य करते हुए अबतक लगभग 4 हजार किमी लंबाई के तटबंधों को सुरक्षित किया गया है।



बाढ़ की निगरानी के लिए 18 मंडलों में होंगे

झटका रामपुर की कोर्ट ने दो साल कैद की सुनाई सजा और 20 हजार रुपए का लगाया जुर्माना

डीएम पर अभ्रद टिप्पणी में आजम खां दोषी

एजेंसी ■ रामपुर

सपा नेता आजम खां को तत्कालीन डीएम पर आपत्तिजनक टिप्पणी करने के मामले में रामपुर की कोर्ट ने दो साल की कैद और 20 हजार रुपए जुर्माने की सजा सुनाई है। यह मामला वर्ष 2019 के लोकसभा चुनाव के दौरान भोट थाना क्षेत्र में दर्ज किया गया था। आरोप था कि चुनाव प्रचार के दौरान सपा नेता ने तत्कालीन जिलाधिकारी पर आपत्तिजनक टिप्पणी की थी। मामले में पुलिस ने मुकदमा दर्ज कर जांच के बाद कोर्ट ने चार्जशीट दाखिल की थी। तभी से अदालत



में मामले की सुनवाई चल रही थी। शनिवार को कोर्ट ने सुनवाई पूरी होने के बाद आजम खां को दोषी करार देते हुए दो साल की सजा और 20 हजार जुर्माना अदा करने का आदेश

दिया गया। उधर, सपा नेता आजम खां और उनके बेटे अब्दुल्ला आजम के दो पैर कार्ड मामले में सुनाई गई सजा बढ़ाने को लेकर दायर अपील पर बचाव पक्ष की ओर से बहस शुरू हुई। बचाव पक्ष की ओर से सुप्रीम कोर्ट के अधिवक्ता ने बहस की। कोर्ट ने मामले की अगली सुनवाई के लिए 18 मई की तारीख तय की है। सपा नेता अब्दुल्ला आजम के दो पैर कार्ड मामले में मजिस्ट्रेट कोर्ट ने हाल ही में आजम खां और अब्दुल्ला आजम को सात-सात साल की कैद और 50-50 हजार रुपए जुर्माने की सजा सुनाई थी।

अगली सुनवाई कल होगी

इस मामले में बचाव पक्ष की ओर से सजा के खिलाफ और अभियोजन पक्ष की ओर से सजा बढ़ाने को लेकर एमपी-एमएलए सेशन कोर्ट में अपील दायर की गई है। एमपी-एमएलए सेशन कोर्ट में हुई सुनवाई के दौरान एडीजीसी सीमा राणा ने बताया कि सजा बढ़ाने से संबंधित अपील पर बचाव पक्ष की ओर से बहस शुरू कर दी गई है। उनकी बहस अभी पूरी नहीं हुई है। कोर्ट ने अगली सुनवाई 18 मई को निर्धारित की है।

CORPORATE Gifting Solution

GIFTS लो

TOH SIRF HUMSE

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

+91 - 9993106789, 7771000255

giftslo123@gmail.com